



SREE RAMO JAYATHI:

20401

THE

# UTHARACHAMPU.

A POEM

Containing Proses and Verses on

*UTHARA SREE RAMAYANA.*

BY

SUBRAHMANYA KAVI

with the preface of Author.

Certificates of Pundits and gentlemen and

with footnotes of

K. SAMBASIVA SASTRI

Sanskrit Pundit, Semmangudi.

Edited and Published by

THE AUTHOR.

Printed at the

SRI VIDYA PRESS, KUMBAKONAM.

1910.

Price

As. 12.



॥ ओं ॥

॥ श्रीरामचन्द्रो विजयतेतराम् ॥

अयं किल

बहुविधैहिकामुष्मिकफलार्पणनिपुणतर

श्रीमदुत्तररामायणकथाप्रतिपादकः

# ॥ श्रीमदुत्तरचम्पूग्रन्थः ॥

बहुतरविबुधवरपरिष्ठ्यमानसरसतरसाहितीजन्ययशोभिशोभितलोकेन

श्रीसुब्रह्मण्यकविवरेण प्रणीतः

तदनुजेन

शाब्दिकवरश्रीसाम्बशिवशालिणा

विरचितया विषमपदटिप्पण्या समुद्रासितः

कविनैव संस्कृतश्च

श्रीकुम्भघोणनगरपरिष्कारायमाण

“श्रीविद्या” मुद्राक्षरशालायां मुद्रितश्च विजयते.

साधारणसंवत्सरे चैत्रमासः

1910

Price 12 Annas]

[मूल्यं रूप्यकत्रिपादी.



## ॥ उपोद्धातः ॥

आर्याः अभिरूपचूडामणयः दत्त सदयमिह श्रवसी अवधत्त च  
किञ्चिदिव मयोच्यमानं ।

यद्यपि न ह्यविदितं किमपीह भवतामावेदयिष्यते नाश्रुतं श्रावयि-  
ष्यते नादृष्टं दर्शयिष्यते तथापि करुणया केवलं कारणेन मदभ्यर्थनाङ्गी-  
करणस्य वो भवितव्यं । अद्य खलु विजृम्भमाणे कलिप्राहात्म्यपरिमाणे,  
विद्राणेषु विद्वज्जनमद्राभिध्यानपरेषु पूर्वतरनृपेषु प्रायः प्रलीनमिव लोके सु-  
काविवचसामभिनन्दनमपि । सुदूरे किल सम्माननादिभिः प्रोत्साहनं कवीनां ।  
केचन पुनः सारग्रहणचतुरमन्याः प्राचीनान् सुप्रसिद्धयशोऽवभासान् कालि-  
दासादिकानेव कवीन् करणैस्त्रिभिरपि सम्मन्यमाना अकालिदासीयमपि  
कालिदासस्येदमिति मनोरमतया गीयमानं पद्यमभिनन्दन्तः कालिदासीया-  
यापि पद्याय परस्येदमिति श्रताय चातितरामसूयन्तो विवृण्वन्तश्च दूषण-  
शतानि तुदन्ति सहृदयानां हृदयानि ।

प्रभवश्च केचन यत्रकुत्राप्यविदुषि विदुषि वा बद्धाभिमाना रसिक-  
शिरोमणितां स्वनिष्ठतया तदभिवर्ण्यमानामाकर्ण्य प्रमोदमानमानसा मानसा-  
दनमप्यविगणय्य अगतिकतया स्वानिकटमुपागतानां पण्डितानां ऋवीनां वा  
वचनानि यूक्ता इव दोषैकदृष्टयः शयनासने शयाना एव दूषयन्तः अस्थान-  
व्ययितबहुधना निधानायमाना असूयायाः शुचा मलिनयन्ति मानसानि मनी-  
षिणां । तदेवं सञ्जातदुर्भिक्षे सरससाहितीपक्षे भाग्यवशाद्भारतवर्षस्य यत्र  
कुत्रापि वर्तमाना अपि मणय इव सागरस्य जगतो गौरवमादधाना दत्ताव-  
धाना विरळानामपि गुणलेशानां सङ्ग्रहणे नन्दन्तश्च काविवचांसि कुर्वन्तश्च  
निर्वञ्चनमेव प्रोत्साहनं सम्मानयन्तश्च यथाशक्ति दरीदृश्यन्त एव विदित-  
वेदिक्रव्याः प्रमवः । यानेवाश्रित्य जिर्जविषन्ति पण्डिताः । यैरेव पोष्यमाणा  
विवर्धन्ते कवयः । यानेवोघ्नान् मन्यते सुमनसामामोदेन माननीया समुज्ज-

तस्थानाभिलाषिणी गीर्वाणवाणीलता । तदवलम्बनबलादेव बह्वः सरसम-  
धुरः प्राचीनग्रन्थरसास्वादतुन्दिलानपि रासिकप्रणीन् परवर्शिकुर्वाणा धृतगर्वा-  
णा केषाञ्चन बोधसरणिमतिदूरमतिक्रान्ताः प्रणीयन्त एवमनघीयांसः प्र-  
न्था इशनीतनैरपि कविभिरिति सत्यामिदं हर्षस्थानमेव महतामित्यशङ्कमा-  
वेदनीयमिह भवति ।

तदेवं सत्स्वपि बहुषु प्रबन्धेषु यशोनिबन्धेषु, प्रकाशमानेषु चन्द्र-  
नरागणेषु खद्योत इव स्वतेजः लोकानुपयुक्तमपि कमप्यहमपि प्रबन्धं प्राका-  
शयमिति जिह्रेमि युष्मभ्यमिदमावेदयितुमपि । नाहमुत्तमकाव्यकर्तृतास-  
ञ्जातयशःसंपिपादयिषया प्रार्थितेषि । न च निजग्रन्थरसस्तुतिसंपदा लोकान-  
श्चाप्युक्तं शक्नोमीति धैर्यतः । नापि वृत्तवर्तिष्यमाणसकलकथाशसङ्घटन-  
पाठ्यमस्तीति धिया । किन्तु भगवतः श्रीरामभद्रस्य चरितमुपवर्ण्य वाचं स-  
कलीकुर्यामिति । उक्तं किल भगवता बादरायणेन

“स वाग्विसर्गो जनताघविप्लवो यस्मिन् प्रतिश्लोकमबद्धवत्यपि ।  
नामान्यनन्तस्य यशोङ्कितानि चेत् शृण्वन्ति गायन्ति गृणन्ति साधवः”  
इति ।

तस्य च भगवतः श्रीरघुनन्दनस्य चरितं चतुरानानुग्रहसमासादित-  
रस्वतः प्रसादेन चतुराननसमुच्चारितसरसतरसरसिजासनसुन्दरीधम्मिल्लगत-  
मल्लिकाकुसुमसुकुमारवाग्विलासमहनीयेन भगवता वाल्मीकिना चतुर्विंशति-  
सहस्रश्लोकानिरवद्यपद्यह्यतरकाण्डसप्तकपरिमण्डितेन रामायणाख्ये  
महाकाव्यरत्नेन पण्डितपामरसाधारण्येन हृदयरञ्जकमञ्जसा समुपन्यबन्धि-  
तच्च सर्वेतिहासानां मूर्धन्यतामासाद्य सर्वलोकाम्यर्हितं वरवितीति विदित-  
मेवेदं विश्वेषां । तद्गतमाधुर्यसौकुमार्यादिप्रशंसा च विश्वजनविदितत्वात्पि  
पेषणन्यायाध्वनीनां भवेदिति विरम्यते । तस्य चातिपुष्टार्थत्वादतिविस्तृतत्व-  
ञ्च पदवपाठनादपि गालानशक्नुवतो निर्धार्य स्पर्धाविजितमाध्वीकं ग्राह्य-  
शैलीमन्तुल्य यत्नमनादरमपसारयितुं गद्यपद्यात्मकतामुपगतया सरण-

## ॥ उपोद्घातः ॥

चम्पूरामायणस्य ग्रन्थरत्नं रत्नहार्यपि विदर्भराजो भोजो महत्या कस्यचिद्  
प्राचीकशत् । तच्च शब्दार्थगतसारल्यबाहुल्यदातिसौन्दर्याच्च सारं सार-  
स्वतमधिजिनिमिषुभिरद्यापि पठ्यत इति सार्वजनीनोयं विषयः । पर-  
न्तु तत्केन वा कारणेन पञ्चकाण्डपरिमितमेव निरमायीति नाद्यावधि केनचि-  
दपि विमर्शकेन स्फुटीकृतं । ततश्च नायकाम्युदयान्तं काव्यमिति न्याय-  
मनुसृत्य पण्डितवरेण लक्ष्मणकविना अविनाभूतसमर्थादः पर्याप्तशब्दरत्नरञ्जि-  
तः प्राणायि युद्धकाण्डोपि ।

एवं भगवतो रामायणकथापुरुषस्य जनकृतक्षेमस्य रामस्य राज्य-  
प्राप्तिपर्यन्तचरितवर्णनेन सम्पूर्णे चम्पूप्रबन्धे उत्तरश्रीरामायणकथामपि सं-  
जिग्रथिपुणा सर्वशास्त्राढिषपारदृश्वना विश्वकाव्यगुणगरिष्ठविश्वगुणादर्शादि-  
ग्रन्थकर्तृतासंपादितयशस्केन श्रीमदात्रेयवेङ्कटाध्वरिणा प्रौढमधुराभिर्वाग्भि-  
र्जग्रन्थे ग्रन्थ उत्तरचम्पूनाम । स च महाकविर्भूयिष्ठविघ्नविध्वस्ततया वा  
श्रीरामकृतजानकीपरित्यागादिकथावर्णनविहस्ततया वा श्रीमदुत्तररामायण-  
पूर्वभागस्थदशाननविजयादिकथान्त एव विररामेति विज्ञायते । तेन च बाल्य-  
नां रामकथालोलानां च विदुषां समग्रकथाविच्छेदतस्तद्यमानं हृदयमालोच्य  
पुनरपि कश्चनोत्तरचम्पूरिति ग्रन्थो निर्माय प्रकाशितः श्रीवेङ्कटकविना ।  
सा चेदानीं स्मार्तोत्तरचम्पूरिति प्रतीता पठ्यते पाठ्यते च ।

एवं च सति तामेवोत्तरश्रीरामायणकथां गद्यपद्यात्मकचम्पूप्रबन्धरू-  
पेण पुनरपि किमर्थं निरमिमिथा इत्ययमनुयोगः केषाञ्चन स्वत एव प्रानुर्भवो-  
त् । तत्रेदमुत्तरं भवितुमर्हति । उत्तरश्रीरामायणकथाप्रतिपादकं चम्पूद्रव्यं वि-  
द्यते । तत्र च उत्पत्तिक्रमाच्छब्दार्थगतगुणाविशेषाच्च प्रथमगणनार्हा श्रीवेङ्क-  
टध्वरिकृता चम्पूः । सा तावत्पुनरां प्रौढार्थत्वाच्चम्पूप्रबन्धपठनयोग्ये काले  
वर्तमानानां बालानां नात्युपकारकत्वादसमापितकथत्वाच्च साधूनां व्यापृत-  
हर्षं चेतस्तनोति । द्वितीया पुनः कथासमाप्तिमत्यपि संक्षिप्ततरचरितनिरु-  
पण्णत्वाज्जातविमोदावहा भवति । न . लभ्यते चापरा काचिदुत्तरश्रीरामा-  
यणकथाप्रतिपादिका चम्पूबह्वत्र बह्वनी प्रशसितेन मृग्यमणाऽपि पठितृभिः



माठकैश्च । तदिमामवस्थामालोक्य रसिकशिरोमणिभिः कैश्चन मे सुहृद्भिः  
सुतरां प्रेर्यमाणो नातिसंक्षेपविस्तरचरितं प्रबन्धममुं प्राणैषं । बहुतरमहावि-  
धनपाथोधिमुल्लङ्घ्य समापितेऽस्मिन् प्रबन्धे तदवलोकनसंहृष्टमानसास्त एव मे  
सुहृदः सम्मुद्रय प्रकाशयतामयं ग्रन्थ इति मां प्रोदसाहयन् । मया तु स्व-  
ग्रन्थस्य सकलसहृदयहृदयाह्लादकतायां सन्दिहानेन मुहुः प्रणुन्नेनापि नाङ्गी-  
कृतोऽस्य मुद्रणारम्भः । अन्ततश्च मया महाकविश्रीकाळिदासप्रणीतं ।

“आपरितोषाद्विदुषां न साधु मन्ये प्रयोगविज्ञानम् ।

बलवदपि शिक्षितानामात्मन्यप्रत्ययं चेतः” ॥

इति पद्यं मनसि निधाय पण्डितपरितोषान्वेषणाय प्रवृत्तं । बह्वश्च  
खलु सुप्रसिद्धाः पण्डिताः पठित्वा श्रुत्वा च मदीयमिमं ग्रन्थं सर्वात्मना  
सन्तुष्टान्तरङ्गाः स्वकीयमप्याशयमभिलिख्य सर्वथा मामनुगृह्य च सद्य एवै-  
तन्मुद्रणाय सप्रणयं समादिशन् । ततश्च सोऽहं बहुद्रव्यसाध्यं मुद्रापणम-  
स्य ग्रन्थस्य निश्चित्य कांश्चिद्रसिकमणीन् पण्डितान् प्रभूंश्च संप्राप्य सबहु-  
मानादरं तैः समुपकृतेन 'द्रव्येण समापयमस्य मुद्रापणकर्म ।

अत्र च भगवतः श्रीरघुनन्दस्य चरितमुत्तरमुपवर्णयितुमुपक्रान्ते ग्रन्थे  
महर्षिश्रीवाल्मीकिक्षुण्णात्कथावर्त्मनो न मया रेखामात्रमपि व्यतीतं । प्र-  
क्षिप्तत्वेन चाधिकपाठत्वेन च व्याख्यातृभिरव्याख्यातानां केषांचित्सर्गाणां  
कथांशा अवाल्मीकीयत्वादनैहिकामुष्मिकफलसाधका इत्युपेक्षिताः । तत्तत्सम-  
योचितत्वेन प्रसक्तं तत्तद्रसवर्णनमपि न किल मया नादृतं । किन्तु नाति-  
विस्तरोऽस्य ग्रन्थविस्तरभयात्कृतः । प्रसङ्गानुसारेण हरेर्हरस्य च वर्णना-  
पराणि स्तुतिपराणि च कानि चित्पद्यानि सगद्यानि संयोजितानि । बालानां  
सुबोधताभङ्गभियां श्लेषादयश्शब्दालङ्काराः काचित्का एव समादृताः । तेषा-  
मपि सुबोधतासम्पादनाय मदनुजेन आयुष्मता साम्बशिवशास्त्रिणा कृता  
काचन टिप्पण्यपि तत्रतत्र निवेशिता । नांशतोऽप्यादृतः कव्यन्तरकृतादरो  
भुव्यन्तारक्षे चाप्रसिद्धां रामकथाविपर्यासः अवाल्मीकीयोयं न किञ्चिदभ्यदृष्टं  
जनयिष्यतीति । न च वैरस्यापादकानि बीभत्सरसादिवर्णनानि प्रदर्शितानि ।

॥ उपोद्धातः ॥

एवंविधस्यास्य ग्रन्थस्य मुद्रापणे ये मह्यमुपकृतवन्तस्तेषां कृते सुमहतीं कृतज्ञतां वहामि । अस्य च ग्रन्थस्य मुद्रणविषये शोधयपत्रशोधनादिवारा बहूपकृतवता “अभिनवभट्टबाणशब्दतर्कालङ्कारविद्याभूषण” विरुदमः जां पण्डितमणीनां मल्लियसुहृदां रा. च. वि. कृष्णमाचार्यमहोदयानां मुषकारस्सर्वथा न मे हृदयादपयास्यति । अस्मिंश्च मुद्रणे स्वीयग्रन्थमुद्रण इत्यस्य बहुश्रद्धं प्रचारितकार्याणां श्रीविद्यामुद्राक्षरशालाध्यक्षाणां श्रीमतां नारायणस्वाम्यार्यमहाशयानां सुबहून् धन्यवादान् वितनोमि ।

एनं च ग्रन्थं अकृतपुरातननूतनविचारमवलोक्य विरलतमानापि तत्र तत्र लभ्यमानान् गुणलेशानां स्वाद्य च सन्तोष्यं तत्र भवद्भिर्विद्यावाद्भिः न द्वेष्ट्यं च नवीनमिदं किमत्र लभ्येत यत्प्राचीनेषु प्रबन्धेषु न लभ्यत इति । आनेतव्यं च स्मरणपथं कालिदासीयं

“पुराणमित्येव न साधु सर्वं न चापि काव्यं नवमित्यवश्यम् ।  
सन्तः परीक्ष्यान्यतरद्भजन्ते मूढः परप्रत्ययनेयबुद्धिः” ॥

इति पद्यमिति सविनयाञ्जल्यभ्यर्थये ।

रघुवरगुणसङ्गात्मीरसं मेऽपि वाक्यं

सहृदयहृदयानां नूनमाहादकं स्यात् ।

पतितमशुचिदेशे मेघतोयं नदीनां

मिलति यदि जलेन स्नानयोग्यं सतां हि ॥

तिप्पराजपुरग्रामः

सौम्यफाल्गुनशुक्लतृतीया

{ सहृदयसमुदायवर्षिण्यः  
व. कृ. सुब्रह्मण्यः.

अथेदानीमेतद्ग्रन्थपठनश्रवणसंतुष्टमानसानां पण्डितवरानामाशया अभिप्रदर्शयन्ते ॥

(१) तिरुविशिनल्लूरग्रहारवास्तव्यानां स्तव्यानां महामहोपाध्याय श्रीरामसुब्रह्मण्यशास्त्रिणामयमाशयः ।

श्रीमद्रामायणाख्यो भुवि खलु विदितः शास्त्रसारस्तदीये

खण्डाख्ये सुसूत्रेस्मिन् गदितद्वयविद्यानर्थसारान् विदितः  
'सुब्रह्मण्यः कवीन्द्रः कालिमातिरमणी चम्पुसङ्गां तु कृत्वा  
तिष्ठत्यस्यास्तु मुद्रा यदि भवति तदा माधुर्यं लेख्यम् ।

## ॥ उपोद्धातः ॥

(२) तिप्पराजपुरवास्तव्यानां विष्णुपुराभिजनानां गौतमतंत्रपारा-  
रपारीणानां पण्डितवरश्रीस्वामिशिक्षिणां मतमेदं ॥

सुब्रह्मण्याख्यकविप्रणीतमतिसरलपदपदार्थचयं ।

उत्तरगुणं व्यलोक्यमुत्तरचम्पूसमाह्वयं ग्रन्थम् ॥ १ ॥

हृद्या वर्णनचातुरी सुमधुरः पोषो रसानां तथा

सालङ्कारतया विभान्ति नितरां गद्यानि पद्यानि च ।

पुण्या श्रीरघुनन्दनस्य च कथाप्यन्यस्मिन् दरीदृश्यते

तन्मन्ये महतामयं खलु भवेद्वाह्यो रसैकात्मनाम् ॥ २ ॥

विष्णुपुराभिजनोयं विस्तरशो वीक्ष्य कृतिमिमां हर्षात् ।

श्रीस्वामिशिक्षिविबुधो दत्ते स्वां सम्मतिं सद्यः ॥ ३ ॥

(३) कुम्भघोणनगरनिवासिनां पण्णानाङ्ग्रामाभिजनानां श्री“वे-  
ान्तकेसरि” विरुदभाजां पण्डितमणिश्री गणपतिशास्त्रिणामयमाशयः ॥

सुब्रह्मण्याख्यबुधैः सुघटितमुपदर्शितं च तैरेव ।

उत्तरचम्पुग्रन्थं ह्यत्साहादशृणवं यथावदहम् ॥ १ ॥

ललितः पदसन्दर्भश्चरितं रघुनायकस्य पुण्यतमं ।

अर्थाः शब्दाश्चास्मिन्नलंकृता भान्ति सहचमत्कारम् ॥ २ ॥

काव्यपथकुतुकिमनसां मन्ये कमनीयमेतदपि काव्यम् ।

एवं गणपतिशास्त्री स्वाशयमाविष्करोति निर्व्याजम् ॥ ३ ॥

(४) चिदम्बरक्षेत्रे विराजमानानां विबुधवरश्रीहरिहरशास्त्रिणां  
मतिरियम् ॥

सुब्रह्मण्यकविप्रवीणभणितः शब्दार्थभूषोज्वलः

श्रीमद्वाशरथेर्गुणौघकलनात्सन्दर्भसारल्यतः ।

सारग्राहगुणाकरैः सहृयैः सम्माननीयो भृशं

ग्रन्थो ह्युत्तरचम्पुनामविलसन् लोकोत्तरः शोभते ॥ १ ॥

त्यागराजमस्त्रीन्द्राणां शिष्यो हरिहरः सुधोः ।

इत्थं सम्मन्य कुतुकात्प्रादात्सम्मतिपत्रिकाम् ॥ २ ॥

(५) पञ्चनदक्षेत्रवासिनां परमपवित्रबहुविधक्रतुयाजिनां विद्वज्जन-  
गान्यानां ब्रह्मश्री बालकृष्णमखिनां पण्डितमण्डलीपरिवृतानामियं स्वाश-  
यप्रदर्शनी पत्रिका ॥

## ॥ उपोद्धातः ॥

सुब्रह्मण्यकवीन्द्रस्य कृतिरेषा सुधाधिका ।

सवालकृष्णविदुषां धिनोति सुधियां धियम् ॥ १ ॥

(६) पञ्चनद (Tiruvadi) क्षेत्रविराजमानगीर्वाणवाणीमहापाठशाला-  
प्रधानोपाध्यायता (Head-Master Sanskrit College) पदमधितिष्ठतां वि-  
विधपण्डितमण्डलीविभासितसभानायकत्वमधिगतानां पण्डितमणीनां श्री-  
माधवाचार्याणामयमाशयः ॥

तर्कालङ्कारशब्दागमगणितमहापण्डितैः साकमेत-

त्सुब्रह्मण्याभिधश्रीकविवरचितं चम्पुरत्नं रसाढ्यं ।

श्रुत्वा क्षिप्तावृत्तिवात्परिगलितसुविज्ञेयमाभातसंवि-

द्ब्रह्मानन्दाब्धिमग्नो निभृत इह न चोत्थातुमीशोऽसि सत्यम् ॥ १ ॥

सालङ्कारा सरसवचना साधुचित्तं हरन्ती

रम्यां शय्यामलुलितपदां भूषयन्ती स्वभासा ।

रामासङ्गाद्बहुतरगुणा लब्धसदृत्तवृत्ति-

यौषेवेयं प्रकृतिसुभगा तोषयत्यन्तरङ्गम् ॥ २ ॥

श्रीमत्पञ्चनदस्यसंस्कृतकलाशालाबुधाध्यक्षतां

नीतः श्रीनिधिमाधवार्यविवुधो न्यायाब्धिजैवातृकः ।

सुब्रह्मण्यकवीश्वराय विबुधोत्तसाय मत्सम्मतेः

प्रादां पत्रमिदं चिरं विजयतामाचन्द्रतारं भुवि ॥ ३ ॥

(७) पञ्चनदक्षेत्रालङ्कारभूतानां गणिताद्यागमनिष्णातधियां सुप्र-  
सिद्धवाक्यपञ्चाङ्गप्रचारणप्रचारितयशसां ब्रह्मश्रीस्वामिनाथशास्त्रिणामिद-  
मामोदनं ॥

तिप्पराजपुरस्थानसुब्रह्मण्यबुधेरिता ।

कृतिरुत्तरचम्पवाख्या समालोकि मयाधुना ॥ १ ॥

श्लेषप्रसादसमतासुकुमारतार्थ

व्यक्त्यादिभासुरतनुः कृतिरयं तोषम् ।

धत्ते च तादृशममूल्यमपूर्वमेषा

वलमीकृतप्रमुनिवर्यगताध्वनीना ॥ २ ॥

इयं कृतिः कोकिललापशाला गुणा न्विता दोषविमुक्तदेहा ।

रसातिपोषो ज्वलवर्णसक्ता सा कामिनीषोवाद्भयतीह चित्तम् ॥ ३ ॥

श्रीमत्तञ्जापुराभ्यञ्चितधरणिपतिश्रेणिराजच्छिवाजि  
क्षमापालान्तःपुरस्त्रीमणिगणितकलाशालिकापण्डितो यः ।

धर्मे तर्के सकाव्ये प्रकलितधिषणो ज्योतिषि स्वामिनाथः

सुब्रह्मण्यार्यचम्पवा व्यतनुत शिरसा श्लाघितं मोदपत्रम् ॥ ४ ॥

(७) त्रिशिर्षनगरप्रतिष्ठितमहाविद्याशालाप्रधानसंस्कृताध्यापक-  
पदमश्नुवाना (Senior Sanskrit Pandit S. P. G. College Trichino-  
poly) “अभिनवभट्टबाणशब्दतर्कालङ्कारविद्याभूषण” इति विरुद्भा-  
जां पण्डितप्रकाण्डानां रा-च-वि- कृष्णमाचार्याणां दृष्टोऽयमभिप्रायः ॥

श्रीमता कविमणिना वि-के- सुब्रह्मण्यशास्त्रिमहाशयेन प्रणीतमुत्तर-  
चम्पूनामकं ग्रन्थरत्नं बहुषु स्थलेषु पठ्यमानं कविनैवाहमशृण्वं । श्रुते च  
तस्मिन्महानानन्दः भूयानादश्च मे सद्य एव समभूत् । नवीनमपि काव्यमिदं  
प्राचीनच्छायायामनुवर्तत इति यत्सत्यमिदं कवेरसाधारणो गुणः । स्वयमेव  
रसिकमणिना पण्डितवरेण कविना सरसमधुराभिर्वाग्भिरागुम्यमानमिदं काव्यं  
भगवतः श्रीरामभद्रस्य उत्तरं चरितमुपश्लोक्यत इति नूनमसाधारिणीं चम-  
त्कारकारितामात्मना वहतीति मन्ये सोऽयं कनकस्य कल्याणो गन्धः ।  
प्राचीनसंप्रदायानुसारेण कविना तत्रतत्रोपयुक्ताः श्लेषादयः कवेरस्य काद-  
म्बर्यादिषु बहुषु प्रौढग्रन्थेषु प्रशंसनीयं परिशीलनमक्षरमावेदयन्ति । किं  
बहूना । साम्प्रतं तत्तत्कविभिरारचितानामाधुनिकानां साहित्यग्रन्थानां स-  
र्वात्मना समाटीकिते प्रथमां कोटिमिदं काव्यमिति अस्ति मे द्रष्टव्यमभिप्रायः ॥

रा-च-वि- कृष्णमाचार्यः

(९) मद्रपुरसंस्थानस्थितसकलसंस्कृतविद्याशालापरिशोधकपदमधि-  
ष्ठितानां विदितवेदितव्यानां विद्यानिधिश्रीकृष्णमाचार्यमहोदयानामयम-  
भिप्रायः ॥

“I went through portions of this Manuscript of “Uthara-  
champu” by Brahmasree, V. K. Subrahmanya Sastriar of  
Tippurajapuram. His style is fairly good and some of the  
churnikas are smoothflowing. The production shows not only  
his powers of Sanskrit Composition but also his intimate  
acquaintance with standard authors like **Bana** and **Magha**.

Purasawalkam. } (Sd.) R. KRISHNAMACHARIAR M.A.,

Sub-assistant Inspector of

Sanskrit Schools.

(१०) मद्रपुरप्रतिष्ठापितसंस्कृतमहाविद्यापाठशालाप्रधानपण्डितत्व-  
यतां विदितवेदितव्यानां पण्डितमणिश्रीकुप्पुस्वामिशस्त्रिणामामोदनम् ॥

THE MADRAS SANSKRIT COLLEGE,  
MYLAPORE.

8th November 1909.

I have had the pleasure of hearing many portions of the 'Uthararamayana champu' read to me by the Author himself Brahma Sree Subrahmaniam Sastrigal of Tipparajapuram. I am glad to say that the work speaks much in favour of the poetical talent and literary taste of the Author. I think it would fairly stand the test of Sound criticism and I hope it would not fail to occupy, when published, a respectable place in the list of Sanskrit Champus.

(Sd), S. KUPPUSAMI SASTRIAL, M. A.

Principal,  
Sanskrit College, Mylapore.

(११) मधुरानगरविराजमानानां विदितवेदितव्यानां रसिकशिरो-  
रत्नायमानानां श्रीमतां सुब्रह्मण्यार्यमहोदयानां नटेशार्यमहाशयानां च प्र-  
मोदसूचनं पत्रमिदम् ॥

Brahma Sree Subrahmaniam Sastrigal belongs to Tipparaja-  
puram in the Tanjore District. His poetical talent is unique,  
and some of his works are highly praiseworthy. Among them,  
"Uthararamayana champu" deserves a special appreciation  
having been composed in a style indicative of his great scholar-  
ship, free from pedantry and it owns characteristics peculiar  
to the "Bhoja champu" Being desired by many appreciative  
critics, the Gentleman has resolved to print and publish the  
"Uthararamayana champu" and if it is accomplished the  
publication will serve as a valuable addition to the Sanskrit  
library. \* \* \* \* \*

(Sd), N. Natesaiyer, (Sd), P. S. Subramania aiyar,

एतद्ग्रन्थे तत्रतत्र निवेशनीयाः  
प्रमादानिवेशिताश्च केचन टिप्पण्यंशा इह निवेश्यन्ते ।

श्लोकः १७५ ॥ “प्रभास” इति वरुणमन्त्रिणो नाम ॥

श्लोकः २२६ ॥ अमृतेति ॥ अमृतात्मतां मोक्षस्वरूपत्वं सुधातनुत्वञ्च । पादम-  
क्तानां चरणसेविनां किरणसेविनां च । तापाः आध्यात्मिकादयः तापः आतपादि-  
जन्यश्च । सद्भिः साधुभिः नक्षत्रैश्च परितृतः । सुवृत्तः शोभनचरितः सुष्ठु वर्तुलाकार-  
श्च । अतएव चन्द्र इवाभासि ॥

श्लोकः ॥ २३६ ॥ श्रुत्वाऽमुमिति “निप्रार्थिः” पुलस्त्यइत्यर्थः “रावणप्रहणं तत्तु  
वायुप्रहणसन्निभं । ततः पुलस्त्यः शुश्राव कथितं दिवि दैवतैः” ॥

इति रामायणोक्तत्वात् ॥

गद्यं ३४३ ॥ अवापितेति । “नेत्रेषु सर्वभूतानां वसेयं सुरसत्तमाः” ॥ (इतिनिर्मिः)  
दादमित्येव विबुधा निमेषेतस्तदाब्रुवन् । नेत्रेषु सर्वभूतानां वायुभूतश्चरिष्यसि । त्व-  
त्कृते च निमिष्यन्ति चक्षूषि पृथिवीपते” ॥ इत्युत्तरश्रीरामायणे सप्तपञ्चाशे सर्गे ॥

श्लोकः ॥ २१७ ॥ “सर्वसहावन्नहरो मुनीन्द्रः । समुद्रपायी ऋषिश्रेष्ठः अगस्त्य  
इत्यर्थः ॥




॥ ॐ ॥

॥ श्रीरामचन्द्रो विजयते तराम् ॥

अथ श्रीसुब्रह्मण्याख्यकविवरप्रणीतः

॥ श्रीमदुत्तरचम्पूग्रन्थः ॥



वैदेहीदाशरथ्योः परिणयसमये रत्नवेदीप्रविष्टां

पार्श्वस्थां भूसृतायाः प्रतिकृतिममलां पश्यतो भ्रान्तवृत्तेः ।

अत्रागच्छ त्वमेतं कुरु विधिमिति तां वेदिमुद्दिश्य वक्तु-

श्श्रुत्वा वाक्यं वसिष्ठाद्भवतु महिभुवो मन्दहासश्चिथ्रयै नः ॥ १ ॥

त्रैलोक्याम्बुजिनीमतङ्गजवरं हत्वा रणे रावणं

सानन्दं त्रिदिवालयैश्च सभयं दोषाचराणाङ्गणैः ।

साश्चर्यश्च विभीषणेन मरुतस्सप्रश्रयं मूलना

सस्नेहं ध्रुवगेश्वरेण तनुयाद्रामस्स दृष्टश्शिवम् ॥ २ ॥

यन्मूर्तिद्वितयं दधद्दरिहराभिख्योज्वलं मायिकं

मूढानामधिकापकृष्टधिषणोत्पादावहं कर्मभिः ।

प्राज्ञानामपवर्गदं पुरुषइत्याम्नायमौलौ श्रुतं

तद्वः पातु निरस्तदोषगुणकं किञ्चिन्महस्सर्वगम् ॥ ३ ॥

हृदि वसति यो यं ब्रह्माहुश्च येन विना जग-

च्चलनराहितं यस्मै लोको विधाय नमस्सुखी ।

भवति च जगद्यस्माद्यस्याप्यबोधनशाद्भव

स्सुखमनुपमं यस्मिन् ज्ञाते सनोऽस्तु हरिर्मुदे ॥ ४ ॥

टिप्पणी ॥ अभिवाद्य रघूत्तंसं ससाराब्जनिशाकम् ।

टिप्पण्युत्तरचम्पूवाक्यग्रन्थस्य क्रियते लघुः ॥

वैदेहीति ॥ इह खलु सीतारूपिण्याश्चैवेद्या मन्दहासस्य श्रीकरत्वेन ग्रन्थागम्ये प्रा-  
थम्यवतर्गकत्वेः प्रारम्भितग्रन्थस्याविघ्नेन परिसमाप्तिः पठितश्रोत्रादीनां सर्वाभीष्टसिद्धिश्च  
अवतर्गतिः प्रतीयते ॥



मन्देनापि यदीयसन्निधिजुषा शास्त्रज्ञता प्राप्यते  
 शिष्या यस्य च विद्यया बुधततेरानन्दसन्दायिनः ।  
 योऽन्तेवासिजनस्य वीक्ष्य विजयं मोमुद्यते सादरं  
 तं श्रीस्वामिबुधोत्तमं गुरुमणिं मूर्ध्ना नमाम्यन्वहम् ॥ ५ ॥  
 येन श्रीः स्वयमेव याति पुरुषं निष्कल्मषा शेषुषी  
 बाभाति प्रथमाननैजमहिमा वाणी प्रसीदत्यलम् ।  
 यत्साहाय्यमुपेयुषां विजयिता सर्वत्र चाव्याहता  
 सख्यं तत्सह साधुभिर्दृढतरं बोभोतु नश्श्रेयसे ॥ ६ ॥  
 वन्द्या सत्कविविततिर्निन्द्या न मया तु कुक्कवयो लोके ।  
 किं द्यावाभूमितले भिन्द्यान्निन्दाऽसतां दुःखम् ॥ ७ ॥  
 वाणि त्वां विनताघमोषणचणां विश्वस्य(१)विश्वेष्टदां  
 श्रीरामस्य कथां प्रवक्तुमयमस्म्यारब्धसत्साहसः ।  
 तन्मां देवि विभातपङ्कजवनीदम्भप्रियम्भावुकैः  
 पश्यन्ती नयनाञ्चलैर्मम मुखे नित्यं प्रसन्ना वसेः ॥ ८ ॥  
 सल्लीलयेक्षणानां हृल्लीनं मे निवार्य चाज्ञानम् ।  
 वल्ली विधुतरुनिलया(२)मल्लीसुमतुल्यवाचमाधेयात् ॥ ९ ॥  
 जन्मी यदीयचरणस्मरणाद्विराऽल  
 कूर्मणिवाग्जयति संसदि भूपतीनाम् ।  
 वर्मीभवेद्भ्रमश्वराहतिभाजनस्य  
 वल्मीकजन्ममुनिरद्य मुदे ममासौ ॥ १० ॥  
 श्रीकालिदासभवभूतिमुखान्कवीन्द्रान्  
 वन्दे महायशस उत्तमकाव्यकर्तृन् ।  
 येषां कृतीस्समवलोकयिता यदिस्या-  
 ल्लोकः पुनर्न भविता कविताभिलाषी ॥ ११ ॥

(१) विश्वस्येति ल्यबन्तम् । (२) वाग्देव्या वल्लीत्वरूपणं मल्लीकुसुमसमानवागा-  
 ज्ञानयोग्यताभिप्रायगर्भम् ॥

उत्तरचम्पूग्रन्थः ।

कर्तुं यतैऽहमपि रामकथाभिलेखा-

न्मलेखिनीमतितरां कृतधीः कृतार्था ।

सन्तः प्रसन्नहृदयादृशमर्पयन्ता

मस्मिन्नलज्जरचितेऽपि मम प्रबन्धे ॥ १२ ॥

रघुवरचरितस्यालापतस्स्वीयजिह्वां

रचयितुमतिधन्यां शून्यमानो यतेऽहं ।

सफलयतु मदीयं तीव्रमुद्योगमेतं

दशरथसुकृतानामेकरूपं फलं सः ॥ १३ ॥

कलितविनतिः पित्रे कृष्णाभिधाय च सूरये

धृतगुरूपदाम्भोजद्वन्दो हृदन्तरसन्ननि ।

कलयाति कविस्सुब्रह्मण्यो विलेखितुमुत्तरां

रघुवरकथां गद्यैः पद्यैश्च चम्पुविधात्मना ॥ १४ ॥

गद्यं हि यद्यपि बुधाशयमोदकं स्या

त्पद्यञ्च तद्व्यमिदं मिलितं यदीह ।

कुर्यात्सतामतितरां हृदयं प्रहृष्टं

सद्वात्मजोद्धृतजलं सितयेव युक्तम् ॥ १५ ॥

मृद्भुद्धेः कवनं हि मे प्रतरणं नावं विना वपरिधे-

र्ग्रन्थैस्सत्कविनिर्मितैस्सह तु तद्भूयः प्रहासास्पदम् ।

तत्रापि प्रभुणा(१)विदर्भविभुना भोजेन यो निर्मितः

श्रीमल्लक्ष्मणपण्डितेन च पुनस्तं पूरयाम्यत्रपः ॥ १६ ॥

तथापि काकुत्स्थपदाम्बुजद्वयं

विधाय चित्ते विलिखामि वस्तु चेत् ।

विलोकयेद्वार्धितया दयारसै-

र्वलीमुखाधीशसुहृद्दृशा प्रभुः ॥ १७ ॥

(१) प्रभुणा-समर्थेन, महाकविनेत्यर्थः ॥

हत्वा राक्षसनायकं रणभुवि क्षिप्त्वा त्रिलोकीशुचं  
 कृत्वा पङ्क्तिशिरःपदे तदनुजं नत्वाऽब्जभृशङ्करो ।  
 धृत्वाऽऽज्ञां शिरसा पितुर्निजपुरं गत्वा सुहृद्भिस्समं  
 भृत्वा पौरनुतीर्भुवः पतिरभूदत्वाऽधिकं राघवः ॥ १८ ॥

अवाप्तराज्यं रघुवंशरत्नं निशाचराणां विलयेन तुष्टाः ।  
 अगस्त्यमुख्या मुनिसार्वभौमाः प्रतस्थिरे हन्त दिदृक्षमाणाः ॥  
 गत्वा ते रघुकुलराजराजधानीं द्वारस्थैस्सभयमथ प्रवेश्यमानाः ।  
 पूजाभीरघुकुलकेतुना कृताभिस्सन्तुष्टास्सद उपजग्मुरस्य विप्राः ॥

अथ ससंभ्रमं निर्वर्तितसपर्याणां पर्याप्तप्रभावाणां पादयोः प्रणि-  
 पत्य कृत्यपटुभृत्यगणसमास्तीर्णब्रसीगणे सभाङ्गणे यथेष्टमुपविष्टानामतिहृष्टा  
 नां मुनिवरिष्ठानामनुज्ञया स्वयमप्युपविष्टश्शिष्टजनकष्टहरणनिविष्टश्शिरसि  
 निवेशिताञ्जलिर्दाशरथिः कुशलानुयोगानन्तरमित्यमकथयत् ॥ २१ ॥

अद्यैव राघवकुले महिता जनिर्मे  
 पुण्यावनीरुहं उदग्रफलश्च जातः ।  
 देवा अनुग्रहपराः पितरश्च सर्वे  
 यन्मे गृहं भगवतां पदधूलिचिह्नम् ॥ २२ ॥

म्रियमाणलब्धममृतं महादरिद्रेण चाप्तमतुलनिधिम् ।  
 मन्ये भवत्समागममहितजयं कान्दिशीकसैन्यस्य ॥ २३ ॥  
 अलभ्यलाभोद्भवदुर्निवारमहामुदम्भोनिधिमग्नमग्नम् ।  
 समीहते मे हृदयं मुनीन्द्रा भवत्समादेशतरीं तरीतुम् ॥ २४ ॥

इति प्रतिश्रुतिमतीं श्रुतिमधुराममृतधुराधरां धराधुरावहस्य वाचं  
 निशम्य मुनयो मुदितान्तःकरणसीमानो दुर्विज्ञेयभूमानो भूमावाविर्भूतस्य  
 चिरन्तनपुरुषस्य स्तुतिरूपं वचनमिदमवोचन्त ॥ २५ ॥

काकुत्स्थ कोऽयं विनयोऽस्मदग्रे भूमीमिमां रक्षसि लोकनाथः ।  
 प्राप्ता वयन्त्वद्य कृतार्थभावं जातो यदस्मन्नयनातिथिस्त्वम् ॥ २६ ॥

दिष्ट्या राम त्रिभुवनजुषां कारणा(१) कारिणस्ते

प्राप्ता नाशं दशमुखमुखा धर्माविक्षोभदक्षाः ।

येन प्राप्ता रघुकुलविभो पारिकाङ्क्षिप्रकृष्टा-

बीताशङ्कं मखशतविधिप्राप्यमानन्दमग्नम् ॥ २७ ॥

तथा तेनास्माकं मनसि न सुखं यदशमुखः

परे वा क्रव्यादा जगदहितसक्ताः क्षयमगुः ।

यथा रक्षश्चेष्टशतमखजयी क्रूरचरितो

महामायादक्षोऽप्यनशदिति वाक्यश्रवणतः ॥ २८ ॥

इति रावणवधमप्यनादृत्य रावणिवधमेव प्रशंसतां भृशंसतां मुनि  
महतां निशम्य मोदक्रोलाहलमेदुरां गिरं रघुपतिरपि विस्मयदस्युसमपहृत  
मानसधनस्तपोधनगणान् साञ्जलिबन्धमिदमवादीत् ॥ २९ ॥

भो भो स्तपोधना महद्धिनामैतदाश्चर्यस्थानम् ॥ ३० ॥

तथाहि । पङ्क्त्यास्यं कुम्भकर्णं प्रयसस्वरमुखांश्चापि रक्षोनिकायां-

स्त्यक्त्वा बालं तनूजं रजनिचरपतेः किं भवन्तः स्तुवन्ति ।

किं वीर्यं कः प्रभावः कथमपि च बलं कीदृशी तस्य माया

का बुद्धिः किं तपोवा कथमिव जनितस्सर्वमाख्यातमह्यम् ॥

इत्थं प्रार्थयमानमधिमकुटतटविलुठदञ्जलिक्लृप्तकुटुम्बं कुटुम्बली  
कृतवैरियशसं कञ्जविलोचनं कलशसम्भव इत्थमभाषीत् ॥ ३२ ॥

नानटीति कुतुकं हृदयान्ते तां कथां कथायितुं सरसां ते ।

सावधानहृदयश्मृणु राजन्वर्णयामि परमादितएव ॥ ३३ ॥

सरसिजभवजन्मा साधुभिः स्तूयमान-

स्त्रिभुवनततकीर्तिस्त्रेतया तुल्यकान्तिः ।

शमविमलमनोऽञ्जस्थापिताञ्जाक्षहंस-

स्सकलमुनिवरोऽभूद्राम नाम्ना पुलस्त्यः ॥ ३४ ॥

कनकगिरिसमीपे तातपीति स्म सोऽयं  
 तदुटजमतिहृद्यं नित्यसर्वर्तुकृत्यम् ।  
 सुरदनुजनृपाणां कन्यकाः प्राप्य नित्यं  
 मुनिनियमविघातं साधु चक्रुर्विहारैः ॥ ३५ ॥

तदागमं वीक्ष्य दिनेदिनेऽसौ तपोविधिं स्वस्य च भज्यमानम् ।  
 क्रुधा पराभूतमना मनावस मुनिस्तु शापं दददेऽथ ताभ्यः ॥ ३६ ॥  
 इतः परं योऽजमेत्य कन्या महृष्टिमार्गे निपतेदधन्या ।  
 तपोविघातोद्भवमन्युना मे सद्योभवेत्सा भृतगर्भमूर्तिः ॥ ३७ ॥

एवं कृतमनस्तापं शापमाकर्ण्य ससम्भ्रममाश्रितान्यारामासु कन्या  
 सु कानने तत्रैव तपः कुर्वाणस्य निर्वाणस्पन्दिमनसस्तृणविन्दुसमाख्यस्य  
 राजर्षेस्तनया विनयावनताङ्गचनङ्गविजयपताकेव रम्यतरमूर्तिरार्तिमती सखी  
 गवेषणेनानभिज्ञतया मुनिशापस्य तदेवाश्रमपदमासदत् ॥ ३८ ॥

पुलस्त्यस्तदानां समाप्य स्वजप्यं  
 समागात् स्ववासाद्बहिःशुद्धचेताः ।  
 तदा तां चरन्तीं महाराजपुत्री-  
 मदर्शत्तमेषाऽप्यथो निर्विकारा ॥ ३९ ॥

अन्विष्य तत्र च सखीरथ राजकन्या  
 यान्ती स्ववासभुवमद्भुतगात्रयाष्टिः ।  
 हेतुं विना मनसिजस्य गता वशं सा  
 स्वं देहमैक्षत मनोहरगर्भचिह्नम् ॥ ४० ॥  
 अचिन्तयच्चैवमाधिभूयिष्ठमानसा ॥

विनापि हेतुं किमिवाद्य चिचजः प्रहारपात्रं प्रकरोति मेङ्गऽकम् ।  
 उपैति चालस्य महो तनुं च मे सुधासवर्णलमिह प्रदृश्यते ॥ ४१ ॥  
 तनुरियमहो पुष्टिं प्राप्ता तथापि सुदुर्बला  
 कुचयुगमिदं पीनं सस्तं भृशासितचूचुकम् ।

अहह महीर्ती कष्टावस्थां गताऽस्मि विधेर्वशा-

त्किमिह बहुना गर्भोऽकस्मात्तनौ मम दृश्यते ॥ ४२ ॥

कुप्येत्पिता यदि मम प्रवदानि किं वा

श्रुत्वाऽपि वा मम गिरं स कथं प्रतीयात् ।

चिन्तागुणग्रथितचित्ततयेतिमन्दं

यान्ती स्वतातनिकटं सभया जंगम ॥ ४३ ॥

तां विलोक्य शुभगर्भलक्षणां वेपमानतनुकाञ्च साध्वसात् ।

लज्जया नतमुखीञ्च भूमिपो ध्यानमीलितविलोचनोऽभवत् ॥ ४४ ॥

विज्ञाय वृत्तं विमना महीन्द्रो मुनीन्द्रमासाद्य च सान्त्वयित्वा ।

पत्नीमथास्याभ्यकरोत्स्वकन्यां धन्यां च सोऽमूं स्वपरिग्रहेण ॥ ४५ ॥

तयोस्ततोऽभूत्तनयस्तु विश्रवा स्मृतां भरद्वाजमुनेरयं ततः ।

उदुह्य कन्यामथ देववर्णिनीं सुतं सुतेजस्कमजीजनत्ततः ॥ ४६ ॥

अनन्तरं श्रवणमुखदायिश्रवणस्सवैश्रवणस्तपः परितुष्टास्त्रिविष्टप  
पतिमुखामरपरिवृताच्चतुर्मुखाद्धनपतित्वं दिशापतित्वञ्च सह पुष्पकेण प्रप-  
न्नोऽभिपन्नो मुदा, विनुन्नो निर्ल्यनिलयनिवासकौतुकेन पितुराज्ञया उषिता  
पस्यत्पूर्वशर्वरीचरां चराचररमणीयतया वरामोदकारिणीं समपहतद्रष्टृजना  
तङ्कां लङ्कामासाद्य दिनेदिने विरचितसन्मानो विमानेन तेनैव पितसमीप  
गतागतमाचरन् सुखमासामास ॥ ४७ ॥

एतदाकर्ण्य विस्मेरचेता रामो “भगवन् किं वैश्रवणस्तत्पूर्वमपि  
राक्षसास्समभवन्, मया खलु पौलस्त्याएव राक्षसा इति प्रतीयते, विदलयतु  
मे संशयं विस्तरशः पूर्वतरराक्षसवृत्तान्तवर्णनेन भगवान्” इति सप्रश्रयम-  
श्रावयन्मैत्रावरुणिम् ॥ ४८ ॥

महीन्द्रस्योक्तिमाकर्ण्य मुनीन्द्रो मोचितस्मितः ।

आशराणां कथां सर्वामादितो वक्तुमादृतः ॥ ४९ ॥

आकर्णयार्कान्वयरत्न सादरं हेतिप्रहेती दनुजौ बभूवतुः ।

तत्र प्रहेतिस्सति वर्तमानि स्थितो हेतिस्तु लोकत्रयबाधकोऽभवत् ॥

स च देवदानवयक्षराक्षसकिन्नरकिंपुरुषादिमुखासहिष्णुर्विष्णुभक्त-  
विद्वेषणपरः पर्यटंस्त्रिकीं कालस्य भगिनीं निजरूपसञ्जनितसकललोकभ-  
यां भयां नाम भार्यां संप्राप्य तस्यागह्यविद्युत्केशं विद्युत्केशं नामतनयं परि-  
त्यक्तनयं कौशिक(१) इव कादम्बिन्यामशनिं शनिमिव च छायायां जगच्चक्षु-  
(२) जगदहितायोत्पादयामास ॥ ५१ ॥

तेन च तृणीकृतसकलनभस्सदा सदामदोत्कटा सालकटङ्कटा नाम  
सन्ध्यासुता परिणिता चापन्नसत्त्वा प्राप्तप्रसवसमया च समया कन्दरं सुन्दरे  
मन्दरे पर्वते जगदनर्थसार्थमिव मूर्त्तं सुकेशनामानमर्भकं निर्भयमेव प्रसूय  
प्रसूनशरनिर्मितहृदया हृदयदगितसङ्गममभिलपन्ती विषन्तीत्रमिव सुतसमा  
गमं मन्वाना तन्वा निजायाश्शिशुं तं रुदन्तं विमोच्य विद्युत्केशसकाश  
मवाप ॥ ५२ ॥

तदनन्तरम् ।

वामाङ्गस्थितभूधरेन्द्रतनयावाहालतालिक्षितः

कैलासप्रतिमल्लविग्रहमहाभद्रस्य (३) पृष्ठे स्थितः ।

गच्छन् पुष्करवर्त्मना गिरितटे क्रोशन्तमेतं शिशुं

कारुण्याद्रमनास्समीक्ष्य दयितावाक्येन जातश्शिवः ॥ ५३ ॥

अनुग्रहेणाय पुरामरते गर्तुर्वयो (४) ऽसौ चिरजीवितां च ५

अवाप, शम्भोर्जलदोपमस्य प्रसीदतो नो सदसद्विचिन्ता ॥ ५४ ॥

तेनापि (५) ग्रामणीनाम्नो गन्धर्वस्य सुनायां समुत्पादिता माल्यव-  
त्सुमालिमालिनामानो मानोज्ञता नतारिशिरसस्तपोबलपरितुष्टात्पद्मविष्टराहुर्ज-  
यत्वादिकान् वरान् प्राप्य प्राप्याप्राप्यविवेकशून्या मान्यानपि वितीर्णदैत्या  
न् विदधाना यातुधाना मालुधाना इव भेकानेकान्ततस्समाक्रामन्तस्सुरा-  
न्वरावासेतोर्विश्वकर्मणो विश्वकर्मणाऽङ्कितां त्रिकूटालङ्कारभूतां लङ्का-  
मासेदुः ॥ ५५ ॥

(१) कौशिकः—इन्द्रः ॥ (२) जगच्चक्षुः सूर्यः ॥ (३) भद्रस्य—शृङ्गमस्य  
उक्षाभद्रोबलीवर्धः इतिकोशः । (४) वय इव वय इति श्लिष्टोपमा । (५) तेन सुकेशेनापि

यत्सालमूर्धनिलयो गण आशराणां

मन्दाकिनी (?) पयसि तीव्रतरं निपत्य ।

कुर्वश्च केलिमधिकां सुरवामनेत्रा-

स्नानागताः परवशा विदधुर्भयेन ॥ ५६ ॥

यद्गोपुराग्रगतशीतकरोपलानां तत्रागताकगतमाधववामनेत्रम् ।

दृष्ट्वा द्रवत्वमयतां पृषतैस्सुशीतैश्छन्नो रविर्वितपते नहि दक्षिणाध्वा ॥

ततश्च सम्मानसकृतशल्यानां माल्यवदादीनां दुष्कर्मविष्कम्भित  
महारम्भासम्भावितमन्यवः (२) पुरस्कृतशतमन्यवस्सर्वेपि बहिर्मुखाश्चतु-  
मुखेन समं समस्तभक्तशङ्करस्य शङ्करस्य चरणयोः प्रणिपत्य कृत्यविदां  
वरिष्ठा विज्ञाप्य स्वागमनप्रयोजनं जनहितकृतां वरेण हरेण च “मयैव व-  
र्धितं मयैव न हन्तव्यमिदं निशाचरकुलं तद्गच्छत गरुडकेतन” मिनि समा-  
दिष्टादिशेषापदम्भोधिकुम्भोद्भवस्य पद्मनाभस्य नाभिसरसीरुहरससरसीकृत-  
तरपयसं पयसां निधिमासेदः ॥ ५८ ॥

तत्र च श्वासमरुत्प्रवेशनिर्गमनिरर्गलसंप्राप्तशरीरपोषतदभावतया  
मुहुरुत्क्षेपावक्षेपसञ्जनिततोषे नमनपरदुरितमोषे शेषे शयानं, जङ्गम-  
मिव जगदानन्दं, प्राणजुष्टमिव प्राणिजातसौख्यजातं, सदेहमिव साधुजनम-  
नोरथं, सशरीरमिवमकललोकपृण्यनिकरं, प्रत्यक्षयोग्यमिव प्रपदनजुषां भाग्यं  
कलितकायमिव कमलवासिनीनयनमुकृतनिकायं, मूर्तमिव मुनिजननियम-  
फलं, सेतुं भवाम्बुधेः, केतुं त्रिभुवनस्य, पातुं नरकेषु पातुकान् प्रवृत्तं, स्तोतुं  
मुनिभिरप्यशक्यं, आदर्शमाश्रितविषादस्य, (३) आस्पदं दयायाः, आलयं  
प्रभवस्य, आश्रयं प्रेम्णां, आरामं गुणानां, आकरं महसां, दिवाकरं दिविष-  
दवान्धतमसस्य, निशाकरं नीरधिकन्याहृदयकुमुदस्य रक्षाकरं रक्ष मामि-  
ति वदतां, प्रलयकरं प्रथितामरविद्विषां, रमणीयतमं त्रिलोक्यां, गमनीयतमं  
योगिञ्चन्दस्य, स्पृहणीयतमं स्वयमेव लोचनानां, कमनीयतमं कलुषेतराचि-

(१) मन्दाकिनी वियद्वज्ज्वलमरः ॥ (२) सम्भावितमन्यवः प्राप्तदैर्घ्याश्चर्यः ॥

(३) आदर्शो यथा शब्दिति सन्निहितमन्तर्निक्षिपति तथा दृष्टमात्रस्य दुःखं जा-  
नातीत्यर्थः ॥



सवृत्तीनां, भाग्यं कविकुलगिरां, योग्यं योग्यन्तःकरणचिन्तायाः, सोपान-  
मार्गं मोक्षमहाप्रासादस्य, प्रपाप्रदेशं भवमरुपचारतान्तजनस्य, गतिं विषापा-  
नां, पतिं सकलसरसिजभवाण्डानां, ततिं सौन्दर्याणां, पात्रं मनोविहारस्य,  
दात्रं दुरुच्छेदमायामहीरुहस्य, पारं तत्त्व (१) महेदधेः, सारं सकलकृत-  
केतरवचसां, निर्मितमिव नीलोत्पलैः, निबद्धमिव निरहङ्कारचेतोगुणेन, नि-  
लीनमिव वारिधौ, लिप्तमिव मरकतद्रवेण, रूपान्तरमिव महेन्द्रनीलशैलस्य,  
स्थानान्तरमिव नीलाम्बुजकदम्बकस्य, स्थलान्तरमिव तमालकुमुमनिकर-  
स्य, निवेशान्तरमिव शतपर्षिकावनस्य. (२) निवासान्तरमिव सतोयतोय-  
धरचन्द्रस्य, निधानं भाग्यस्य, विधानं विनयजनसम्पदां, प्रधानं मूर्तित्रय-  
स्य, पिधानं दीनजनविपदां, शेषं दयायाः, तोयधिं सकललोकनमस्कृति  
तरङ्गिणीनां, प्रनीतं ज्ञानिभिः, अतीतं गुणत्रयीं, (३) शतकृतमिव सहस्रवि-  
लोचनदर्शनीयं, अग्निमिवाश्रिताशनकरणचन्द्रादरं, वैवस्वमिव सुकृतेतर-  
वचनश्रवं, निर्कृतिमिव सकलपुण्यजनसमाश्रयं, वरुणमिव, जलाशय-  
निवासपरं, वायुमिव स्पर्शनसमुपजनितमुदं, कर्चूरमिव उत्तराशासंपूरकं,  
ईशानमिव सर्वमङ्गलालिङ्गितं, सूर्यमिव स्वालोकसमुपशमिततमसं, चन्द्रमिव

(१) तत्त्वानि पृथिव्यादीनि पञ्चविंशति, तान्यतीत्य स्थितमित्यर्थः ॥ (२) दूर्वातु शतः पर्षिका  
इत्यमरः ॥ (३) सहस्रेति । सहस्रं लोचनानि यस्य तं, अतएव दर्शनीयं, अन्यत्र, अति-  
सुन्दरत्वात्सहस्रेण लोचनैर्दर्शनीयं । आश्रितेति । आश्रितस्य वस्तुनः, अशनकरणे भोजने-  
बद्धादरं ; अन्यत्र, आश्रितानामशनकरणे ( उपलक्षणमिदं ) अशनदिद्योगक्षेमकरणे-  
बद्धादरं । सुकृतेति । सुकृतेतरेषां पापिनां वचनानि शृणोतीति तादृशं । अन्यत्र, शोभनेषु-  
कृतेतरवचनेषु वेदवचसु श्रूयत इति तादृशं । सकलेति । पुण्यजनाः राक्षसाः, पुण्यकृता ज-  
नाश्च । जलेति । जलाशया जलाधारस्थानानि तत्र निवासपरं । अन्यत्र, जलाशयस्स-  
मुद्रः । स्पर्शनेति । स्पर्शनेन स्पर्शाख्यविशेषगुणेन, अन्यत्र, दानेन, समुपजनिता  
मुत्, प्रातिर्येन तं । उत्तेति । उत्तराशां, उत्तरादेशं सम्पूरयतीति, अन्यत्र उत्त-  
राशाः — श्रेष्ठान्यर्भाप्सितानि सम्पूरयतीति तादृशं । सर्वेति । सर्वमङ्गलया पार्वत्या  
आलिङ्गितं, अन्यत्र, सर्वैरपि मङ्गलैः ( आश्रितेभ्यो देवैः ) आलिङ्गितं विशिष्ट-  
मिति यावत् । स्वेति । स्वालोकेन शोभनया कान्त्या समुपशमितं नाशितं तमः  
तिमिरयेन तं । अन्यत्र, स्वालोकेन स्ववीक्षणेन समुपशितं तमः आविद्या येन तं ।

सन्मार्गनुधावनप्रियं, लोहिताङ्गमिव बुधग्रगण्यं, बुधमिव सौम्याभिरुच्यं,  
गुरुमिव त्रिदशाविहीनं, शुकपिव देवयानार्पितमुखं, शनैश्चरमिव सूर्यादर-  
पात्रभूतं, राहुम्बिषोपकण्ठविलोलोजितचक्रं, केतुमिवानुत्तमाङ्गं, आकाशमिव  
स्वगुण-फलीकृतजनश्रवसं, त्रिविष्टपमिव प्राप्तामृतपरिसेवितं, सगरमिव  
रत्नाकरजनकनिजप्रभावं, गीर्वाणमिव गीर्वाणसरस्वतीजातस्तुतिं, ब्रह्माण-  
मिव सत्यालयं, प्रयागक्षेत्रदेशमिव त्रिभुवनरमणीयं, समेरुमिवानन्तमणिकुल-  
प्रभाभासितं, सानुमत्प्रदेशमिव सुरभिकुसुमावभासितवनमालाधारिणं, कृष्ण-

“जायमानं हि पुरुषं यं पर्येन्मधुमदनः । सात्विकस्म तु विज्ञेयस्म वै मोक्षार्थाच्चि-  
न्तकः” इत्युक्तेः । सति । स-मार्गः आकाशः, अन्यत्र साधुमार्गः, तत्रानुधावन-  
प्रियं । बुधेति । बुधप्रे बधत्पूर्वं गण्यं, गणनायोग्यं । तत्रग्रहगणनाप्रस्तावे कुत्रानन्तर-  
मेव बुधो गण्यते । अन्यत्र विद्वच्छ्रेष्ठं । सौम्येति । सौम्य इति अभिरुचा-  
नाम, यस्य तं, अन्यत्र, सौम्या प्रसन्ना अभिरुचा शोभा यस्य । त्रीणि । त्रिदशैर्देववि-  
हीनं, समासेवितमित्यर्थः । अन्यत्र तिस्रभिर्दशाभिर्बाल्ययौवनजरात्मिकाभिर्विहीनं । देवे-  
ति । देवयानायै स्वपृष्ठ्यै, आर्पितं - दत्तं मुखं येन तं । अन्यत्र देवयानेभ्यः (अर्शआ-  
द्यवा ) मार्गविशेषविशिष्टेभ्यः, आर्पितं दत्तं, सुखं अपुनर्निवृत्तिरूप आनन्दः येन-  
तं । सूर्यादरेति । सूर्यादरस्य सूर्यप्रेम्णः (पुत्रत्वात्, पात्रभूतं । अन्यत्र, सृणीणां  
विदुषां ब्रह्मज्ञानिनापि यावत् ; आदरस्य भक्त्यपरपर्यायस्य पात्रभूतं । उपेति ।  
उपकण्ठं - कण्ठे ( विभक्त्यर्थेऽव्ययीभावः ) विलोलं, अजितस्य - विष्णोश्चक्रं यस्य  
तं । अन्यत्र उपकण्ठे समीपे, विलोलं, अजितं, न कुत्रापि पराजितं चक्रं यस्य तं  
अनुत्तमेति । अविद्यमानं, उत्तमाङ्गं - शिरः, यस्य तं । अन्यत्र अनुत्तमान्यतिश्रेष्ठा-  
न्यङ्गानि यस्य तं । स्वेति । स्वगुणः - शब्दः, शब्दगुणैक्याकाशमिति गौतमीयोक्तिः  
तेन सफलीकृतानि श्रवांसि कर्णा येन तं (कर्णानां शब्दकप्रादुक्त्वात् । ) अन्यत्र ।  
स्वगुणे रामायणादिगतेः सफलीकृतश्रवसमिति पूर्ववत् कर्णप्राप्तेर्भगवद्गुणाकर्णैकफलत्वात् ।  
प्राप्तेति । प्राप्तामृतैर्देवगति यावत्, अन्यत्र, मृतैः परिमेवित् । स्नेति । रत्नाकरः  
समुद्रः, तस्य जनकः उत्पादकः निजप्रभावः यस्य तं । अन्यत्र, रत्नाकरः श्रेष्ठ-  
वस्तुपुङ्गवः तन्ननकनिजप्रभावं । गीर्वाणेति । गीर्वाणसरस्वती गङ्गा, तथा तदानय-  
नेत्यर्थः । अन्यत्र, गीर्वाणानां देवानां सरस्वतीभिर्गीर्वाणजातस्तुतिं । सत्येति । सत्य-  
लोकनिवासं । अन्यत्र, सत्यस्य आलयं । त्रिभुवनेति । त्रिभिर्भुवनैः (गङ्गायमुनासर-  
स्वतीनां) जलैः रमणीयं । अन्यत्र, लोकत्रयमुन्दरं । अनन्तेति । अनन्तानां मणिः  
कुलाभां प्रभाभिर्भासितं रत्नसानुत्वान्मेरोः । अन्यत्र । अनन्तस्य शेषस्य मणिकुलानां  
शिरोरत्नसमूहानां प्रभाभिर्भासितं शेषफलानां उन्नायमाणत्वाद्भवतः । सुरभीति । वनमा-

पक्षनिशाकालमिव तारकाभिख्याशोभनं, कैलासमिव राजराजाञ्चितपादं,  
हिमवन्तमिव शिवाभिजननकरं, सञ्चारिण्येव काञ्चनलतया, स्थिरीभूतयेव  
विद्युता, पक्षान्तकालवृद्धेव लावण्यरत्नाकरस्य, शुकत्येव मुक्ताश्रितया,  
सर्प्येव पद्माभिख्याविलसितया, विहङ्गयेव विष्णुपदासेवनतत्परया, पद्म-  
या परिसेवितं, सविधास्थितेन, बद्धाञ्जलिपुटेन, कायकान्तिपरिहसितका-  
ञ्चनशैलेन, मण्डनेन दुग्धोदस्य, खण्डनेन विद्विषां, पिण्डीभूतेनेव दैतेय-  
महाविषज्जालकेन, वैनतेयेन विनीताकारेण विहितार्हणं, सकललोकवन्दनी-  
यतादशार्हं, दाशार्हं दिविषदः प्रणिषत्य सत्यमेवमस्ताविषुः ॥ ५९ ॥

श्रियमिह कुर्यादधिकां श्रितजनदुःखौघतिमिरहरणचणम् ।

श्रीशेषभोगदृश्यं श्रीपतिनाभाङ्कितं तेजः ॥ ६० ॥

कल्याणाय तदास्तां करुणाकूपारवीक्षणं कामम् ।

कलशीपयोधितनयाकटाक्षपुनरुक्तकालिम महो नः ॥ ६१ ॥

सारं श्रुतिवचनानां भारं नमतां वहन्तमतिहर्षात् ।

पारङ्गतैर्भवाब्धेस्तारं विजुतं भजामहे देवम् ॥ ६२ ॥

कृत्यानि ते प्रतुष्ट्यै कृत्यान्यस्माभिरच्युत कृतानि ।

अत्याहितानि नाशय मत्या कलितोऽसि विपदि जातायाम् ॥ ६३ ॥

देव त्वदङ्घ्रिकमलं नियतात्मनामप्यत्यन्तदुर्लभतरं महतामृषीणाम् ।

तत्तादृशं कथमिमं विपभावसक्ता जानीम इष्टं ततः परिपाहि दीनान् ॥

ला वनपङ्क्तिः भगवता ध्रियमाणा माला च । तारकेति । तारकाणां नक्षत्राणां अभिख्याया  
शोभनं, कृष्णपक्षे चन्द्राभावात् नक्षत्राणां प्रकाशवत्त्वात् । अन्यत्र तारिकया संसारतो  
भक्तानुद्धर्तुं समर्थया अभिख्याया आह्वया, भगवन्नाम्नां पठनमात्रेण संसारनिवर्तकत्वात् ।  
राजेति । राजराजः कुबेरः तेनाञ्चिनः वासत्वेन प्राप्तः पादः प्रत्यन्तपर्वतः यस्य तं, कैला-  
सैकदेश एव कुबेरस्य निलयात् । अन्यत्र कुबेरपूजितचरणं । शिवेति । शिवायाः पार्वत्याः  
अभिजनं । जन्म, तत्करोतीति अन्यत्र । अश्रितानां मङ्गलोत्पादनतत्परं । सञ्चारि-  
ण्येवेत्यादीनि लक्ष्मीविशेषणानि । मुक्तेति । मुक्ताभिः मौक्तिकैः श्रितया प्राप्तया । अ-  
न्यत्र । मुक्तैस्सनकादिभिराश्रितया सेवितया । पद्मेति । पद्माभिख्याया कमलशोभया,  
अन्यत्र “पद्मा” इति नाम्ना, विलसितया । विष्ण्विति । विष्णुपदं आकाशं हरिचरणञ्च ॥

एवमभिष्टुत्य सुहृर्मुहुः प्रणिपत्य च विज्ञापितस्वागमनकृत्यान्-  
त्याहितशङ्किनोऽमर्त्यानत्यादरेण नयनारविन्दनिष्यन्दिमकरन्दविन्दुसन्दोह-  
स्यन्दिभिरिव सद्यःवलोकनैरनुगृह्य “ प्रगृह्य निखिलान्यायुधानि युध्यध्वं  
तावदमीभिस्तमीचरैरहमप्येनानभिलुनामी”ति आज्ञापयन्नेवान्तर्धिं जगाम ॥

देवास्ततस्तेऽप्यभिषेणनो (१) त्कैश्चक्रुर्युधं रात्रिचरैस्सभीमाम् ।

तदन्तरे दन्तुरकोणपौघे पक्षीन्द्रमारुह्य हरिर्जगाम ॥ ६६ ॥

भयेन धावत्सु निशाचराणां गणेषु दम्भोलिधरस्य बाणैः ।

माली महास्यन्दनमारुरोह महीयमानः कुशलेन यन्त्रा ॥ ६७ ॥

तदनु शरसमूहैर्मालिनारायणीयैः

कवचित्त्व भाति व्योम्नि सर्वत्र सर्वे ।

न च निशिचरवर्गा नैव चास्त्रप्रसङ्गा—

नयनपथमनैषुस्त्राभिर्न स्वं स्वमार्ताः ॥ ६८ ॥

कृत्वा माली दस्महं सैन्ययाता-

त्कोपं कृष्णे स्वां गदां निर्दुमोच ।

दैत्यारिस्तां भञ्जयित्वाऽथ रक्षो

हत्वा दध्मौ पाञ्चजन्यं स जन्ये ॥ ६९ ॥

वनमालिनि हतमालिनि सुमालिगुरु ॥ भिया विहस्ततराः ।

निगमतनौ (२) निहतनिशे सङ्घास्तमसो यथा द्रुता द्रुष्टाः ॥ ७० ॥

अथ भयविह्वलितमानसेषु मामुज्जित्वोपह्वरे समालोच्य नि-  
श्चित्य कृत्यजातं परित्यज्य लङ्कां तरसा तरसाशनेषु रसातलं प्रविष्टेषु ह-  
तावशिष्टेष्वहष्टेषु, कदाचन सदातनभोगरसामिलाषां कुम्भप्रिमन्यादृशीमिव  
वैधर्सी कैकसीं सुतामादाय मेदिनीमवाप्य इतरानवाप्येन पृथकेण निष्पतन्तं  
निजपितृसमीपतः पतिं निधीनामधीनं धर्मे दुर्मेधास्सुमाली समानातीतनिज-  
पुरसमाक्रमणविमानितस्समीक्ष्य समीपतस्समीकितो जेतुमेनमक्षमतया सावेगं  
तनयाभिदमवादीत् ॥ ७१ ॥

वत्सेऽमुनास्मन्नगरी प्रभुज्यते तनूभुवा विश्रवसोऽनुश्रिया ।

तथाप्यमुष्मान्मुनिसार्वभौमतो ब्रवाप्यतां शीघ्रममूदशस्मृतः ॥ ७२ ॥

अथ सा तरसा तरसाशनप्रवरस्य जनकस्य कनकपुरीनिवासविहि-  
तेहितस्य तस्य शिरसा प्रतिगृह्य शासनं पाकशासनमहितान् नाकसञ्चनि-  
बहनुत्पत्त्यमानेनात्मजेन पराजेतुकामा कामाभितापितहृदयसीमा सीमा-  
विरहितभूमानं मार्ताण्डमण्डलजैत्रधामानं विरूपातनामानं विश्रवसमपि लो-  
कान्तरगतभाषणानामपि श्रवणनिपुणं मुनिमुपेत्यावन्ध्या भवितुमिच्छन्ती स-  
न्ध्याकाले प्रणनाम ॥ ७३ ॥

स तु विज्ञानचक्षुषा विज्ञ ततःमनोगतमनोरथो 'भद्रे भवतु भवत्या  
ईप्सितं सिद्धिगतं जनिष्यन्ते च ते यथाभिमनं सुताः, परन्तु कालस्यास्य  
क्रौर्यवत्तया क्रूरा एव ते भविष्यन्ती' त्युक्त्वा पुनरपि तथा सप्रणामं प्रसा-  
दितः "तेष्वन्तिमस्सत्त्ववान् सत्यवांश्च भवन्ति"ति तामनुगृह्य स्वमाश्रम-  
मशिश्रियत् ॥ ७४ ॥

सा ककसी तदनु गर्भमधत्त भूयः-

काले गतेऽथ सुषुवे तनयं दशास्यं ।

तं कुम्भकर्णकमथो जनयांबभूव

तस्मात्परन्त्वजनि शूर्पणखा तनूजा ॥ ७५ ॥

जा तेषु तेषु जननीजडरात्सुनेषु

कूरो ब्रवौ च पवनो धरणिश्चकम्पे ।

रक्तं बवर्ष मरुतामधिपः पयोदै

जज्ज्वाल नैव सुशिखोऽध्वरवेदिवह्निः ॥ ७६ ॥

विभीषणमजीजनत्तदनु केकसी देहभा-

विलज्जितदिनेश्वरं विवृतवृत्तमिन्द्रादिभिः ।

शिशुस्स तु सुराङ्गनाकरसरोजमुक्तैस्सुमैः

सहैव सुभूरुहां भुवमगात्सतां तुष्टये ॥ ७७ ॥

तदनु मातृसमानवयोगता दशमुखादिसुमालिसुतासुताः ।

स्वापितुरेव कृतावसथा बने समभवंश्च कलासु विशारदाः ॥७८॥

अथ कदाचन पुष्कलेण समागच्छन्तं वैश्रवणं विलोक्य त्रैलोक्य-  
विनुतमहिमानं मानधनं धनञ्जयकरकरं (१) अधृष्यदा महेर्ष्यया सम्पूर्णं  
मानसा, मानसादनपरा परस्य वृत्तिं परिगता तामसीं केकसी स्वतनयाना-  
हूय “वत्सा निशामयतामुं प्रशान्तारिमस्मत्पूर्वतरोषितपूर्वं पूर्वं विश्वकर्मणा  
निर्मितं वैरिगणगरं नगरमनुभवन्तं । भवन्तोऽपीदृशीमवस्थामात्मन्यवस्थाप-  
यन्त्वाचिरेणे” ति समादिश्य तथात्वाधिगमाय तपःकरणमेव प्रथमतः कर-  
णमुपदिदेश ॥ ७९ ॥

मातुर्विक्रयं क्षेमदं साधु बुद्ध्वा बद्ध्वा चेतांस्तुल्यसम्पत्समृद्धौ ।

गोकर्णे सम्मोचितर्णे श्रितानां तप्तुं तीव्रं ते तपः प्रारभन्त ॥८०॥

तत्र च ॥ याते वर्षसहस्रके दशमुखश्छिन्नैकमग्नौ शिरो

हुत्वा ब्रह्मण एतदित्यभिजपन्मन्त्रं प्रपेदे मुदम् ।

एवं स्वस्य शिरांसि पङ्कुरुहभूसात्कृत्य हर्षाग्निवा-

प्यायाते न तथापि वेधसि शिरश्छेत्तुं प्रवृत्तोऽन्तिमम् ॥८१॥

तदात्वएव सात्त्विकवरसनकसनत्कुमारादिसमुपवर्ण्यमानविरुदमासुर-  
पुरःप्रदेशः, पन्नगपतिशायिपन्नपन्नरथराजस्पर्धयेव स्थयमापि कुम्भीनसानिव  
पद्मनाळानास्थेन चित्राणं, सप्राणमिव सत्त्वगुणनिकरं, परमप्रमाणं मल्लि-  
काक्षमल्लमारुह्य समस्तैरपि विहस्तैस्सुधाशनवरैरन्वयिमानः, सञ्छिन्ननवक-  
न्धरं धरमिव बज्रधरनिकृत्तकतिपयशिखरं खरतरतपसमुपेत्य “वत्स मा-  
मैवं साहसं कृथा वृथा । वृणीष्व वरान् । घृणीतावदहमस्मी”त्याचष्ट पद्मवि-  
ष्टरः ॥ ८२ ॥

दशवदनस्ततो जलजसम्भवपादयुगे

प्रणिपतनं मुहुर्विरचयन् गिरमेवमधात् ।

\* (१) धनञ्जयः भूमिः तस्य जयं न्यूनीभवन् (जि अभिभवे इति धातुः अभिभवो  
न्यूनीभवन्मिति दीक्षितवर्याः) करोतीति तादृशः करः देहकान्तियस्य तं ॥

भुवनपते दिशेस्सकलदेहिभिरप्यमृतिं

मनुजविनाकृतैस्तु स ददावथ तां द्रुहिणः ॥ ८३ ॥

चतुर्मुखोऽथो भयवन्मुखैर्वृतः

स कुम्भकर्णं समवाप्य दुर्धियम् ।

सरस्वतीदूषितवाक्प्रवृत्तये

सुदीर्घनिद्रां प्रददौ प्रयाचिताम् ॥ ८४ ॥

विभीषणस्सत्त्ववनां वरिष्ठो वज्रेऽच्युते भक्तिमजाद्ररिष्ठाम् ।

सोऽनेन तुष्टस्सुतरां स्वयम्भूः प्रादात्स्वमस्त्रं चिरजीविताश्च ॥ ८५ ॥

एवं वितीर्य वरमब्जभवे प्रयाते

पेतुस्स्वमातृपदयोरथ कैकसेयाः ।

नीत्वा दशाननमथो जननी स्वमङ्गं

वाचं सुमालिसहिता निजगाद हृष्टा ॥ ८६ ॥

वत्स त्वत्सनाथाया अपि ममाधिरयं सरयं हृदयं पीडयति, यत्किल तव वैमात्रेयः कुत्रेः, कृत्स्नस्य निधिगणस्य महेश्वरः प्रतिवसति मत्पितृ-समार्जितामेव लङ्कां । अलङ्कातर्येण । तमेनं विद्राव्य भद्राय तस्यामेव वसन् सकलनिशाचराणामविता मवितासि चेदतिताम्यदिदमस्मत्स्वान्तं कान्तं मुदा भविष्यतीति ॥ ८७ ॥

निशम्य तां वाचपसौ दशास्यः प्रहस्तमुख्यैस्सचिवैर्विचार्य ।

संप्रेषयामास सहोदराय प्रहस्तमेवार्पितवाचिकं तम् ॥ ८८ ॥

अथ वैश्रवणेऽपि प्रहस्तवचनश्रवणविहस्ततरे समस्तैरपि स्वजनैस्सह निदेशात्पितुः परित्यज्य लङ्कां कैलासमभ्येत्य, तपःप्रसादितस्य समासादितो पकण्ठस्य शितिकण्ठस्य कृपया तत्सख्यं तत्रैवाळकाभिधानं पुटभेदनञ्च संप्राप्य सुखं रममाणे, दशाननोऽपि स्वज्ञातिवर्गेण सह त्रिकूटशिखराळ-ङ्कारभूनां लङ्कां प्रविश्यामिपिक्तश्च राक्षसाधिपत्ये सुखमाप्तामास ॥ ८९ ॥

वनमथं मृगयायै जातु पङ्क्त्याननोऽगा-

न्मयमसुरवरेन्द्रं तत्र वीक्षाम्बभूव ।

तदनु दनुजरक्षोनायकौ स्वस्व (१) वार्ता-

प्रवचनकुतुकाढ्यौ जातवन्तौ नितान्तम् ॥ ९० ॥

ततः परस्परालापकालविज्ञातनिशीथिनीचरनायकत्वसम्प्रीतेन पूर्व-  
देवदेवेन विश्राणितां, निजसौन्दर्यसन्दानितमन्दाक्षवृन्दारकमुन्दरीवृन्दां,  
आधारं शृङ्गारस्य, आवासं विलासस्य, आस्थानीं जननयनहारित्वनृपस्य, द-  
म्भोलिं मनोजयमहीधरस्य, कुम्भोद्भवं स्वावलोकनपरदुःखपारावारस्य, द-  
म्भोद्रेकहारिणीं शिरीषकुसुमानां, अम्भोजविजयिनीमाननकरचरणेन, स्थि-  
रामिव विद्युतं, परामिव स्त्रीरत्नसृष्टिं, वरामिव मनसिजसाम्राज्यसिद्धिं,  
नतां पूर्वाङ्गे, गतामभिरूपकुसुमशरजयसाधनातां, नुताञ्छक्षुष्मद्भिः, कृतामिव  
ज्योत्स्नादिभिर्मनसिजेन, शोणामधरे, वीणां स्वरे, स्त्रीणां वरां, ह्रीणां नि-  
सर्गत एव, एणापमाननपरकोणारुणचपलनयनां, प्राणापहारिणीं सकृ-  
दर्शनमात्रेण यूनां, सूर्यमण्डलीमिव (२) पद्मावभासकरशोभितां, यमुना-  
मिव विविधकुसुमालंकृतवेणीसमुज्ज्वलन्महानैल्यां, लतामिव सुमधुरोत्कम्पां,  
उद्यानभूमिमिव आमोदबहुलकुचाभोगभूषितां, पार्वतीमिव शिवाङ्गालङ्कार

(१) वार्ता वृत्तान्तः ॥

(२) पद्मेति, पद्मानि अवभासयन्तीति पद्मावभासाः कणाः किरणास्तैश्शोभितां । अन्यत्र  
पद्माविवा वभासेते इति पद्मावभासौ, तादृशाभ्यां कराभ्यां हस्ताभ्यां शोभितां । विविधेति ।  
विविधैः कुसुमैः पद्मादिभिरलंकृतायां वेण्यां प्रवाहे समुज्ज्वलत् महानैल्यं यस्यास्तां । अन्यत्र  
विविधैः कुसुमैर्जार्तामलिकादिभिरलङ्कृतायां वेण्यां एकीकृते कचकलापे समुज्ज्वलन्महानै-  
ल्यां । सुमधुरेति । सुमधुरया- पुष्पमारेण उत्कम्पां अतीव कम्पमानां । अन्यत्र सुमधुरः  
अतिसुन्दरः उत्कम्पः पाणिप्रहणकालिकः शृङ्गारवेपथुर्यस्यास्तां । आमोदेति । आमोदेन  
गन्धेन बहवः पूर्णाः लकुचाः जम्बीरवृक्षाः यस्मिन्तादृशेन, आम्भोगेन विस्तारेण भूषितां  
अन्यत्र आमोदबहुलयोः चन्दनादिगन्धपूर्णयोः कुचयोगाभोगे विस्तारे भूषितां द्वारादि-  
भिरलंकृतां । शिवेति । शिवाङ्गस्थेश्वरशरीरस्यालङ्कार इवालङ्कारस्तस्य भावस्तत्ता तामापन्नां,  
अन्यत्र शिवा मङ्गलात्मकाः अङ्गालङ्काराश्शरीरभूषणानि यस्यास्तस्या भावमापन्नां ।



तापत्रां, लक्ष्मीमिव पुण्डरीकेक्षणदर्शनसञ्जनितानन्दां, सरस्वतीमिव चतुरा-  
ननगतविलासां, पौलोमीमिव सहस्रविलोचनदर्शनीयां, अमरावतीमिवानि-  
मेषानुभवयोग्यां, वाणासुरनगरीमिव सोमलसन्मुखभागां, क्षीरोदम्बलीमिवा-  
धरास्थितसुधां, किष्किन्धामिव सुग्रीवोपकण्ठशोभमानाङ्गदां, सुमेरुस्थली  
मिव शोभमानमणिकटकां, चोलविश्वंभरामिव कांचीपरिदृश्यमानाधिकलो-  
कां, न्यग्रोधदलराजमानमन्दोदरीं मन्दोदरीं तदीयतनुभवां पाणौकृत्य गृह  
गयासीत्केकसीतनुजः ॥ ९१ ॥

रक्षोनाथस्स्वनगरगतः कुम्भकर्णस्य पत्नीं

पुत्रीपुत्रीं परुषहृदयां हन्त वैरोचनेस्सः ।

वज्रज्वालामकुरुत, तनूजाञ्च शैलूपनाम्नो

गन्धर्वस्यालभत सरमां तत्कनिष्ठोऽपि पत्नीम् ॥ ९२

काले गने बहुतिथे मयपुत्रिका सा

वंशं कलङ्कयितुमञ्जभवस्य भूयः ।

पुण्डरीकेति । पुण्डरीकेक्षणां हस्तिस्तस्य दशनेन संजनितः आनन्दो यस्यास्तां अन्यत्र  
पुण्डरीकेक्षणाभ्यां पद्मसदृशनेत्राभ्यां दर्शनेन सञ्जनितानन्दां । चतुरेति । चतुराननं ब्रह्माणं  
गतः प्राप्तः तदेकविध इतिभावः विलासः विभ्रमो यस्यास्तां । अन्यत्र चतुराः आनन-  
गताः विलासाः यस्यास्तां । सहस्रेति । सहस्रविलोचन इन्द्रः तेन द्रष्टुं योग्यां अन्यत्र सह  
स्त्रेण विलोचनेर्द्रष्टुं योग्यां । सुन्दरत्वात् । आनमेषेति अनिमेषाणां देवानां अनुभवस्य  
भोगस्य योग्यां अन्यत्र अनिमेष पक्षमव्यापारगृह्यं यथा तथा अनुभवस्य दर्शनस्य योग्यां ।  
सोमेति । सोमदिशवस्तेन लसन् मुखभागः द्वारभूमिर्यस्यास्तां अन्यत्र सोमवच्चन्द्रवत्सन्मुख-  
भागः वदनप्रदेशो यस्यास्तां । अधरेति । अधरे अधोभागे स्थिता मुधा यस्यास्तां अन्यत्र  
अग्रे दन्तच्छदे स्थिता मुधा यस्यास्तां सुधामध्वाधगामित्यर्थः । सुग्रीवेति । सुग्रीवस्य वानर-  
गजस्य उपकण्ठे समीपे शोभमानः अङ्गदः बालिसूनुः (तस्य युवराजत्वात्) यस्यां तां  
अन्यत्र सुग्रीवायाश्शोभनकण्ठस्य उपकण्ठे समीपे शोभमाने अङ्गदे यस्यास्तां । शोभमानेति ।  
शोभमानः मणिकटकः रत्नप्रचुरः नितम्बापरपर्यायः पर्वतमध्यप्रदेशः यस्यां तां अन्यत्र  
शोभमानं मणिकटक रत्नकङ्कणम् यस्यास्तां । काञ्चीति । काञ्च्यां तदाभिधानार्थां पुरि,  
परिदृश्यमानः अधिकलोकः जनः यस्यास्तां तस्या राजधानीत्वात् । अन्यत्र काञ्च्यां  
तदाभिवायां भूयायां परिदृश्यमानोऽधिकलोकः प्रपञ्चः यस्यास्तां तस्यारत्नमयत्वात् ॥

मन्दोदरी सुतमसूत सुरार्तिहेतुं

कादाम्बिनीव जगतामशनिं भयाय ॥ ९३ ॥

जातेऽसुते दशमुखः प्रमदाभिपूर्णः

कल्पान्तवारिधिरवत्प्रतिमुक्तादम् ।

साकं समस्तसचिवैर्महमारचय्य

नाम्ना च तं समतनोदथ मेघनादम् ॥ ९४ ॥

लोके शूर्पणखां न कोऽपि च यदा स्वीकर्तुमैच्छत्तदा

विद्युज्जिह्व इतीरिताय दनुजश्रेष्ठाय रक्षोऽधिपः ।

दत्त्वा तां स्वयमेव भूरिवगुभिस्सन्तोष्य सम्प्रेष्य च

प्राप्तो विज्वरतामुवास सुखितो मूर्ध्नि स्थितो रक्षसाम् ॥ ९५ ॥

अथैकदाऽदमीयदुश्चरितसमाकर्णनविदूनमानसेन निधीश्वरेण प्रहि-  
तं हितमुपदेष्टुं कमपि दूतं कालदूतवशंवदतां नीत्वा, तदैव विलोक्य त्रि-  
लोक्या विजयं करणीयकोटौ, भरणीयैश्च वैधैरपि विधैः महोदरमहा-  
पार्श्वप्रहस्तमारीचशुकसारणादिभि र्पुमारणादृतैः परिवृतस्सचिवैर्मोह-  
इव कामादिभिर्विवेकमिव व्यम्बकसखं प्रथमतो जेतुं तत्पुराभिमुखमेव प्रतस्थे  
कृतलोककदनः पङ्क्तिवदनः ॥ ९६ ॥

कैलासं समवाप्य राक्षसपतिश्चाहूय यक्षान् युधे

योद्धुं स्वानपि सैनिकानगणितान् सम्प्राहिणोत्साधुयान् ।

जाने तत्र महारणेऽथ दलिते रक्षोबलेऽमर्षितो

मारीचो मरुता समः परबलं चक्रे च तूलोपमं ॥ ९७ ॥

अथ राजराजवचनात्समागतं

मुधि माणिभद्रमवलोक्य राक्षसाः ।

तरणि यथान्धतममस्य सञ्चया-

भयकृष्यमाणतनवः पलायिताः ॥ ९८ ॥

मारीचादीन् सीदतो वीक्ष्य वीरान्

क्रोधाद्युद्धं माणिभद्रेण कृत्वा ।

तेनोन्मुक्तैर्मार्गिणैर्मर्मघाता-

त्सुस्त्रावास्याञ्छोणितं राक्षसेन्द्रः ॥ ९९ ॥

अथ मायामय्या मर्मातिवेधनिर्मापितारातिगदया गदया निहत्यैनं पार्श्वमौलि (१) तामापाद्य तच्छूवणसञ्जातरोषेण भीषणाकारतामुपेयुषा ससैन्येन शिववयस्येन समागतेन सत्वरं युद्धवत्वरं सुचिरं नियुध्य दम्भोद्रेकेण दम्भोलिसदृशेन तलेनाभिहत्य निपात्य च विसंज्ञमेनं, तदनु समाश्वासनाय समानीतेऽस्मिन्नन्दनं विश्रवोनन्दने, निश्शङ्कमलकापुरमलर्क इव देवालयं प्रविश्य तत्रत्यं पुष्पमिव पुष्पकमपहत्य निर्जेगाम दुर्जनाग्रगण्यः पुण्यजनाधिपतिः ॥ १०० ॥

ततस्तत इतः सञ्चरन् क्रौञ्चारिजन्मस्थानभवाप्य तत्रत्याश्चर्यपर्यालोकनसन्तुष्टमानसो यथामानसोत्कल्पनसञ्चारकृतमानेन विमानेन कैलाससानुमभ्येत्य, तत्र गतिभङ्गं विमानस्य विलोक्य तत्कारणमवजिगमिपुरवतीर्य तत्रैव कृतस्थितिं पिण्डीभूतमिव खण्डपरशुभक्तिमण्डलं तण्डुमपश्यत् ॥ १०१ ॥

सोऽप्येवमब्रवीत् ॥

रे केकसीयौवनदावबहे मा प्राणनाशं गम एहि लङ्काम् ।

मृडो मृडानीं रमयत्यमुष्मिन् गिरौ ततो नात्र गतिः खलानाम् ॥

निशम्य शम्भोरनुगस्य वाचं

सहस्ततालं विकटं विहस्य ।

निशाचरेशो निजगाद वाक्यं

मारीचमुख्यान् प्रति मन्त्रिमुख्यान् ॥ १०३ ॥

को नामात्र मृडाद्वयस्त्वदयितासम्भोगसक्ताशयो-

मामप्यागतमाकलय्य सहसा नो पूजयामास यः ।

(१) पार्श्वमौलि पार्श्वच्युतकिरीटम् पराजितमिति यावत् ॥

तत्तस्यावसथं गिरिं सुरपथे क्षिप्त्वा करैर्लीलया

दर्पं तस्य नयामि नाशमखिलं पश्यन्तु सर्वेऽपि माम् ॥ १०४ ॥

इति तस्य सर्वलोकजुगुप्सनीयनिजाभिलषितप्रकाशनं भाषणं कर्ण  
परुषमाकर्ण्यभ्यर्णस्थितो महाशैलाभशैलादिस्सरभसमस्मै चुक्रोध जहा-  
स च ॥ १०५ ॥

तद्रीक्ष्य नन्दिवदनं दशकन्धरस्य

कोऽयं कपिर्हसति मामिति गां सहासां ।

शापं मुमोच स निशम्य रुषा “कपिस्ते

दर्पं हरे” दिति सहामरसाधुवादैः ॥ १०६ ॥

इति वचस्स निशम्य रुषान्वितः सरभसं निखिलैरपि बाहुभिः ।

तमवनीधरमीशनिकेतनं चलयति स्म मनश्च नभस्सदाम् ॥ १०७ ॥

उदस्ते वासाद्रौ, प्रमथनिकरे धावति भया-

त्सफूत्कारे शम्भोरधिकरुषि भूषाफणिगणे ।

व्यपास्ते नागास्ये, गिरिनिलयपञ्चास्यनिर्वहे

दरीलीने, गौरी सभयमथ शिश्लेष गिरिशम् ॥ १०८ ॥

तां वीक्ष्य तादृशभयाकुलकम्पिताङ्गी

गङ्गाधरोऽधिकरुषा मनसा विचिन्त्य ।

अङ्गुष्ठकेन चरणस्य गिरिं धरान्तः

प्राप्य रावणभुजालिमपीडयत्ताम् ॥ १०९ ॥

व्यलापीदथासौ दशास्यो विभास्यो (१)

भुजानां विकर्षेऽपटुर्भग्नदर्पः ।

स्तवीति स्म पश्चान्महापार्श्वमुख्यै-

दिश्वे स्तूयमाने स्ययं चादृतोऽमुम् ॥ ११० ॥

एवं सहस्रं समासमभिष्टूयमानः प्रसन्नान्तःकरणः पर्वतीरमणः स्व-  
मरणार्थमुद्यतं खेदमधिकं धरन्तं दशकन्धरं तमतिक्षामशरीरं साक्षात्सगा-  
साद्य निजपुङ्खप्रभापहसितचन्द्रहासं चन्द्रहासं नाम कञ्चन कञ्चनकोशोपस-  
ञ्चितं निखिशं, त्रयस्त्रिंशत्कोटिसङ्ख्याकदेवताविद्रावणं “रावण” इति नाम-  
धेयञ्च वितीर्य पश्यतएवास्य तिरोदधे ॥ १११ ॥

दशाननोऽथो विचरन्नितस्ततो

हिमालयोपत्यकया भुवा व्रजन् ।

शिलातले शून्यमले समाधिगां

समाग्रहीत्कामपि सुन्दरीं दृशा ॥ ११२ ॥

दृष्ट्वा तां स मतिं व्यधात्किमियमाकोप्याच्युतं भूतलं

प्राप्ता श्री, गिरिजाऽथवा पितृवने बभित्सयेता (१) हरात् ।

किं वा नागवधूस्सुपर्णाविजयं तप्त्वा तपोऽन्वीहते

किं जेतुं तपासि स्थितानपि कृता माया नवामान्मथी ॥ ११३ ॥

मनासि कलयन्नेवं रक्षःपतिस्स विमानतो

भुवमभिगतः पप्रच्छैनां सुमास्त्रसमाहतः ।

सुममृदुतनुः कल्याणि त्वं तपस्यासि किंलते,

कथय कतमस्तातो माता निवासपुरी च ते ॥ ११४ ॥

यत्सौन्दर्यलवैकपात्रिततनूर्लब्धुं सुपर्वस्त्रियो

यज्वानो यजनोन्मुक्ता मुनिगणा घोरं तपस्तन्वते ।

सा त्वं सुन्दरि मन्मथस्य करणं श्लाघ्यं त्रिलोकीजये

घोरेऽस्मिंस्त्वपसि स्थिता मम मनो दात्रं विना कृन्तसि ॥ ११५ ॥

इति कृतवचनेऽस्मिन् सा नताङ्गी वभाषे

मुनिनिगमचोभ्यो वेदवत्याह्वयाऽहं ।

उदभवमथ देवा अर्थयन्ते स्म तातं

न स दनुजरिपुं मां प्राददात्प्राप्तुमिच्छुम् ॥ ११६ ॥

अथैकदौ दम्भुनाम्ना सीम्नाऽविनयस्य पूर्वमुपर्वराजेन गर्वभाजा मां  
संप्राथर्यं विफलीभूतेन कुशध्वजनाम्नि मे पितरि पितृलोकं प्रापिते साध्वी  
च मे माता साध्वी भर्तुरनुमृतिः स्त्रीणाति मन्वाना तन्वा तमन्वागात् ॥

हते तु ताते सरसीरूहाक्षं भर्तारमाप्तुं विहितादराहं ।

प्रसादये नान्यगतिः प्रभुतं तपोविशेषेण यथास्वशक्ति ॥ ११८ ॥

तां वीक्ष्य तादृशतनुं तपसाऽपि रम्यां

मूर्त्तामिवास्य त्रिपदं हृदयं हरन्ती ।

पञ्चास्त्रवञ्चितमनाः पिशिताशनेन्द्र-

स्सञ्चारिणीमथ चकार गिरं मुखे स्वे ॥ ११९ ॥

आयि सुन्दरि मन्दिरे मणीढ्ये त्रिजगन्नायकभोग्ययौवनेढ्ये ।

गिरिसानुनि गैरिकाश्मरूक्षेऽनुचितं श्वापदवृन्दनन्दिताऽसि ॥

नीलाम्बुवाहचितहेममहीध्रकूट-

शोभाहरेण कुचयोद्वितयेन बाले ।

चेतो हरस्यहह, मां स्मरसर्पदष्टं

सञ्जीवयाधरसुधां सदयं प्रदाय ॥ १२१ ॥

वक्त्रामृतांशुकिरणैर्निचितं क्वचाम्भो-

जातद्वयं मुकुलितं त्वाति युक्तमेतत् ।

चित्रं तु तन्नयननीलसरोजयुग्मं

यन्मीलनं सुतनु याति समाधिदम्भात् ॥ १२२ ॥

मुक्तानामपि चित्तमोहनकरे मुक्तादिहारार्पण-

स्थाने ते कुचमण्डले, न तुलसीदामाऽत्र धामार्हति ।

कौशेयस्य सुवर्णदंसितदशस्यार्हं यदङ्गं तव

प्रोतं तत्र हि वल्कलं मम मनो धत्ते भृशं व्याकुलं ॥ १२३ ॥

विख्यातोऽहं त्रिभुवनतले रावणो नाम राजा

क्रव्यादानां भुजबलवशस्थापिनाशेषलोकः ।

भीतो यस्मात्सुरपतिरपि प्रत्यहं, रत्यवज्ञा-

कारिण्यद्धा स विनतिपरो याचते ते प्रसादम् ॥ १२४ ॥

आयातस्सदृशः पतिर्दशमुखस्त्वत्पुण्यपाकोदया-

द्भाग्यान्मे च दृग्ध्वानि त्वमभवस्तन्नौ प्रसन्नो विधिः ।

तन्मां पश्य यदृच्छयाऽऽगतममुं पुण्यैर्विना दुर्लभं

भुञ्जीथाश्च शुभे गृहे सह मया भोगान्नभोगोचितान् ॥ १२५ ॥

इत्थं संप्रार्थ्यमानाऽपि, मानाथनिहितमानसा सा मानिनीकुलशो-  
भिनी बहुशो निराकृत्यापि कृत्याकृत्याविवेकेन तेन प्रसभमेव मूर्धजेषु  
गृहीता सुभीताऽपि तानाच्छिद्य पाणिना कृपाणतामाप्तेन सद्यः समापिततपः-  
करणा मरणाय कृतादरणा समयोचितकरणीयेषु चतुरा चतुराननजनकं  
मनसि निधाय विधाय च वधाय रिपोराशयं वर्धमानरोषहुताशना हुताश-  
नसमीपमुपेत्य सुधाशनद्विषमित्थमकथयत् ॥ १२६ ॥

(१) यन्मामनन्यशरणां कमलानिवासजात-

स्पृहां स्पृहयसि प्रसभं-ततस्त्वां ।

नेतुं यमस्य निकटं जननान्तरे वा

हेतुर्भवानि यदि मे सुकृतं तपस्स्यात् ॥ १२७ ॥

इति वितीर्णशापायामपापायां वीतिहोत्रपात्रीकृतपवित्रशरीरवत्यां वेदव-  
त्यां सदागतिसमानेन विमानेन विविधान् देशानटित्वा क्रमेण प्रशान्तचारो  
निशान्तमगमन्निशाचराधिपतिः ॥ १२८ ॥

(१) यन्मामिति । अनन्यशरणामित्यनेन रक्षकान्तगाभावात् स्त्रिया अपि स्वस्याः शाप-  
दानस्वातन्त्र्यं उचितमिति ध्वनितं । कमलानिवासजातस्पृहामित्यनेन, अन्यकामुकस्त्रीकामु-  
कत्वात्तस्य शापपात्रत्वं सूचितं । स्पृहयसि प्रसभमित्यनेन निग्रहस्यावश्यकत्वं व्यञ्जितम् ।

अथ समतीति बहुतिथे काले कदाचित्कस्मिंश्चित्सरोवरे सहस्रभानु-  
समाने सहस्रपत्रे काञ्चन काञ्चनमये समुदञ्चितवाल्यां धन्यम्मन्योऽयं कन्य-  
कामवलोक्य त्रैलोक्यदुर्लभेयमिति मुदा समादाय समासाद्य च गृहममन्दा-  
नन्दतुन्देलो मन्दोदर्यै दर्शयावभूव ॥ १२९ ॥

साप्येवमब्रवीत् :—

नाथेयमेव सदृशी तव रूपरम्या

रामा तथापि तव नाशकरी स्वचिह्नैः ।

एनां विसर्जय ततो भवनाद्बहिष्ठा-

न्मा गा विनाशममुया गतया निरोधम् ॥ १३० ॥

रावणोऽपीदमाकर्ण्य कनकपेटिकान्तर्गतां कान्ततनुत्वात्तां विरचय्या-  
पारेऽकूपारे विसर्जयामास ॥ १३१ ॥

या रामाग्निमुपाश्रिता कृतयुगे पङ्कचाननाद्भीतित-

स्त्रेतायां समजायताम्बुरुहि सा याता च, रक्षोगृहम् ।

क्षिप्त्वा चाम्बुनिधौ विदेहनुपतेर्जाताऽथ यज्ञावनेः

प्राप्य त्वां दशकण्ठनाशविधये सीताऽभवत्कारणम् ॥ १३२ ॥

शिष्टां कथां शृणु रघूत्तम वदवत्यां

शापं वितीर्य परुषं ज्वलनं विशत्याम् ।

आरुह्य पुष्पकमथातिजवेन गच्छन्

जेतुं मनो धरणिपानकरोद्दशास्यः ॥ १३३ ॥

ततो मरुत्तारुयमिलाधिनाथं सह द्विजेन्द्रैस्सवमाचरन्तम् ।

प्रहस्तमुख्यैरभिवीक्ष्य रूक्षै रक्षोभिरक्षोभि मखो महार्हः ॥ १३४ ॥

आयाते हविषोऽशमासुममरव्राते द्रुतं विद्रुते

देवेशश्शिखिनो यमो बलिभुजो हंसस्य यादःपतिः ।

वित्तेशः कृकलासकस्य च तनुं सम्प्राप्य याता दिवं

सम्भ्रान्तेन धरेश्वरेण ददृशे पङ्कचाननः क्रोधतः ॥ १३५ ॥



विद्राणेषु च याजकेषु विहते रक्षोगणैः कर्मणि

व्यालीने श्रुतिमूलमन्त्रनिचये वित्ते हृते चान्ततः ।

साटोपं वचनं जगाद नृपतिं रात्रिञ्चराधीश्वरो

युद्ध्यस्वाद्य मया जिनोऽहमिति वा ब्रूया ह्रियं मा गमः ॥ १३६ ॥

निशम्य तद्वाक्यमुदारविक्रमः स दीक्षितः प्राह निशाचरेश्वरम् ।

दिदक्षसे संयमिनीं यदि द्रुतं रणाय मां प्राप्नुहि मा च दुद्रुवः ॥ १३७ ॥

एवं सुपर्वशत्रुस्सर्वमस्य वचनमुर्वीपतेस्सर्वमपि निशम्य निशम्य  
च क्रूरमेनं सात्मप्रशंसं नृशंस इत्थं वचनमुत्थापयामास ॥ १३८ ॥

स्मृत्वा यस्य यदृच्छया धनपतिर्मारारिमित्रं भिया

साकं गुह्यकपुङ्गवैरतितरां मद्ध्येसभं वेपते ।

तस्याग्रे वरपुष्पके स्थितिजुषः पङ्क्त्याननस्यापि मे

साफल्यं नु भजेत किं शठ गिरां गुम्भो हि दम्भोदितः ॥

तदाकर्ण्य कर्णकठोरं रे रे पिशिताशन सर्वथा प्रशंसनीयमेव ते  
बाहुबलं, यस्त्वं सकलवर्मवाराशिपारदृश्वानं, विदितविश्वागमसारं, नयपथ-  
प्रचारं, आश्रितजनापदम्बुनिविपारं, पितृतुल्यं ज्येष्ठभ्रातरमप्यभिभूतवान-  
स्मीति सस्मयं विकत्थसे, धिक्त्वामनुचितकृत्यतः कृतकृत्यमन्यं, अस्तु,  
किमनेन वृथावाक्कलहेन, तिष्ठ तावदिदानीमेव न भवसीति धीरं पर्जन्य-  
इव जगर्ज ॥ १४० ॥

कोपाद्वाचमिमां विधाय स महानापावहं विद्विषः

पापानां प्रवरस्य तस्य तु मृतेस्सोपायमापादने ।

रोपासं परिगृह्य यन्त्रितमना रोपान्सृजन्विद्विषे

भूपालो गुरुणा निजेन यजनं गोपायितुं प्रोद्यतः ॥ १४१ ॥

निर्वर्त्य सद्यो मखमेनमुग्रं क्षितीश युद्धाय ततोऽभियगहि ।

श्रुत्वैवमुक्तं गुरुणा मरुतो विवेश यज्ञायतनं सविप्रः ॥ १४२ ॥

एवं यदा सवमवाप नृपो मरुतः

पङ्क्त्याननः परिकलय्य जितं तमेषः ।

उद्धोष्य तस्य नगरे विजयं विमाने-

नासेदिवान् पुरमथो अनरण्यगुप्ताम् ॥ १४३ ॥

ततस्तत्पुरवास्तव्यस्य स्तव्यस्य महीपतेस्त्रिविक्रमस्येव लोकमातृपद-  
स्य (१) हिमवत इव समस्ताचलेशस्यैक्ष्वाकस्य सकाशं प्रति “युद्धायसन्न-  
द्धव्यं जितोऽस्मीति वा वक्तव्यम्” इति सन्दिश्य दूतमेकं प्रेषयामास ॥ १४४ ॥

परारण्यदावोऽनरण्योऽथ गत्वा दशास्यं निशाम्येत्यमाह स्म रुष्टः ।

अरे तिष्ठ नूनं परेताधिनाथं प्रपद्येहि (?) शान्तिं मयाग्रेह कृत्तः ॥ १४५ ॥

अथ परस्परवाक्कलहमुखरे, सकललोकभयंकरे, सविस्मयसुरासुरे,  
पलायिताशरनिकरे, रुधिरनदीमज्जनोन्मज्जनपरमारितमतङ्गजादिसेनाङ्गप्रक-  
रे, कल्पान्तसलिलाकर इवादृष्टचरे समरवरे वर्तमाने, मायया शस्त्राशस्त्रि  
विदधानो यातुधानो निपात्य पतिं साकेतस्य, पाकेनाथ दुरितस्य सोपहास-  
भिदमवादीत् ॥ १४६ ॥

राजन् पूर्वं वीरवादान् गभीरान्

कृत्वाऽलज्जो युध्यमानो मया त्वम् ।\*

विद्धो बाणैर्मामकीनैः कृतान्तं

द्रक्ष्यस्यस्पात्का परा मानहानिः ॥ १४७ ॥

श्रुत्वैतद्भरणिपती रूपावलीढः

प्रावोचन्निशिचरनाथमार्तचेताः ।

यज्जानन् विजयपराजयावनित्यौ

मौढ्यान्मामुपहससीह तच्छेषे ते ॥ १४८ ॥

उत्पत्स्यते मम कुलं किल धर्मसेतु-

विख्यातिमान् दशरथाभिधया प्रसिद्धः ।

(१) लौकेति । लोकानां मातृणी मानकर्तृणी पदे-चरणे यस्य । अन्यत्र-  
लोकमातुर्लक्ष्याः स्थानस्य । सपस्तेति । समस्तानामचलानां गिरिणामीशस्य । अन्य-  
त्र समस्ताया अचलाया भूमेरीशस्य ॥

(१) प्रपद्य-इहि-इति च्छेदः, यमं प्रपद्य शान्तिं इहि प्राप्नुहि इत्यन्वयः ॥

तस्यात्मजो निश्चिचराधम रामनामा

स त्वां हनिष्यति सपुत्रसुहृत्सगर्भ्यम् ॥ १४९ ॥

शापं प्राप्य महीपालाच्चापं निक्षिप्य दोस्ततौ ।

पापं ग्रहस्तमालम्ब्य तापं नावाप्य निर्ययौ ॥ १५० ॥

पुष्पकमारुह्य ततो गच्छन्व्योमाध्वनाऽऽशराधीशः ।

घनमण्डलमद्भ्यगतं ददर्श वीणाधरं मुनिश्रेष्ठम् ॥ १५१ ॥

ब्रह्मर्षिमुख्योऽथ पलाशमुख्यं

पदोर्नमन्तं परिगृह्य दोर्भ्याम् ।

महाशिषा वर्धयमान एनं

वचो गभीरं स्मयमान ऊचे ॥ १५२ ॥

रजनिचरपते त्वां वक्तुमिच्छामि किञ्चि-

न्निशमय हिनमेत्सादरं साधुबुद्धे ।

किमिह मनुजसङ्घैर्निर्जितैर्हीनवीर्यै-

र्जनिमरणजराद्यैः पीडितैर्दुःखजातैः ॥ १५३ ॥

किञ्च ॥ नरानेतान् सर्वान् य इह समवर्तीति हरति

त्वमेनं हत्वैनान् कलय परिहीनान् मरणतः ।

यदीत्थं कीर्तिस्ते तदनु भविता लोकविशदा

भयं नो जन्तूनां पृथुतरमिहास्ते हि मृतितः ॥ १५४ ॥

इति तस्य वचो निशम्य हृष्टो

दशवक्त्रस्सह मन्त्रिभी रणोत्कैः ।

विजिगीषुरवाप याम्यलोकं

न हि दृष्टाः कलयन्ति शक्तिचिन्ताम् ॥ १५५ ॥

पूर्वं गतेन मुनिना विदिताखिलार्थो

रक्षोऽधिपं समितयेऽथ समागतं तम् ।

संवीक्ष्य किङ्करगणे भयक्रान्दिशीके

शस्त्री रथी पितृपतिर्भृथभूमिमागात् ॥ १५६ ॥

रक्षोनाथविमुक्तमार्गणगणैर्मृत्यौ तु मृत्युं गते

काले बाल इव प्रशोचति भिया प्राप्ते च सूते शरैः ।

तप्तः क्रोधमहानलेन रिपवे सन्नाहवान् दण्डमु-

दण्डं प्रेरयितुं दधौ करतले मोघेतरं प्राणिषु ॥ १५७ ॥

अलातचक्राभमथास्य हस्ते

बम्भ्रम्यमाणं प्रसमीक्ष्य दण्डम् ।

प्रस्थापिता भीसुहृदा पलाशाः

प्रवेपिताङ्गाः प्रययुर्दिगन्तान् ॥ १५८ ॥

तत्क्षण एव राक्षसाधिपकर्मसाक्षिनन्दनयोस्तादृशं रूक्षतरं युद्धमवे-  
क्षितुमक्षमा अपि ऋभुक्षिप्रमुखा बर्हिर्मुखाः कथञ्चन कृतक्षणा एव वीक्षमा-  
णाः खण्डितारातिमुण्डेन दण्डेन परिहिण्ड्यमानकरदण्डं मार्तण्डनन्दनमा-  
लोक्यालोच्य च लोकेश्वितीर्णं रावणयमदण्डयोर्विरनिचयं चिन्तासन्तानता-  
न्तान्तःकरणा रणावलोकितमखिलमपि वृत्तं कमलभवाय बाह्यनसागोचर-  
विभवाय विज्ञापयामासुः ॥ १५९ ॥

अथ कमलजश्श्रुत्वा वाचं सुपर्वसमीरितां

समरधरणिं प्राप्तो वेगादुवाच यमं मृदु ।

शृणु वच इदं वत्स त्वम्मे समस्तहिताबहं

त्रिभुवनहिते धुर्याणां त्वं यतोऽसि पुरस्कृतः ॥ १६० ॥

अमोघपातस्तव नाम दण्डः सुरैरवध्यश्च दशाननोऽसौ ।

कृतौ मया तद्भवताऽद्य कार्यं यथाऽनृतत्वं न वचो ममेयात् ॥ १६१ ॥

उपदिशामि तदद्य निशम्यतां मृधभुवं परिहृत्य निजं गृहम् ।

निखिलराक्षसनेत्रपथाऽस्थितो ब्रज सवाजिरथौघकरिव्रजः ॥ १६२ ॥

आकर्ण्य वाक्यमिदमम्बुजसम्भवस्य

धर्मं विचिन्त्य जलजासनगौरवञ्च ।

अन्तर्धिमाप शमनोऽथ यथोक्तमेव

मानात्सतां गुरुतरं गुरुगौरवं हि ॥ १६३ ॥

उत्तरचम्पूग्रन्थः ।

ततोऽट्टहासं विपुलं विमुच्य

प्रपूर्य शङ्खं परिहृष्टचेताः ।

जयं समाधोष्य च संयमिन्यां

पातालमागात्सह सैनिकौघैः ॥ १६४ ॥

अथ तत्र ततस्ततः सञ्चरन्नक्तञ्चरपतिर्निवातकवचाभिधैर्विद्रावितामरै-  
र्गृहीतप्रासकार्मुकखड्गतोमरैः पूर्वामरैस्सह बहूनि दिनानि कृतयुद्धोऽति-  
विद्धोऽदसीयैः शरनिचयैस्तेषु च बहून्निपात्य, कृपात्ययघ्रस्मरैः सस्मयै-  
रतिलाघवकृतविस्मयैस्तैरेव दृढमभिहन्यमानो विमुक्तविमानो विमानो मु-  
मोह ॥ १६५ ॥

अत्रान्तरे शतधृतिस्सह देवसङ्घैः

प्राप्तो निवातकवचैरभिपूजितश्च ।

ऊचे वचः परिमृशन् किल कार्यजातं

सान्त्वोक्तिभिस्सकलपूर्वसुरान्वराढ्यान् ॥ १६६ ॥

वचो दैत्योत्तंसाः शृणुत मम सम्मानयत मां

दशास्यो मद्राक्यात्सुरदनुजवध्यो न भवति ।

मृधोद्योगं त्यक्त्वा सह तदमुना सख्यमधुना

कुरुध्वं वैरं मा मनसि कलयध्वं कथमपि ॥ १६७ ॥

तन्निशम्य परमेष्ठिभाषितं भाषितं दनुभवा दशाननम् ।

संविधाय सुहृदं निजान् गृहानानयन्त चतुरास्यगौरवात् ॥ १६८ ॥

उषित्वाऽथ मासं दशास्यः सुहृद्भिः

समासाद्य मायाः प्रचण्डाश्च तेभ्यः ।

चरन्पुष्पकेण प्रहस्तादियुक्तो

ययौ कालकेयैः पुरं साधु गुप्तम् ॥ १६९ ॥

तं वीक्ष्य तत्र दशकण्ठमनुप्रपन्नं

ते कालकेयदनुजा अनुजातकोपाः ।

अभ्याययू रचितभीममहाट्टहासा-

श्रुत्वा तत्सचिववरैर्वृतस्समन्ता-

द्रत्वा तन्मधुपुरमाशु रुष्टचेताः ।

विशोभ्य प्रथितवलान्मधोः सहाया-

व्याहृत्य व्यमुचदथो महादृहासम् ॥ १८५ ॥

वृद्धोऽग्रकोपमथ तं निशमय्य, युद्धो-

द्धोऽग्रमं निजपतिं परिसांतव्य शीघ्रं ।

कुम्भीनसी दशमुखं शरणं प्रपन्ना

स्त्रैणं हि नाम समयोचितनद्धबुद्धि ॥ १८६ ॥

त्रायस्व मामविधवां कुरु वीर, भर्ता

भ्रातर्मधुर्मम मनः सदृशो न चान्यः ।

इत्थं विलोचनजलैः सह गां सृजन्ती

कुम्भीनसी निशिचरेश इदं जगाद ॥ १८७ ॥

वत्से त्रिलोकजयिनो मम किं जितेन

तन्नायकेन जहिहि त्वमतो भयं मत् ।

सोऽयं सुरेश्वरजयाय दिवं प्रयातुः

पार्श्वं ममैतु यदि मद्विजयाभिलाषी ॥ १८८ ॥

इति कुम्भीनसी भयकुम्भीनसगरुडं विरुडभिहितं भ्रातुर्वचनमाकर्ण्य, कर्णयोरथ पत्युर्निपात्य कृत्यमुचितं, रचितं रणोद्योगं निवर्त्य, प्रवर्त्य च तं सहोदरसाहाय्ये सुखमगारे विहारेऽर्पितमना आसीत् ॥ १८९ ॥

तदनु मधुना युक्तोऽयुक्तोऽग्रमः स दशाननः

त्रिदशनगरीं गच्छन् व्योम्नाऽसमानविमानतः ।

निलयमकरोत्कैलासाख्ये गिरौ सह सैनिकैः

राविरपि तदा पाश्चात्याम्भोनिधौ निखिलैः करैः ॥ १९० ॥

चित्रमिदमत्र दृष्टं यातेऽप्यस्ताचलं दिनार्धशे ।

चन्द्रोदयेऽतिरम्ये (१) पुष्करमाभासते स्म रक्तरुचि ॥ १९१ ॥

अथ शनैश्शनैरपहततमसि चंद्रमसि, मकरन्दभोजनस्पृहयालौ ता-  
मरसाधिगमतन्द्रालौ कुतुकोपसेवितकुमुदालौ चालौ, परिहृतक्षुधे च राज-  
करैकसंपादितभोजने द्विजयूथे, (१) परिदर्शितमहाकारे च निपतितहिमक-  
रकरे सलिलाकरे ॥ १९२ ॥

सतारका शुभ्ररुचा परीता

पर्यन्तदेशोज्ज्वलरक्तवर्णा ।

गता तथा पुष्करसाध्वभिख्यां

दिवःस्थली दृष्टिसमा रराज ॥ १९३ ॥ (२)

धृतास्थिमालोद्गर्णैर्वहन्ती

सितांशुबिम्बेन कपालमग्रचम् ।

रुचं दधाना भसितावदातां

शिवस्य भाति स्म तनूरिव द्यौः ॥ १९४ ॥ (३)

सतां समूहैः परिवार्यमाणः

कुरङ्गशृङ्गश्च वहन्निजांगे ।

प्राग्वंशसंस्थापितपाद एष

भस्मावदातः किल दीक्षितोऽब्जः ॥ १९५ ॥ (४)

(१) द्विजयूथे-चकोरसमूहे ॥ (२) सतारकेति । सतारका-नक्षत्रसहिता अ-  
न्यत्र कनीनिकया युक्ता । शुभ्ररुचा परीता चन्द्रिकालिप्तत्वात्, अन्यत्र तारकायाः स-  
मन्तात् शुक्लवर्णा नैसांगिकः पर्यन्तदेशे पश्चिमोपान्तप्रदेशे उज्ज्वलः रक्तवर्णः सन्ध्या-  
रागः यस्याः । अन्यत्र नेत्रान्तः स्वभावतो रक्तवर्णः । पुष्करमिति साध्वी शुभां अभि-  
ख्यां नाम गता । अन्यत्र । पुष्करस्य कमलस्य साध्वी अभिख्यां शोभां । अतएव दिवः  
स्थली दृष्टिसमा रराज ॥ (३) भसितवदवदातां शुक्लां । अन्यत्र भसितेन भस्मना अव-  
दातां । अन्यत्सुगम । (४) सतां मर्नाविणां, नक्षत्राणां च समूहैः, परिवार्यमाणः । कुरङ्ग-  
शृङ्गं निजाङ्गे वहन् अङ्गस्थितकुरङ्गकत्वात् । अन्यत्र विधिवहितत्वात् । प्रागुदयोत्तर-  
क्षणे वंशेषु वेणुषु संस्थापिताः पादाः किरणा येन सः, उदयकालिकचन्द्रकिरणानामुन्नत-  
देशमात्रस्पर्शितत्वात्, वंशानाञ्चोन्नतत्वात् । अन्यत्र प्राग्वंशे हविर्गृहप्राग्भागे संस्थापित-  
पादः सञ्चरणवान् भस्मवदवदातः । भस्मना चावदातः । अब्जः चन्द्रः, दीक्षितः तनुव्ये  
लक्षणा, आसीदिति शेषः ॥

कुरङ्गवांसः कृतयोगिदुर्षः

समुद्रजाताऽऽदृतादिव्यपादः ।

अनन्तशोभो ह्यमृतैकरूपो

विधुर्विभाति स्म तमो विनिघ्नन् (?) ॥ १९६ ॥

इत्थमतिमात्रविवृतांशुममृतांशुमालोक्य सोत्कण्ठस्य दशकण्ठस्य म-  
नसीत्थमस्फुरत् ॥ १९७ ॥

सिञ्चन्नप्यमृतेन हन्त सकलान् पीयूषभानुश्विरं

तसाङ्गारवितापिभा भवति यन्नित्यं वियुक्तावज्जौ ।

तन्नूनं जलधावयं समुषितो हालाहले स्नेहवां-

स्तत्स्वण्डं शशदम्भतो हृदि वहत्यातापि दुर्दैविनाम् ॥ १९८ ॥

इत्थं विरहिजनमारे, साहाय्यकसमृद्धीपितमारे, कुमुदिनीचाटुकारे  
प्रदर्शितजगदाकारे, शूर्पकारातिप्रहितशरततिप्रहितसञ्जातखेददशाननो दशा-  
ननस्तत इतः तुहिनांशकरप्रतिफलनपुनरुक्तप्रसादे रजतगिरिप्रासादे स-  
ञ्चरन्, पञ्चशरविजयवैजयन्तिकामिव, सुरलोकशुभादृष्टतरुप्रसूतिमिव. जन-  
नयनपुण्यपरिपाकमिव, आकरं लावण्यस्य, आचार्यं जनचित्ताकर्षणविद्या-  
याः, आश्रयं प्रेम्णां, आवासं कोमलतायाः, आस्पदं मदनसौभाग्यस्य,  
समुद्रं सकललोकप्रीतिनदीनां, निधानं कुसुमशरसर्वस्वस्य, पिधानं मुनिमन-  
सामप्यात्मबोधस्य, जङ्गमीभूतामिव जातरूपलतां, मेघच्युतामिव विद्युतं,

(१) कुरङ्गेति । कौ भूमौ रङ्गे तदाख्ये विमाने वासः यस्य सः । कुरङ्गस्य  
हरिणस्य वासः वासस्थानञ्च । कृतः योगिनां मुनीनां संयुक्तरुणानाञ्च हर्षो येन सः । समुद्र-  
जातैः समुद्रसमूहैरादृताः आदरात्प्रत्युद्गताः दिव्याः देवार्हाः पादाः किरणाः यस्य, समु-  
द्रजातया लक्ष्म्या आदृतौ दिव्यपादौ यस्य स इति च । अनन्ता अपरिमिता शोभा  
यस्य. अनन्ते शेषे शोभत इति च । अमृतं सुधा एकं केवलं रूपं शरीरं यस्य । मोक्षैक-  
स्वरूपञ्च । तमः ध्वान्तं अविद्याञ्च, विनिघ्नन्, विधुश्चन्द्रो हरिश्च विभाति स्म ॥



लोकमोहनार्थमटन्तीमिव कन्दर्पसुन्दरीं, जृम्भामिव मुखविकासोद्गमां, द्रौपदी-  
मिव नकुलस्त्रियं, गङ्गामिव त्रिभुवनसञ्चारिणीं, मन्दाकिनीमिव वेणीलब्ध-  
परभागसुमनसं, यमुनामिव विष्णुपदजातरङ्गनर्तनकरीं, कादम्बिनीमिव अमृत-  
धाराधरां, सरसीमिव रमणीयकोकनदमुखभागां, चन्द्रिकामिव योगिजनमान-  
सोल्लासनचणां, मातङ्गवधूमिव मदजातमन्दगमनां, विपुलां नितम्बयोः, चटुलां  
नयनयोः, पृथुलां कुचयोः, कुटिलां कचेष्, मृदुलां तनौ, विमलां स्मिते, कमलां  
सकलाङ्गेषु, सुमलाञ्छितकवरिकां, (१) सकलाब्जवदनां, सलीलां गतौ, सुनी-  
लां दृगन्तयोः, विध्वान्तदिविषदध्वान्तरचारिणीं, विध्वंसितमुनिजन (२)  
महारम्भामूरुस्तम्भावजितरम्भां रम्भां सम्भावयामास नयनैः ॥ १९९ ॥

ततश्च रावणस्य ॥

धैर्यं जगाम (३) विलयं भ्रमिताश्च चित्तं

लज्जा विनाशमुदयं स्मरचापलीला ।

तदर्शनात्स्तुतजलश्च बभूव देह-

श्चन्द्रावलोकनवशादिव चन्द्रकान्तः ॥ २०० ॥

मुखेति । मुखविकासेन आस्यव्यादानेन उद्गमः उत्पत्तिर्यस्यास्तां, अन्यत्र, मुखे  
विकासोद्गमः शोभाप्राप्तिः यस्यास्तां । नकुलेति । नकुलस्य स्त्रियं पञ्चानामपि पाण्डवा-  
नां तस्याः पत्नीत्वात्तस्यापि पत्नीत्युक्तं । अन्यत्र कुलस्त्री न भवतीति तादृशी । त्रिभु-  
वनेत्युभयत्र तुल्यं । वेणीति । वेण्यां प्रवाहे लब्धः परभागः भूयान् प्रदेशो यैस्ते सु-  
मनसो देवा यस्यां तां । अन्यत्र, वेण्यां बद्धकचेष् लब्धपरभागाः वणोत्कर्षमाप्ताः सुम-  
नसः पुष्पाणि (अर्थाच्छुक्लानि मल्लिकादीनि) यस्यास्तां । विष्णुपदेति । विष्णुपदजायाः  
गङ्गायाः तङ्गेषु नर्तनं जलोत्प्लवनं करोतीति, तस्या गङ्गाजलप्रवेशित्वात् । अन्यत्र  
विष्णुपदे व्योम्नि जाते रङ्गे नर्तनस्थले नर्तनकरीं, अप्सरसामाकाशनर्तनस्य स्वाभाविक-  
त्वात् । अमृतेति । अमृतधाराः जलासारान् धरतीति । अन्यत्र अमृततुल्यरसवि-  
शिष्टाधरामित्यर्थः । रमणीयेति । रमणीयः कोकनदः चक्रवाकशब्दः मुखभागे यस्या-  
स्तां । अन्यत्र रमणीयः कोकनदः रक्ताम्बुजमिव मुखभागः वदनप्रदेशो यस्यास्तां ।  
योगीति । योगिनां मुनीनां संयुक्ततट्टणानाञ्च मानसस्य उल्लासने कामवशवर्तित्वकरणे  
समर्था । मदेति । मदेन दादेन जातं मन्दगमनं यस्यास्तां । अन्यत्र । मदः  
आसवादिजन्यः । सम्भोगान्नेषणेन गमनशीलत्वात् । चटुलामिति । चञ्चलामित्यर्थः ॥

(१) सकलाब्जः सम्पूर्णकलश्चन्द्रः । (२) महान्तः आरम्भाः दमशमादयो  
योगव्यापाराः । (३) “जगामे” सेतत् “विलयं” “भ्रमितां” “विनाशं” “उदयं”

तामेनां सुरसुन्दरीमथ बलादाकृष्य रक्षोऽधिप-

श्चादूक्तौ चतुरः “ प्रियेऽमृत(४)भृतैरङ्गैः समालिङ्ग्य मां ।

कन्दर्पाहिमहाविषावशतनुं मञ्जीवये, स्वं पुन

जीवातुर्मम दैन्यभाज” इति च प्रोवाच गामत्रपः ॥ २०१ ॥

प्रत्यब्रवीत्सा भयकम्पिताङ्गी क्षुषा तवाहं मयि मुञ्च वाञ्छाम् ।

त्वद्वातुपुत्रो नलकूवरो मां वृत्ता निशोऽस्या दयितामकार्षीत् ॥ २०२ ॥

“ हुताशनं साक्षिणमाकलय्य

पाणौ गृहीता कुलसुन्दरी या ।

तस्या व्रतं खल्विदमात्मनीन”

मितीरयामास वचो दशास्यः ॥ २०३ ॥

इति प्रयत्नशतेनाप्यनुदितकामां सौन्दर्यस्य सीमामतिवामां सुर-  
वामां सामाविषयभूतां तामालोक्य, पञ्चबाणबाणप्रपञ्चवञ्चितहृदयसञ्चित  
विवेकतया सहनीयेतरतापः, पापमप्यगणयन्, कोणपगणनायेकः, दुःखवि-  
स्मृतलीलां भयजनिततापपरिग्लपितकुसुममालामैल (५) विलनाथतनयैक-  
लोलामपरित्यक्तनिजशीलां तां बालां बलादाक्रम्य बुभुजे ॥ २०४ ॥

बिभ्राणा परमाकुलान् श्लथतया विभ्रष्टकाढ्यान् कचान्

प्रस्वेदप्रविलुप्तचित्रकमुखी श्वासापरक्ताधरा ।

मन्दाक्षेण कृतेक्षणा स्वपदयोः कम्पायमानाङ्गका

सा श्रीदात्मजमाप सोऽपि बुबुधे सर्वे प्रतीच्या दृशा ॥ २०५ ॥

शापं च रक्षःपतये ददौ सो-

ऽ“कामां स्त्रियं चेदित ऊर्ध्वमेपः ।

भुञ्जीत, मूर्ध्ना शतधाऽस्य सद्यः

फलप्यते नून”मिति कुधान्धः ॥ २०६ ॥

इयेतेषु प्रत्येकमन्वेति । (४) अमृतभृतैरिति विशेषणं विषापनयनसामर्थ्याभिप्रायगर्भः ।

(५) ऐलविलनाथः यक्षराजः (कुबेरः) ॥

श्रुत्वा तदार्ततरधीर्नळकूबरोक्तं

गत्वा परम्परितशापगणेन चिन्ताम् ।

धृत्वाऽथ धैर्यमचलत्सह सैनिकौघै-

र्न लाहवे मतिमुदास समं सुरौघैः ॥ २०७ ॥

तदनु पृतनाऽधिनायकपदमधिगतेन मधुना सह महावातेनेव कल्पान्ताश्रयाशो विरचितविविधजयकोलाहलोऽयं त्रिदशालयं प्रविश्य तत्रत्यान् धृताधिपत्यान् मत्याप्यनाकलितरणकृत्यानत्यादरमत्याहितशङ्काकरीं युद्धकाहलीमतिव्यलीकामबोधयद्बद्धश्रवःप्रमुखान् विश्रवःकुलकलङ्कः ॥ २०८ ॥

तदनु दनुजनिकरविहस्तीकृतामरवत्याममरावत्यां, विप्रकीर्णश्रवसि चोच्चैश्रवसि, संक्षोभितान्ते समन्ततो वैजयन्ते, जयन्ते च किञ्चिदधिगतविजयान्ते चिरविरचितसमरतान्ते मूर्च्छाक्रान्ते विश्रान्तेः कृते पुलोम्ना निजनिलयान्ते विनिहिते, रोषदीर्घाभूतमुखश्चसनो द्विरसनोत्तममिव खड्गं कटितटे निबध्य वामशयकुशेशयशयशरासनो मातलिसारथिं रथमारुह्य निगृह्य च रिपुवाहिनीं, वाहिनीजलमिव शकुलः (१) प्रतीपं प्रविश्य प्रतिपक्षानां, सम्मुखागतेन दशमुखेन दुर्जयेनापि निर्जराधिपतिश्चिरं युयुधे ॥ २०९ ॥

क्रमेण च ॥

निष्कृत्तकूरचापं निरवधिविगळद्रक्तसिक्ताखिलाङ्गं

निर्वाणप्राप्तमृतं नयनगणगळद्वापसंक्लिन्नवस्त्रम् ।

कालाक्रान्तस्वरथं कलितशरगगाक्रान्तितान्ताङ्गसन्धिं

निर्धूताऽनीकदर्पं व्यतनुत सुमनोनायको राक्षसेन्द्रम् ॥ २१० ॥

तादृक्षं रिपुनिर्जितं स्वपितरं रक्षाऽधिनाथात्मजो

दृष्ट्वाऽदृष्टरथे स्थितोऽम्बरतले मायाबलालम्बितः ।

संस्तब्धं विरचय्य शक्रमिपुभिर्वद्धं दृढं रज्जुभिः

पश्चात्स्वस्तिकमानिनाय नगरं तातं समाश्वासयन् ॥ २११ ॥

कारागृहे स्थितिजुषोऽथ सुराऽधिनेतु-

निर्माचनाय विबुधैर्षुहर्यमानः ।

तैः संशृतः करुणयाऽऽर्द्रमना विरिञ्ची

रक्षोऽधिनाथसविधं समुपाजगाम ॥ २१२ ॥

तदनु रावणेन रावणिना च विविधदधिकतरादरमभ्यर्चितो विधि-  
निर्वधिकविनयवितीर्णभद्रासनोपविष्टस्त्रिविष्टपपतेर्मोचनार्थं तज्जयिने विती-  
र्णविविधवरो विरोचनमिव विधुन्तुदमक्षितमृभूक्षाणं धृतक्षामशरीरं शोच्यतरं  
पारिमोच्य, हृदयशल्यायितैः “अहल्यासङ्गमसञ्जातपापफलमिदं” मित्यादि-  
भिः सत्यानपेतैर्वचनजातैः सन्तर्ज्यं विसर्ज्य च याजितसप्ततनुपवित्रीकृत-  
मेनं हृष्टः स्वविष्टपमध्यासिष्ट ॥ २१३ ॥

तदारभ्य काकुत्स्थ देवेन्द्रजते-

त्यवाहः समज्ञां त्रिलोकीप्रसिद्धाम् ।

अतस्तद्वधेन प्रमोदाम्बुराशे-

स्तलं प्राप्तमस्मन्मनो मानवेश ॥ २१४ ॥

एवंविधां तिरस्कृतसुधारसां रसाधिपतिः कथां तथा समाकर्ण्य कर्णा-  
नन्दममन्दं विन्दन् सुन्दरतरेण स्वरेण जम्भभेदीवाम्भोजासनं कुम्भसम्भव-  
मभाणीत् ॥ २१५ ॥

शुश्रूषां करवाणि ते कुलपते सद्यः प्रसीद क्षणं

शुश्रूषा महतीयमस्ति हृदये तामद्य निर्वापयेः ।

तत्काले प्रवला नृपाः किमभवन्नेवेह यद्रावणः

कापि प्राप पराजयं क्षितितले युद्धाय बद्धादरः ॥ २१६ ॥

आकर्ण्य तां वाचमपारभूमा

रामेरितां श्रोत्रमनोऽभिरामां ।

सर्वसहावस्त्रहरो मुनीन्द्रः

सर्वं यथावत्कथयाम्बभूव ॥ २१७ ॥

पुराऽऽसीदैक्ष्वाकप्रवर भुवनाल्युद्रतयशा  
 महीपालो नाम्नाऽर्जुन इति महावीर्यनिलयः ।  
 कदा चिद्रेवांसोऽगमदसुतयुक्तोऽम्बुजदृशां  
 जलक्रीडाञ्चाधादशशतकरो बद्धकुतुकः ॥ २१८ ॥  
 नवान्नरे दशमुखो नगरं तदीयं  
 गत्वा रणाय तदभावनिवर्तमानः ।  
 विन्ध्यावनीधरमवाप्य विमानतोऽसौ  
 सिंणामुरापदथ मेखलकन्यकां तां ॥ २१९ ॥  
 स्नात्वा तत्र यथाविधि प्रयतहृत्पीताम्बरालंकृतः  
 पूतात्मा निजभृत्यवर्गसमुपानीतैः प्रसूनोश्चयैः ।  
 लिङ्गं चन्द्रकलाधरस्य पुलिन चन्द्राद्भवाया अय  
 सौवर्णं हृदि भावितेशचरणश्चास्थाप्य पूजामधात् ॥ २२० ॥  
 पूजान्ते विरचितवृत्त एषरक्षा  
 राजोऽग्रे पुरमथितुः कृताञ्जलिः सन् ।  
 नत्वाङ्घ्रौ तमथ सहस्रकूल ईशं  
 तुष्टावावश इव हर्षरुद्धकण्ठः ॥ २२१ ॥  
 काऽपि मम भाग्यसीमा कामिन्याकलितकायसमभागा ।  
 कलयतु कल्याणं मे कपालपाणिरपि कल्पितमहर्द्धिः ॥ २२२ ॥  
 इन्दुरविवहिनयनकापिन्द्रियजिन्मानसाम्बुजानिकेतम् ।  
 इन्धां समीक्ष्य लाञ्छनामदामीति निर्देशवर्जितं तेजः ॥ २२३ ॥  
 भिक्षार्थमटासि शम्भो रक्षां निजपादसंगिनां कुर्वन् ।  
 शिक्षां कुरु मदरीणां दक्षाध्वरवैरिणे नमस्तुभ्यम् ॥ २२४ ॥  
 आधेरन्तं करुणाम्भोधे शिव धेहि शैवधे धाम्नाम् ।  
 बोधेन विमलय मनः क्रोधेनेक्षिष्ट मा भवान् जातु ॥ २२५ ॥  
 अमृतात्मतां प्रपन्नोऽस्यपहततापोऽसि पादसक्तानाम् ।  
 सत्परिवृतः सुवृत्तश्चन्द्र इवाभामि चन्द्रमोजै न्वम् ॥ २२६ ॥

तापाज्जनांस्त्रिविधतो निजपादसक्तान्

गोपायितुं स्वशिरसा वहसे सुधांशुम् ।

पापानि हन्तुमपि निर्जरधामसौध-

सोपानवीचिममृताशधुनीं च तेषाम् ॥ २२७ ॥

दुग्धोदे यस्य बाणो धनुरपि धरणीमध्यतो ज्याऽहिलोके

चक्रे ऊर्ध्वं रथोऽधो धरणिमुरमुखेष्वासते हन्त रथ्याः ।

यन्ताऽऽस्ते सत्यलोके रिपव उदुपथे नित्यमाबद्धचारा

इत्थं भूतेऽपि युद्धोपकरणनिवहे पातु जैत्रः पुरारिः ॥ २२८ ॥

निष्काषादिहृदेयुपे निधिपतेर्भैत्रीपदे तस्थुषे

निस्तोयांबुधरत्विषे निकृतिसन्नद्धासमेषुष्टुषे ।

निन्दाकृत्परमद्विषे निरुपमानन्दात्मतां जग्मुषे

नीहाराद्रिसुतामयार्धवपुषे नित्यं नमो ज्योतिषे ॥ २२९ ॥

अत्रान्तरे हस्तसहस्रकेण पूरो निरुद्धः कृतवीर्यसूनोः ।

सोमोद्भवायाः समुदूढवेगः प्रतीपमागाद्दशकण्ठपार्श्वम् ॥ २३० ॥

मल्लीचम्पकजातिमुख्यसमनःपुञ्जे गिरीशार्चना-

यानीतेऽपहृते जलेन बहुधा सम्प्लाविते चात्मनि ।

सद्यः प्राप्ततटः समापितनुतर्विद्धाञ्जलान्मिन्त्रिणः

प्रोवाच प्रतिघाऽतिरक्तनयनः स्वं चन्द्रहासं स्पृशन् ॥ २३१ ॥

कस्येदमन्तकभटानयनैकहेतुः

कर्मेत्यवेत झटितीति दशाननस्य ।

श्रुत्वा गिरं गगनमार्गगतः प्रहस्तो

गत्वाऽर्जुनं समवलोकयति स्म नयाम् ॥ २३२ ॥

आमत्य सोऽथ रजनीचरनाथमन्त्री

व्यज्ञापयद्दशमुखाय यथाऽऽत्मदृष्टं ।

'सोऽपि क्रुधाहृतमना अतिवीरमानी

साकं ययौ निजबलेन रिपुं जिघांसुः ॥ २३३ ॥

अथ रजनीचरनायकोद्भटभट्टरटितविद्रुतेषु रेवातटनिविष्टेषु निजभटे-  
षु, तत्कोलाहलाकर्णनसञ्जातसाध्वसप्रकम्पितप्रतीकप्रमदाजनस्वयङ्गहाश्लेष-  
पात्रीकृतमूर्तिनिजकीर्तिविरचितभुवनपरिपूर्तिरार्तिमरातेरापिपादयिषू रुपास-  
ञ्चारितमार्गाध्वनीनोऽविनीतशिक्षणप्रकाशितवीर्यः कृतवीर्यसुतो विकटमेव  
तटमवाप्य विहस्तीकृतैः समस्तैरपि रिपुवलैरास्तौर्य वसुन्धरां बन्धुरं निपा-  
त्यमानामात्यकन्धरतया विकृतदशाननं दशाननं साधुजनवर्तिर्णविमाननं  
विमानतो विनिपात्य, मुष्टीमुष्टिविनिष्पिष्टवक्षसं रक्षस्सङ्घस्य समीक्षमाण-  
स्यैव सलीलमादाय, नगरमानीय काराकुटुम्बिनं कारयामास ॥ २३४ ॥

धाराळट्टाष्टियुगला धरणौ कृतेक्षा

मुख्या महोदरमुखा मुखकान्तिहीनाः ।

लङ्का मवाप्य सचिवा निजनाथमोक्षं

सञ्चिन्तयन्त उपजग्मुरहो न चान्तम् ॥ २३५ ॥

श्रुत्वाऽयं निशिचरनायकस्य बन्धं

विप्रर्षिर्मरुत इवाथ दीर्यदर्शी ।

निर्मोक्षं सपदि चिकीर्षुरर्जुनस्य

प्रायासीन्नगरमथार्चितश्च तेन ॥ २३६ ॥

अथ वाचमाह कृतवीर्यसुतं परिसान्त्वयन् शतश्रुतेस्तनयः ।

नृपवर्य तेऽयं यशसा धवलीकृतविष्टपस्य नुतिरस्ति किमु ॥ २३७ ॥

तन्मुञ्च राजन् रजनीचरेश्वरं संप्राप्तभङ्गं प्रथमं त्वदन्तिकात् ।

एनेन कारागृहवासितेन ते सिद्धिं प्रपश्यामि न कामपि प्रभो ॥

इति सप्रार्थनं मुनिप्रकृष्टवचनं निशम्य प्रशमय्य च हृदयगतां रुधं  
जातानुतापेन भूपेन प्रशंसितदशवदनप्रतापेन रिपुजनस्तुतवीर्येण कार्तवीर्येण  
मध्येममं वध्येन तुल्यमानीय बन्वाद्धिमोचितो “ममोचितोऽयमवमानो  
महीपतीनक्रममाक्रमतः” इति तत्प्रियतमायामतिमात्रक्षमायां क्षमायां समाप-  
यन्निव निजापराधं विनततरमुखो दशमुखो मन्दतरेण पादचारेण सञ्चरमा-  
णोऽलं कातरो लङ्कामवाप ॥ २३९ ॥

कदाचनाऽऽशराधिपो महाबलेन सङ्गरे

समुत्सुकः समासदत्स्वयं कपीशितुः पुरीम् ।

अमात्य ऊच उच्चकैरथात्र तारनामकः

“प्लवंगनायको गतः पयोनिधीन्मिमक्षया ॥ २४० ॥

अमी तमीचरप्रभो प्रमीतबाहुशालिनां

सितास्थिसञ्चयास्ततः कृतालयोऽत्र मा स्म भूः ।

यदीदृशं विधीप्सितं किमीरितैः समीपतो

भवेद्भुतं रवेर्नतौ धृतादृतेः कपिप्रभोः ॥ २४१ ॥

इति तारं तारवचनं हृदि विरचय्यापि विधिर्यावशंवदोऽखण्डरण-  
कण्डूतिविनुन्नः समुन्नतभुजबलपराभूतिदक्षिणो दक्षिणोदधौ क्रियमाणसंध्या-  
कार्यं बलीमुखार्यं ददर्श ॥ २४२ ॥

अथ दक्षिणवारिधेः प्रतीरे कपिनाथं रघुनाथं वीक्ष्य पश्चात् ।

ग्रहणे समुपेत्य बुद्धिमाधात्तरसाऽयं तरसाशनऽधिनाथः ॥ २४३ ॥

आलक्ष्येदं मूक्ष्मबुद्धिः स वाली यत्तस्तस्थौ बाहुमूले प्रसार्य ।

जग्राहैनं राक्षसेन्द्रश्च तत्र व्यग्रान् बाहून् विंशतिं संप्रयुज्य ॥ २४४ ॥

परिशृण्व तथैव तं कपीन्द्रोऽप्यगमत्पश्चिमवारिधिं नभस्ततः ।

स च तत्करमूललम्बमानः प्रतिपेदे गरुडास्यगोऽहिलीलां ॥ २४५ ॥

स्तात्वा कक्षगतारिरत्र जलधिं कौवेरकाष्ठास्थितं

प्राप्यात्रापि तथैव मज्जनविधिं कृत्वाथ पूर्वाम्बुधौ ।

कृत्वैवं समवाप्य नैजनगरीं कक्षान्मुमोचाम्ब्वरे

पङ्कचास्यं, युगपत्रपाजलनिधेर्भूमेश्च सोऽगात्तलम् ॥ २४६ ॥

तदनु बहु नमन्तं सख्यमिच्छन्तमन्तः-

करणविधृतलज्जं तं कृतार्थं विधाय ।

‘अगमयदथलङ्कां योऽथ सत्कृत्य सोऽपि

प्लवगपतिरघानि त्वच्छरेणैककेन ॥ २४७ ॥



पुनश्च पप्रच्छ स रामचन्द्रः स्थिते हनूमत्यापि वानरेन्द्रः ।

किमर्थमाशान्तमभिद्रुतोऽभूद्भीतोऽवसद्भूति चर्यमूके ॥२४८॥

प्रत्युवाच मैत्रावरुणिः ॥

महाराज श्रूयतामस्य निदानं । पुरा किल समुपहसिताप्सरोलाव-  
ण्यां गुणवरेण्यां गृहिणीं केसरिनाम्नो वानरस्य परिस्कन्दितसकलपूरुषमन-  
स्कामयस्कान्तशलाकामिव कठिनतरस्यापि मानसस्य लोहस्येव समाकर्षण-  
चतुरां चतुराक्षिविलोकनसमुत्पादितकञ्जपुञ्जामञ्जनाभिधानव्यञ्जितां स्व-  
भर्तारि शम्भसादनसादनाय सद्गनो निर्गते कामरूपतया गृहीतमुभगतरमानुष-  
रूपामापादितकुसुमचापाशुगतापां विलोक्य सफलीभूतायुर्वायुः सविधमुपेत्य  
प्रकाश्य च विविधचाटुपटुत्वं तेन सह सङ्गमे पातिव्रत्यभङ्गशङ्किनीं “मा भै-  
षीर्मनसैव मे त्वया सह सङ्गतिरस्तु निस्तुलगुणवस्तुविस्तृतयशाः पुत्रस्तु  
ते भविते” त्यनुगृह्यानुभूय च परममानन्दं, नन्दनोत्पादनेन विरचितसुर-  
द्विरन्तर्द्धिमाजगाम ॥ २४९ ॥

अथैवमनुगृहीता मरुता विहितादरा सा सुसुताभिजनने, जननेत्र-  
सफलीकरणपटुतरतेजोभरणं, तरणिमिव कुलिशाभरणदिशा, करिणमिव  
च वशा, विशालवक्रं सकलगुणमित्रं पुत्रं कुत्रचन गोत्रप्रदेशे प्रसूय फला-  
हरणार्थमगात् ॥ २५० ॥

गतायां जनन्यां परित्यज्य पुत्रं

धरण्यां शयानोऽशनायापरीतः ।

समुद्यन्तमाराद्रविं सोऽर्भकोऽथो

फलास्वादनेष्टोऽडयिष्टोद्गृहीतुम् ॥ २५१ ॥

विधुन्तुदस्तं प्रसमीक्ष्य यान्तं विहस्ततामेत्य सुराधिपाय ।

विज्ञापयामास मदन्य एको बुभुक्षते ब्रध्नमिति प्रभीतः ॥ २५२ ॥

इत्यरुन्तुदं विधुन्तुदवचनं निशम्य सावेगमारान्नीराजितमैरावतं ता-  
रापातिरिव पूर्वाद्रिमधिरुह्यासह्यविक्रममक्रममेव क्रमं विदधानमतिदानं सुर

मातङ्गमष्मभङ्गमेव भक्षयितुमारब्धवन्तं संरब्धंतं वलीमुखशिशुं सलीलमेक  
वारितदैतेयदम्भोद्रेकेण दम्भोलिना निहत्य बृहत्यवनीधरशिखरे कृपारहि-  
तो निपातयाम्प्रस वासवः ॥ २५३ ॥

अथ निजपुत्रनाशनक्रोधनतया वलमाने पवमाने सर्वस्मादपि लोका-  
दात्मानमाकृष्य गिरिगुहां प्रविष्टे सह शिशुना, शुनासीरप्रमुखैर्बहिर्मुत्तरै-  
वेदितः सावेगमेव जगदुद्वेगं, जातशङ्कः पङ्कजासनः सर्वैरपि सुपर्वाभिः समं  
स्वर्तेतरेण वेगेनोपेत्य, दुर्वारमपि मरुतः कोपं निर्वाप्य पर्वाभृतांशुशीतलैः  
सान्त्वैः सञ्जीव्य च प्रभञ्जनादञ्जनायां सञ्जातं कञ्जातकेसररुचिं पुञ्जीभूत-  
मिव नयं तनयं, वितीर्य च विविधवरजातं, वरजातमेनं विदधानो हनूमद-  
भिधानोज्ज्वलं, विज्वरमेव पुनरप्यनिलं प्रचलस्य यथाऽऽगतं प्रययौ ॥ २५४ ॥

काले गतेऽथ स सुतो मरुतो महर्षीन्

हर्षीं क्रतून् विदधतः परिबाधते स्म ।

शसः कदाचिदथ तैर्मिलितैर्बलं स्वं

जानाति न स्म च विना स्तुतिजालमग्रचम् ॥ २५५ ॥

अथ जातु मरुत्सुतो ग्रहेशं

प्रणमन् प्रार्थयते स्म शब्दविद्याम् ।

स च तं दिनमात्रतोऽखिलां तां

मुदितोबोधयदप्रमेयबुद्धिम् ॥ २५६ ॥

ततो निजपुत्रपरिपालनमेवातिदक्षिणां गुरुदक्षिणां मन्यमानेन गुरु-  
णा करुणावरुणालयान्तःसञ्जातमज्जनेन कञ्जाळिवन्धुना समादिष्टस्तद्वचनं  
प्राभृतकमिव स्वीकुर्वन् प्राभञ्जनिस्तदा प्रभृति सुग्रीवे , व्यग्रीभूतहृद्रयोऽपि  
दयोऽज्झित इव मुनिगणवितीर्णशापविस्मृतनिजभुजवलतया न चलतया स्वा-  
भाविक्या सापदमप्येनं नूनमिननन्दनमुपैक्षिष्ट ॥ २५७ ॥

, एवं मुनिपरिवृढेरितां निजरसतिरस्कृमुधां कथां समाकर्ण्य समासा-  
दितामन्दानन्दसन्दोहसन्दानितमना यामिनीचरशत्रुस्तान्मुनीन्यथाविधि सप-

र्यया मर्यादातीतया पर्यायतः पर्याप्तमारादाराध्य, स्वधाम संप्रेष्य शिष्य-  
जनपरिवृतान्, हतारातितया गताधिः कृतामितानन्दः पौराणां मुख-  
मासामास ॥ २९८ ॥

तदनु प्रचलितेषु कतिपयेषु दिवसेषु निजराज्याभिषेकमहानुभवमृदि-  
ततमान् महानुभावो रामोऽपि मामोपहितया वाचा कामोचितैश्च तैस्तैर्वहु-  
मानैर्मनैकधनो धनोपवृंहितैर्हितैषिणो यथालाभपरितोषिणो यथोचितं परि-  
तोष्य, कपीश्वरमुखान् वलीमुखान् नृपांश्चान्यानन्यादृशमेव सम्मान्य, मान्य-  
तरचर्यो वितीर्य चाभ्यनुज्ञां निजावासगमनाय प्रजारञ्जनप्रजागरितमना  
बभूव ॥ २९९ ॥

अथ यथाक्रमं पराक्रमवशीकृतसामन्तचक्रः शक्रगुरुमपि मतिविभवे-  
न विजितवद्विरतवृद्धैर्ज्ञानशीलाभ्यां निजनयोपायकुशलताप्रकम्पितपररा-  
ज्यैः शत्रुमित्रोदासीनसमदृष्टिभिः कोरासम्पूरणसादरैः सर्गारम्भकालिक-  
गिरिभिरिव पक्षपातरहितैरहितैधनासहनैरतिहितैस्मचित्तैः सुमन्त्रादिभिर-  
न्ववेक्ष्यमाणराजकार्यैः, कार्यं किमपि प्रजानामपश्यन्, वश्यमेव जगदखि-  
लं निर्धारयन्, कदाचिदतिसूक्ष्मत्रुद्धिर्वेदागमपारदृश्वनां मुनीनां सदसि  
धर्मस्येतिकर्तव्यतां निर्धार्य प्रजासु प्रचारयन्, कदाचिदतुल्यमालयमलय-  
जादिसाधनः सरसमधुराभिर्वाग्भिर्मन्दस्मितमुन्दरमृपचर्यमाणो विदेहराज-  
मृतया विषयमृत्तमनुभवन्, कदाचिदतिविनीतेन नरपतिशतेन समानीतं कर  
निक्रमादाय समुचिततमसम्माननैः “इतोप्यधिकतर एवातः परं करो  
देयः” इति तन्मनसि जनयन्नादरं, कदाचिदात्मारामैरतिदृशमविषयमधुपि-  
पासापरिहृतैरद्वितीयब्रह्मात्मैक्यविचारसुखमनुभवन् ज्ञानिभिः, कदाचित्सरस-  
तरसाहित्यमाधुर्यास्वादनमुखितः सम्मानयन् कवीन्, कदाचिदखण्डातिप्रच-  
ण्डवाग्ध्वजप्रकम्पितप्रतिवादिभिः प्रतीततरैः शास्त्रार्थवादतत्परैः पण्डितप्र-  
काण्डेस्तरतम्यनिश्चायकपदं नीयमानः शास्त्राटवीं प्रविशन्, कदाचित्का-

कोशस्य द्रव्याधानपृष्ठस्य पूरणे सादरति पक्षपातोति । पक्षपातः सहः पक्षाणां  
पतनं च । अहितेति । अहितानां शत्रूणां मिथनं बुद्धिः तस्य असहनः ।

व्यनाटकाख्यायिकानां मूक्षमतरं विमर्शमादधानः, कदाचिद्वीणावेणुमुरजादि-  
वाद्यकलासङ्कलनहृदयङ्गमतरतामुपगतां गानगोष्ठीमश्नुवानः, कदाचिदतिरूक्ष-  
नियुद्धप्रदर्शितसामर्थ्यैः सपलकीकृतवीक्षकजनैर्देशान्तरागतैर्मल्लैः परिष्टूयमा-  
नसारग्रहणचातुरीकः, कर्ता कमनीयतमकृत्यानां, संस्कर्ता पूर्वतरराजप्रवर्ति-  
तस्य नातिसुभगस्य नयस्य, कुटिलगामित्वं नदीषु न जनेषु, कञ्चुकनिषेवणं  
कामिनीषु न भटेषु, तीक्ष्णत्वं सायकेषु न वचस्सु, क्षताधायकत्वं सुरतेषु न  
कलहेषु विग्रहास्पदत्वं देवालयेषु न सामन्तेषु, प्रौढबन्धत्वं कविप्रबन्धेषु ना-  
पराधिषु च प्रतिष्ठापयन्, अनवरतमतिमात्रपरिवारपरिवृतोऽप्यद्वितीयः,  
मन्मथ इवालक्ष्यविग्रहः, कुमुदाकरइव राजकनसंपूरितविलसत्कोशः, क्षीरोद-  
मथनारम्भ इव लक्ष्मीप्राप्तिहेतुभूतः, चन्द्र इव लक्ष्मणानुगतः, समुद्र इव  
मुक्तानामप्यालयभूतः, भूतानुकम्पानिविरविपतिः साक्रेतस्य, रामश्चिरम-  
वनीमवनकर्मीचकार ॥ २६० ॥

शासति रामे पृथिवीं शाम्यदवस्थं (?) रजोद्वयं समभूत् ।

युद्धाय भूपतीनां सर्वेषां चापि पापकरणाथ ॥ २६१ ॥

विशदितलोके यशसा रामे राजन्यगुर्मुदं (२) हंसाः ।

केचित्तु दूयमाना आसन् काकस्य निजतुलाप्राप्त्या ॥ २६२ ॥

कुटिलेति । कुटिलगामित्वं वक्रगतिशीलत्वं, अमन्मार्गप्रवृत्तिश्च । कञ्चुकेति । क-  
ञ्चुकः कवचं, रक्षाभिर्धार्यः वस्त्रविशेषश्च । तीक्ष्णत्वं लघुभेदक्षमत्वं कटुत्वं च ।  
विग्रहा देवतामूर्तयः, कलहाश्च । प्रौढेति । बन्धा रज्ज्वादिकृताः । आलङ्कारिकोक्ताः स-  
र्वतोभद्रादयश्च । अपराधिनां तत्रामावात् । अद्वितीयः द्वितीयगृहीतः— असदृशश्च । म-  
न्मथ इति । अलक्ष्यः द्रष्टुमशक्यः विग्रहो मूर्तिर्यस्य, अन्यत्र विग्रहो युद्धं । कुमु-  
देति । राज्ञश्चन्द्रस्य कैः किरणैः संपरिता अत एव विलसन्तः विवसिता इति यावत्  
कोशः मुकुलानि यस्मिन् । अन्यत्र राज्ञां सामन्तादीनां कैर्देयद्रव्यैः संपूरितः  
विलसन् कोशः धनागारं यत् । क्षिणेति । लक्ष्मीर्देवता संपत्तिश्च । चन्द्र इति ।  
लक्ष्मणा कलङ्केन अनुगतः । पक्षे लक्ष्मणेन सौमित्रिणा । समुद्र इति । मुक्तानां  
मांस्त्रिकानां अन्यत्र मोक्षं प्राप्तानां ॥

(१) रजसी-भूलिः—रजोगुणश्च । (२) हंसाः ज्ञानिनः—पक्षिविशेषाश्च ॥

अथ कदाचिदशेषमानुषमानसविशेषमोदपुषि, सम्फुल्लं सुरभिकेसरके-  
 सरपरागविराजितदशाशाजुषि, पथिकयुवधीरतामुषि, कमनीयतमसुमसम-  
 लंकृतकामिनीवपुषि, युवजनविजयोद्यतपुष्पधनुषि, प्रणयकलहकुपितका-  
 मिनीनिद्राकृषि, विरहिजनाङ्गारायमाणसुधाशोचिषि, कुरवककुसुमासङ्गस-  
 ङ्गतसुखभृङ्गाङ्गनासङ्गीतमङ्गीनन्दितकृशाङ्गीजनस्तूयमानप्रमदावनतामुपेयुषि  
 प्रतिदिवसापचीयमानकान्तरुषि, यज्वलोकतर्प्यमाणासुरद्विषि, सर्वलोकस-  
 मवासश्रेयसि, युक्तयुवजनप्रणुतवेधसि, नात्युष्णनातिशीतनातिवृद्धनाति-  
 कृशतरङ्गिणीपाथसि, नातितापावहतिग्मतेजसि, वसन्तानेहसि, लीलोद्या-  
 नविद्योतमानवकुलतरुमूले गभस्तिमालिगमस्तिगळहस्तिकादानशीले रत्न-  
 सिहासनोपविष्टां, सम्यगवभासमानरम्यतरगर्भां, अन्तर्मुक्तामिव शुक्तिकां,  
 निगूढबीजामिव नभोमहीं, अनाविष्कृतसुधामिव मथनपूर्वकालिकक्षीरोद-  
 स्थलीं, अधिकतरपाण्डरीभूतया शरीरलतया शमितविलोचनातङ्कां, कल-  
 ङ्कच्छद्मलिद्रवतश्चन्द्रमण्डलात्प्रच्युतामिव चन्द्रिकां, पञ्चमहाभूतमयीमपहाय  
 सामग्रीं केवलेनेव मृणालेन विनिर्मितां, प्राप्तप्राणपरिग्रहामिव गजदन्तपुत्तलि-  
 कां, रामपूर्वस्वरूपस्मरणसञ्जातभक्त्यतिशयसमुद्भूतसिषेविषासमागतामिव त्रि-  
 स्रोतसं, पुनश्शयनार्थं रामाह्वानाय सम्प्राप्तामिव क्षीरोददेवतां, एकत्र स्थि-  
 तामिव सत्त्वगुणशकलपरम्परां कुन्दपुण्डरीककुटजादिसितकुसुमकृतशरीरा-  
 मिव ऋतुदेवतां, हरदग्धमदनाङ्गमस्मविलुठितशरीरामिव रतिं, परमेश्वर  
 गाढालिङ्गनसम्पृक्तभूतिमिव पार्वतीं, क्षीरोदवीचिकानिषिच्यमानतनुमुत्प-  
 द्यमानामिव श्रियं, प्रणयकलहकुपितागतामिव सरस्वतीं, पुरःस्थितया  
 वयस्यया करचलनङ्गणङ्गणितकङ्कणमावीज्यमानां ताळवृन्तेन, कोमलत्वनि-  
 र्जितैः सेवार्थमागतैः पल्लवतल्लजैः परिवृतेनेव प्रस्तुतस्तद्युतिना मज्जनगृहे-  
 णैव (१) कलशरेखाङ्कितेन नारायणकरनिकरेणेव (२) लसच्छङ्खरथाङ्क-  
 कोमलेन प्रभातकालेनेव (३) अरुणकान्तिसमुद्योतितेन चरणयुगलेन च-

(१) कलशरेखा घटपङ्क्तिः तदात्मिका रेखाश्च । (२) एकत्र आयुधात्मन,  
 अन्यत्र रेखात्मना । (३) अरुणः—सूर्योत्पत्तिः अरुणा—रक्ता कान्तिश्च ।

कासतीं, चन्द्रिकाया भयेन पादरूपतामापन्नं तामरसमत्रापि तर्जयितुमागत-  
 येव चन्द्रिकया नखकान्त्या कान्ततमां, मदनशरविशङ्कावहेन कोमल-  
 तरांबरसमाच्छादितेन मनागुन्नम्य स्थिरीकृतेन उपरिविन्यस्तबाहालनेन वामेन  
 जानुना स्वभावतः सिंहासने निवेशितेन दक्षिणेन च सन्धुक्षितनयना-  
 नन्दां, मदनविरचितस्त्रीपुरुषविजयस्तंभाभ्यामिव पृथक्पृथङ्निवेशिताभ्यां  
 मदनेत्सवस्थापितरंभास्तंभाभ्यां द्विरूपतापन्नकुलिशधरहस्तिहस्तशोभाव-  
 हाभ्यां ऊरुदण्डाभ्यां मण्डितदेहां, हेमन्तकालेनेव (४) विगतमहा-  
 काशरूपेण दृष्टिगोचरतामुपगमेन वलग्रभागेन विलसन्तीं, रत्नाकरेणवान्तः  
 (५) सत्वेन आग्नेडितपाळफलेनान्तरवकाशाभावादिव बहिर्निर्गतया नाभ्या  
 कृताभ्यासशोभेन जठरेण जनितमुदं, गार्धीभूतनामिवरुमीकृतया बहिर्निर्गतया  
 तदुपितपूर्वयेव कृष्णभुजङ्ग्या कुचमहीधरोपत्यकारुढयेव तमालवनरेखया  
 सुधापरिपूरितकुचकुम्भरसग्रहणार्थमागच्छन्त्येव पिपीलिकापङ्क्त्या रोमावळ्या  
 रुचिरतरां, गर्भधारणकालिकतया किञ्चिदिव वित्तस्तवन्त्याभ्यां श्यातरचूचका  
 भ्यां मरकतशिखराभ्यामिव रजतशिखरिभ्यां शिरःस्थितमधुकराभ्यामिव पुण्ड-  
 रीकमुकुटाभ्यां शक्रनिलमुखाभ्यामिव मनसिजामिपेकार्थकरूप्यकलशाभ्यां  
 जनुमुद्रालाञ्जिताभ्यामिव मारसर्वस्वनिक्षेपस्फटिकसमुद्रकाभ्यां, मन्दकिनोवि-  
 हारलग्नशैवलाग्रमहेन्द्रकुम्भिकुम्भोपमाभ्यां रघुपतिसंसारकपित्थतरुफलाभ्यां  
 रोमावळीजम्बीरलताफलाभ्यां विषमशरमोहचूर्णपरिपूरितदन्तकुम्भाभ्यां प-  
 योधराभ्यां परिचितमहाशोभां, शरीरलताविटपाभ्यां रत्नोर्मिकामणिवलयम-  
 हः पुञ्जरञ्जिताभ्यां सन्ध्यारागसन्दानिताभ्यामिव दुग्धोदतरङ्गरेखाभ्यां,  
 हरिचन्दन चर्चितोपरिभागाभ्यां विकचकनककमलकान्तिकरंविताभ्यामिव  
 निष्णुपदीवीचिकाभ्यां लावण्यरसपूरितकायकमलिनीकृतौदयाभ्यामिव वि-  
 साभ्यां भुजलताभ्यां भुवनाभीष्टदानप्रवणां, वल्लकीदण्डेनेव मधुरस्वराल-  
 येन दक्षिणावर्तशङ्खनिभेन कण्ठेन चिरण्टीचिह्नमङ्गलालङ्कारमुद्रहन्तीं,

(४) विगतं महत आकाशस्य रूपमिव रूपं यस्मान् । अन्यत्र महतः काशस्य  
 शरत्कालिककुमुदविशेषस्य रूपं । (५) अन्तः गत्वानि प्राप्तिनः सत्त्वं गर्भश्च ॥

वदनेन्दुलालयमानाम्यामिव सन्ध्याशिशुभ्यां दन्तच्छदाभ्यां दालितांबेचां-  
 फलदम्भां, अन्तःप्रतिफलितताटङ्काभ्यां मुक्कमलनयनोत्पलविकासनेच्छा-  
 समायातरविविधमण्डलनिवासभूताभ्यामिव सुमशरमहाराजवलोकनार्थमा-  
 निर्मितस्पटिकदर्पणाभ्यामिव द्रष्टृनयनतर्पणाभ्यां कपोलाभ्यां कमनीयतम-  
 मुखभागां, मन्मथमहावीरबाणाभ्यां नीलोत्पलकाननोक्तदांदेशाभ्यां तिरः-  
 प्रफुल्लनीलोत्पलश्रीवहाभ्यां अवलोकितजनमनोगदध्वान्तविरोचनाभ्यां वि-  
 लोचनाभ्यां विहितजगदीहितां, मुखचन्द्रजिगीषया समागतस्य नासाख-  
 ङ्गाग्रपातद्विधाभूतस्य दुःखकृशीभूतस्य चान्धकारपटलस्य खण्डाभ्यामिव  
 परिहासितपुष्पचापचापदण्डाभ्यां भ्रूलताभ्यां भुवनेष्वनुपमां, वदनमुधां-  
 शकलङ्केन कस्तूरिकाचित्रकेण चिलीयमाणास्यपद्मप्रभां, पक्षार्धशीतां-  
 शुशोभावहां ललाटस्थलीमुद्वहंतीं, द्विरेफनिकेणेव वदनसरोजस्पृहासमा-  
 गतेन नासिकाचम्पकावलोकनसञ्जातसाध्वसस्तब्धेन सुमालङ्कारशोभिना सु-  
 वर्णसवर्णदेहलब्धपरभागेन केशकलापेन तुलारहितां, मथनावसानकालि-  
 कदुग्धोदम्थलीमिव (१) मुधाभासितां, अमरीमिव मुरणदीप्रलीलापरि-  
 गृहीतां, रात्रिसरसीमिव वर्धमानकुमुदशोभां, शिवशिरःस्थलीमिव सूक्ष्म-  
 तरसितांशुकशोभितां चन्द्रमण्डलीमिव भास्वज्ज्योतिःप्रवेशसञ्जातविशे-  
 परामणीयका शब्दविद्यामिव गोत्रगुणवृद्धिकृत्पदाङ्कितां, साङ्ख्यविद्यामिव-  
 प्रधानगुणावस्तरकरां, अरुणामधरं, करुणामाश्रितपुं, तरुणामुपवर्णामांक-

(१) सुधेति । सुधया अमृतेन भामितां । अन्यत्र । मुधाया आभयेवामया  
 (शुक्लेन) सितां । श्रुतीति । श्रुतीनां वेदानां रमणीयः स्वरंरुदात्तादिभिः आह्वां  
 पूर्णा । अन्यत्र । कर्णानन्दकरकण्ठस्वाह्वां । मुरणेति । मुरणदी मन्दाकिनी तस्यां  
 परिगृहीता प्रकृष्टा लीला ययातां । आहिताप्रधादित्वान्निशयाः परनिपातः । अन्यत्र ।  
 मुरणे भ्रात्रे युद्धे दीप्रया लीलया शत्रुनिपातरूपया परिगृहीतां युद्धे महति लीलया  
 रावणमुन्मथ्य रामेण समासादितामत्यर्थः । वर्धमानेति । कुमुदानां शोभेत्येकत्र । अ-  
 न्यत्र कुमुदानां शोभेय शोभेति । सूक्ष्मेति । सूक्ष्मतरः अत्यल्पः सितांशुकः चाल-  
 चन्द्रः तेन शोभिता । अन्यत्र । सूक्ष्मतरेण सितांशुकेन शुक्लाम्बरेण भूषिता । भा-  
 स्वदिति । भास्वतः सूर्यस्य यज्ज्योतिःकिरणः तस्य प्रवेशेन सञ्जातं विशेषरामणीयकं

ञ्चनेषु, (२) करणमानन्दस्य तरणमघसमुद्रस्य भरणं दीनजनस्य शरणञ्चरणपति  
तानाञ्च कारयन्तीं, भास्वता नासामुक्ताफलेन सुधांशुना देहेन लोहिनाध-  
रेण सौम्येन मुखेन, गुरुणा नितम्बेन सितेन स्मितेन मन्देन गमनेन तम-  
सा केशकलापेन केतुना नारीकुलस्यात्मना च नवग्रहमयीमिव, सङ्केतभू-  
मिमिव त्रैलोक्यसौन्दर्यस्य, सर्वस्वाधानस्थलीमिव मदनमहाराजस्य, चक्षुर्व-  
न्धनविद्यामिव रामसुकृतैन्द्रजालिकस्य, कृतपापैरिव विलासैः परिह्रिय-  
माणां, कृतपुण्येनेवालस्येनसेव्यमानां, दुर्वर्णकलितानीति भूषणानि परि-  
त्यजन्तीं, निमितामिव नक्षत्रैः, निलीनामिव चान्द्रिकायां, लिप्तामिवामृतेन,  
परिष्वक्तामिव गङ्गाया, भोगाभिमतामपि नभोगाभिमतां, खमणिकुलमासमाना-  
मपि नखमणिकुलभासमानां, नष्टापदाळिमप्यनष्टापदालिं, लङ्केशकुलकृत-  
शोभाप्यलङ्केशकुलकृतशोभां रघुनन्दनो जनकनन्दिनीमवलोकयामास ॥

यस्याः । चन्द्रस्य स्वतस्तेजो नास्ति सूर्याकिरणप्रतिफलनवशादेव प्रकाशइति ज्योतिश्चिन्त-  
काः । अन्यत्र । भास्वति प्रकाशविशिष्टे ज्योतिष्यस्री प्रवेशेन (रावणवधोत्तरकालिकेन)  
सञ्जातविशेषरामणीयकां । अग्निप्रवेशेन न कपि म्लानता किन्तु तेजोवृद्धिरेवेति भावः ।  
शब्दविद्यामिति । “गोत्रं”, “गुणः”, “वृद्धिः”, “कृत्”, “पदं” एतैः साङ्केतिकैः  
शब्दैरङ्कितं । अन्यत्र । गोत्रस्य वंशस्य गुणवृद्धिः उत्तमगुणपूर्तिः, तत्कृद्भ्यां पदाभ्यां  
चरणाभ्यामङ्कितं । प्रधानेति । प्रधानात्मकानां गुणानां सत्त्वराजस्तमसां विस्तर जगदात्मना  
परिणतिं करोति प्रतिपादयतीति तादृशी । अन्यत्र आश्रितानां मुख्यमुणाभिर्वाङ्मकरि ।  
(२) अकिञ्चनेषु दग्निद्वेष्याश्रितेषु गुप्यवर्णां तरुणा कल्पवृक्षेण (तुल्यां) भास्वतेत्यादि । भास्व  
ता प्रकाशवता सूर्येण च । सुधांशुना सुधामदशकान्तिना चन्द्रेण च । लोहितेन रक्तेन  
कुजेन च । सौम्येन प्रमत्तेन बुधेन च । गुरुणा बृहता बृहस्पतिना च । सितेन शुक्लेन शुकेण  
च । मन्देन मृदुता शनैश्चरेण च । तमसा अन्धकारसदृशेन राहुणा च । केतुना ध्वजवत्प्र-  
काशकेन तन्नामकग्रहेण च । दुर्वर्णेति । दुर्वर्णकलितानि दुष्टजातिप्राप्तानि । स्वर्णनिमित्तानि  
च । भोगेति । नभोगाभिमतामिति विरोधः, वस्तुनस्तु नभोगेदेवैरभिमतां पूजितां । नखमणो-  
त्यादिना विरोधः । वस्तुतस्तु । नखमर्णानां । रत्नवदवभासमानानां नखानां कुलेन समू-  
हेन भासमानां, नष्टाः आपदालयः यस्यास्तां । अनेष्टेति विरोधः । वस्तुतस्तु । अष्टा-  
पदानि लक्षणया सुवर्णाभरणानि अविद्यमानानि यस्यां । (गर्भधारणकालिको भूषणानादुरः  
प्रसिद्धः) लङ्कैति । लङ्केशकुले रावणगृहे कृता नाशिता (कृहिंसायामिति धातुः) शोभा यथा ।  
अलङ्कैति विरोधः । वस्तुतस्तु । अलमिति च्छेदः अलं पर्याप्तं यथातथा केशकुलेन  
कचकलापेन कृता शोभा रामणीयकं यस्यास्तां ॥



यस्याः कराङ्गवदनं तनुमाक्षणं च  
 पद्मैः शिरीषकुसुमैरपि चोत्पलाभ्यां ।  
 वेधा विधाय मधु तन्निलयं समस्तं  
 वाचि न्यधाद्विरचयन् श्रुतिपयमेतत् ॥ २६४ ॥

यस्याः स्वरस्य मधुरत्वमेवेत्य भूयो  
 लज्जाकुलः पिक उपेत्य वनान्तराणि ।  
 पर्णाशिनस्तप उदग्रमिव प्रपन्नो  
 नादं स्वमिच्छति मनोरममद्वितीयम् ॥ २६५ ॥

यस्याः स्मितं जडाधियः पयसा समानं  
 केचिद्वदन्ति न तदर्हमिति प्रतीमः ।  
 यदुद्यते पय इह (?) प्रतियन्पूर्वं  
 दोदुद्यतेऽखिलमर्भाणामपि स्मितं तत् ॥ २६६ ॥

तामालोक्यामन्दमानन्दमाप्तो  
 रामः सीतां वंशवृद्धचक्रुराढ्यां ।  
 उत्तिष्ठन्तीं सम्भ्रमाद्वारमिन्वा  
 प्रावाचेदं साधु नीत्वा निजाङ्गम् ॥ २६७ ॥

वामोरु मासिह समागतमद्य वीक्ष्यो-  
 त्तिष्ठस्यतीव समुदाचरणैकनिष्ठा ।  
 स्वं साम्प्रतं ग्लपयसीति न मेऽतिस्वेदो-  
 गर्भः स्फुरन्नुदरगस्तव मां हिनस्ति ॥ २६८ ॥

प्रिये हृदा स्वेन यदिच्छसि त्वं विस्रब्धमाख्याहि विशेषतोऽद्य  
 तथा करिष्यामि यथा त्वदीहा संपूर्णीयं किल दौहदं ते ॥ २६९ ॥  
 इत्युक्तयाऽसौ जनकेन्द्रपुत्र्या  
 प्राचे स सप्रार्थनमर्माशितोर्व्याः ।

प्रपूरयेमानन्द मेऽद्य कामं  
 वदामि धृष्टा प्रणयेन किञ्चित् ॥ २७० ॥

(१) प्रातःलो गुणाधानं धासापिणादि ।

भूयोपि मांयोऽपनिरोधहीनैः

कायापसशापणतांत्रयोगैः ।

तपस्विभिः सेवितमादितेय-

नदीतटं सेवितुमाद्रोमे ॥ २७१ ॥

इति सप्रश्रयप्रणयं प्रार्थयमानां, दशनकिरणराकीकृताखिलदिशान्तां, तान्तावयववत्वेऽपि शान्तान्तरङ्गनिपेदणविशेषितरुचिं, कान्तां दृढन्तामालिङ्ग्य नवनीरदन्धिरभासमानशम्पाद्युतिसम्पदमस्याः सम्पादयन्नकम्पानुकम्पानियिरयं “प्रिये भवतु तथैव श्वः प्रभाते लक्ष्मणस्त्वां नेप्यति त्वदुक्तं प्रदेश” मित्यभिधाय विधाय च क्षणं सरससल्लापं, मुहुराभकामनीयां कामपि सभासत्वाप्य, कदाप्यनावेदितमिथ्यावचनेन तदात्वएव नगरवृत्तान्तजिज्ञासयाऽनृज्जालप्रवेशेन भद्रनाम्ना चारेण मिथः किमप्यभिहितः प्रकाशदूयमानमानसो मानधनो मानवनाथः सुमन्त्रसमानीतसौन्दर्यसन्निधावावेद्य भद्रादपेतं भद्रादधिगन् विरचितमोदान्तं वृत्तान्तं लक्ष्मणमाहूय कृनक्षण एवमादिदेश ॥ २७२ ॥

वत्स सृक्षमः खलु मूर्धाभिपिक्तानां धर्मः, पावनमेव हि प्रजानां परमो धर्मः पृथिवीक्षितां, न हि ता अहिताचरणे रमणे पृथिव्या अशक्ताः प्रतिकर्तुमित्युपेक्षितुमर्हाः, स हि नरपतिर्नीलोत्पलमाद्वेति कृष्णसर्पं वेष्टयति, माणिन्यमङ्गा इत्यङ्गारात् शिरसि धारयति, कानिनीकुचकलशादिति मत्तकुम्भिकुम्भौ परामृशति, वासवनीलकुट्टिम इति सागरमध्ये निवातस्तब्धेऽवतरति, होमभूमलेखेति कृपाणधारां नेत्रयोरर्पयति, यः प्रजा वशंवदा इति यथेष्टं चेष्टते ॥ २७३ ॥

ततः ॥ श्वः प्रातस्त्वं रथवग्मधिष्ठाय साकं पृथिव्याः

पुण्यां गत्वा त्रिदशतट्विीपारगद्वाय तत्र ।

त्यक्त्वात्तैनां दुततरमितायाहि बाल्मीकिवासी-

पान्तं मा धाः प्रतिगिरमतः शालिषो मे पदाभ्यां ॥ २७४ ॥

इत्यशनिपातनिष्ठुरं ज्येष्ठस्य वचनमाकर्ण्य विवर्णतामभ्यर्णस्थित-  
 इवार्यम्णश्चन्द्रमा आपदे, तपान्त इव नववर्षधाराभिषिक्तो मरुर्वाप्पमधिक  
 मुदसृजत् , वडवानलमुखपतित इव मकरो भृशं तताप, कल्पान्तकालिक  
 इव गिरिरनल्पं चक्रम्पे, पदाहत इव पृदाकुर्विदारितमुखो नितरां निशश्वास,  
 न प्रतिवचनमदात् , नचोत्थातुमशकत् , न कर्तव्यमज्ञासीत् , प्रज्ञावतां  
 धुर्यः सुमित्रातनयवर्यः ॥ २७५ ॥

अथ कथमपि कर्तुं भ्रातुराज्ञां प्रभाते

करुणकरुणचेता गद्गदोद्बुद्धकण्ठः ।

धरणितनुभवां तां प्राप्य वाणीमभाणी-

च्चरणयुगममुप्याः प्राञ्जलिः सन् प्रणम्य ॥ २७६ ॥

आर्ये गङ्गातीरमासाद्य भूयो

लब्धं मोदं दौहृदं ते यदासीत् ।

आर्यस्याज्ञां मौलिमालां वितन्वन्

प्राप्तोऽहं तत्पूरयिष्यन् प्रसीद ॥ २७७ ॥

एवं तस्योद्गद्गदां वाचमेना-

माकर्ण्यपि प्रेक्षमाणाऽपि ववन्न ।

प्राप्ता सीता वैकुण्ठं नैव किञ्चि-

त्कालेवक्रेपाटवं कास्ति बुद्धेः ॥ २७८ ॥

अथावनीजा सह लक्ष्मणेन

द्रुतं समान्तीतरथेन यन्त्रा ।

प्रतस्थ एव त्वरयोपगङ्गा-

तटं स्थितं तां लुदते हि दैवं ॥ २७९ ॥

अचिन्तयित्वैव महीतनूभवा

निमित्तमुद्भूतमुदर्कदुःखदं ।

रथेन गङ्गां समवाप च क्षणात्

सतीव शीलेन विमुक्तिमन्ततः ॥ २८० ॥

अथ रथादवतीर्य शृङ्गिवेरपूराधिपत्वरानीततरणिसन्तीर्णसुरापगा-  
जलौ धरानराधिपमुतौ तौ चराचरविहीनं खरतरखराभीशुकरापातदुस्सहं  
पराभूतपराक्रमशालिधैर्यं पुरातनदुरितानुभवस्थानमिव मरुप्रदेशं, चरणा-  
भ्यामेव सञ्चरमाणावुपेतौ ॥ २८१ ॥

दृष्ट्वाऽथ तत्र करुणं तनयामिलाया-

मध्यङ्गते दिनकरे वियतः स धीरः ।

सूर्याश्रुतापितसुमोपमचारुगात्रीं

वाचं जगाद् पदयोः प्ररुदन्निपत्य ॥ २८२ ॥

आर्ये प्रकम्पमयते वदतोऽद्य जिह्वा

स्वच्छन्दतोऽक्षियुगलात्स्नवतीह वाष्पं ।

वक्तुं विभेमि च हहा वचनं, हतोऽस्मि

दैवं दयाविरहितं किल बाधते मां ॥ २८३ ॥

इति विलपन्तं मुहुर्मुहुः पदयुगले निपतन्तं भुविविलुठन्तं, अन-  
न्तदुःखसागरान्तर्मज्जनमाचरन्तं देवरं तं विलोक्य विचिन्तितविविधदुःख-  
सन्ताना सन्तापितस्वान्ता नितान्ततान्ता कान्ता रामस्य कथमपि धैर्य-  
मवष्टभ्य “वत्स लक्ष्मण मा भैषीर्मा च विषीदः, दैवं खलु त्वां नियोजयति  
किमत्रायासेन विशङ्कमारूयाहि शोकशङ्कुनिदानं” मितिब्रह्मशः समाश्वा-  
सयानास ॥ २८४ ॥

अथ तत्र समये ललाटन्तपतरणौ धरणौ च नखम्पचरेणौ, तां  
धरणीरमणरमणीमणीयसीमिव मृणाळिकां क्षणादेव परिशोषमयितामपरिशे-  
षितारिर्मेघनादारिर्मेघनादभीषितामिव महोरगीं पात्रीकृत्य नयनयोर्विनयनत-  
मस्तकोऽयमस्तोकशोकविशोषिताजिह्वः शनैरबह्निदमवादीत् ॥ २८५ ॥

आर्येऽस्मि वज्रहृदयो वचनं च वच्मि

श्रुत्वा तदद्य मयि मा भव रोपरूक्षा ।

दैवं दुनोति वरमेव हि जन्मवनतं

राहुर्यथा ग्रहगणेषु लसत्सु चन्द्रम् ॥ २८६ ॥

रहसि विदितवार्तश्चरमुख्यैर्नियुक्तै-

विंगतरुचिमुखाब्जो वीक्षमाणः सवाणं

अगदद्वनिजे त्वन्नायकः सायकाभं

वचनमवचनीयं धैर्यमृतसृज्य दूरात् ॥ २८७ ॥

ब्रह्मादिवर्हिर्मुखसन्निधाने वैश्वानरं भूमिसुतां प्रविष्टां ।

पौराजना जानपदाश्च नित्यं विश्वासहीनाः परिदूषयन्ति ॥ २८८ ॥

तद्वच्छ शीघ्रं धरणेस्तनूजां तीरे तटिन्या अमृताशनानां ।

सन्त्यज्य चेहीति निदेशवाक्यं मृध्ना बह्वेवमध्यां कठोरः ॥ २८९ ॥

इति वचोऽस्य स्वरं क्रकचोपमं श्रवणयोर्विरचय्य महीसुता ।

नयनयुग्मभवेन सदाश्रुना भुवमगाद्भृशमुज्झितचेतना ॥ २९० ॥

मूर्छालतां प्राप्य महोसुता सा मही प्रपन्ना मृतवत्तदानीं ।

उपेक्षितानां पतिर्भविषूनां गतिः किमास्ते जननीं विनाऽन्या ॥

चिरात्प्रपद्याऽपि सुता धरण्याः संज्ञां न जानाति किल स्म कार्यं

कथाञ्चदासादतयैर्यलशा समद्वन्द्वं लक्ष्मणमावभाष ॥ २९१ ॥

मा त्वं रुदो लक्ष्मण देवमेवं

करोति कार्यं कृपया विहीनं ।

उत्सृज्य मां यादित्तपीरभावः

कुरुष्व मया तत्तत्पश्यन्त्यम् ॥ २९२ ॥

न चागुणज्ञो गुरुर्गुरुर्न चाहमीक्षेऽन्यमपि स्वदोषम् ।

इदञ्च दुःखं समुपस्थितं मे विधिं विनाऽहं कमुपालभेय ॥ २९३ ॥

आग्याहि ते आतरमभयेयं

शोचामि नात्मानमिदं दशापि ।

त्वं सर्वथा रक्ष यशः स्वकीयं

प्रजानुवृत्त्येकधुरीणचेताः ॥ २९४ ॥

निहत्य रक्षामि सुरक्षितास्त्वया कथं विदध्युर्मुनयोऽवनं न मे ।

वने प्रमुक्ताऽपि तवैव धीयतः कृतावना तिष्ठति ते सधर्मणी ॥ २९५ ॥

श्वश्रूजनं सर्वमपि क्रमेण प्रणम्य विज्ञापय भक्तिपूर्वं ।

दैवं यदि स्यादिह सुप्रसन्नं भवेत्प्रसूतिर्मम दर्शनीया ॥ २९७ ॥

नन्दामिते लक्ष्मण भक्तिमश्यामत्राग्रजे रक्षितारि प्रजानां ।

द्रुतं निवर्तस्व पुरं प्रति त्वं त्वया सनाथः किल मे स नाथः ॥ २९८ ॥

इति मुहुर्मुहुर्वदन्ती, क्रन्दन्ती कुररीमिव, निन्दन्ती च विधिविल-  
सितानि, तत्तादृशे विकर्तनकरविकर्त्यमानमानवबले मरुस्थले महीसुतां  
विसृज्य सज्जगानेक्षणे तत्रैव लक्ष्मणे तत्क्षणमेव निवृत्ते निवृत्तधैर्या सा  
रामभार्या कार्यान्तरमजानाना नानाविधमित्थं व्यलापीत् ॥ २९९ ॥

भूत्वा विदेहतनयाऽहमयोनिजाता

पाणौकृताऽधिकमुदा रघुपुङ्गवेन ।

बल्युपप्ररहितेव निराश्रयत्वा-

त्सीदाभि हाऽत्र नियतेरिदमेव वीर्यम् ॥ ३०० ॥

हा नाथ लोकत्रयसन्निधाने

तथा हि संशोध्य तनूनपाता ।

ममाऽपि शीले किल संशयानो

यदत्यजो मां विधिरत्र वाच्यः ॥ ३०१ ॥

हा दैव किं नाम फलं त्वयाऽऽप्तं

सन्ताप्य मामेवमिहाऽतिघोरं ।

त्यक्ष्यामि नूनं पतिविप्रयोगा-

त्प्राणानहं त्वं तु कृतार्थमेधि ॥ ३०२ ॥

हा राम हा वत्सल धर्मबुद्धे

गर्भालसां मामटवीतलेऽस्मिन् ।

कारुण्यहीनः कथमत्यजस्त्वं

यद्वा न वाच्योऽस्यहमल्पभाग्या ॥ ३०३ ॥

विशामि चेदद्य शरारुक्कत्रं स्त्रीहत्ययाऽयं ध्रुवमाप्स्यसि त्वं ।

दोषेण युक्ता हि नरेन्द्रपुत्राश्रिरं न राज्यं परिपालयन्ति ॥ ३०४ ॥

अतोऽहमद्येदमहो शरीरं

रक्षामि यत्राद्यदि ते शिवाऽऽप्यै

को नाम मे पालयिताऽस्त्यरण्ये

स्त्रियो हि नित्यं परिपालनीयाः ॥ ३०५ ॥

तस्मादस्मून्द्य परित्यजेयं सन्तापयेर्मा सुतरां स्वरांशो ।

इयं हि भर्तुर्हृदयाप्रियत्वाद्बद्ध्या. न तेस्त्यत्र तु धर्मलोपः ॥ ३०६ ॥

इत्थं विलप्य करुणं वसुधातनूजा

प्राणव्यये धृतमतिश्च शनैः शनैः सा ।

मूर्तेव शुक्सुरधुनीजलमाजगाम

तामानमच्च जगतां दुरितं हरन्ती ॥ ३०७ ॥

तत्रान्तरे मुनिसुताः प्रसमीक्ष्य देवीं

वाल्मीकये प्रजगदुः स दृशा प्रतीच्या ।

ज्ञात्वाऽखिलं जनकजासविधं प्रपन्नो

ऽद्राक्षीच्च तां सुरधुनीसलिले स्फुरन्तीम् ॥ ३०८ ॥

अत्रान्तरे जनकजाऽपि जलेऽवतीर्णा

“जन्मान्तरेऽपि रघुनन्दन एव भर्ता ।

भूयाद्दिनेश लपया तव लोकसाक्षिन्”

इत्थं विलप्य जलगाहनतत्पराऽभूत् ॥ ३०९ ॥

इति कृतमरणोद्योगां वेगाद्भोगवतीमार्गं प्रपन्नामिव नागकन्यां धर-  
णिकन्यामन्याय्यमिदं कार्यमिति मन्यमानो मुनीन्द्र उपसृत्य “भद्रे काऽसि,  
कस्य वाऽसि, किमर्थं वेदं साहसं रचयसीति वचसा सान्त्वयुक्तेनानुयुज्य  
तद्विज्ञापिताखिलवृत्तान्तः प्रज्ञावतामग्रेसरः पुनरपीत्यमभ्यधात् ॥ ३१० ॥

मार्जयाऽक्षिसलिलं कुरु धैर्यं तीरमात्रज बन्धान च वेणीं ।

गच्छ मेऽद्य पुरतः पृथिवीजे स्वाश्रमे सति किमत्र विषादः ॥ ३११ ॥

हन्ताऽप्युद्धतरावणस्य जगतां हिंसैककर्तुर्नम-

त्सन्तापपदाम्बुजोऽपि निरतो धर्मेऽपि शर्मेऽपि सुभिः ।

धिनृत्योऽपि स्वयमेव योगिनिवहैरन्त्योपरोधे तनोः

क्रूरोन्मोचनकार्यतस्तव विभुर्नो रोचते मे हृदे ॥ ३१२ ॥

आश्वासितेऽतीव विदेहपुत्री कथञ्चिदालंबितधैर्यलेशा ।  
ततोऽनुवव्राज तमेव विप्रं लक्ष्मीरिव प्राप्तकलं(१)विनीतं ॥३१३॥  
उटजमेत्य, ततो मुनिपुङ्गवो मुनिवधूषु समर्प्य महीसतां ।  
दुहितृतुल्यममूं परिपालयन् स्थनिलयं विलयं बुबुधे पदम् ॥३१४॥  
सौमित्रिः पुनरेत्य सिद्धतटिनीतीरे सुमन्त्रं स्थितं

प्राप्तः शोकमहार्णवे जलनृतां मूर्छालतामानशे ।  
सूतोऽप्येवमवस्थमेनमनघं नानाविधाश्वासनै-  
रुत्थाप्यास्रजलं प्रमृज्य वचनं प्रोवाच नीचैरिदम् ॥३१५॥

वत्सावनीजारघुनाथयोस्त्वं  
नियोगतः प्राप्नुहि मा विषादम् ।

निदानमाकर्णय तत्र वक्ष्ये

निशम्य यत्त्वं न पुनः शुचे स्याः ॥३१६॥

कदाचन परमेष्ठिसुतवरिष्ठस्य वसिष्ठस्य कुलगुरोः पादवन्दनार्थं  
मया सह तदीयाश्रमपदं प्रपद्य विरथो दशरथोऽस्य पार्श्वतः समुपविष्टं  
विष्टपत्रयविरूयातदुष्टनिग्रहपरकोपं, दुरापं कृतपापस्य जनस्य, विनतजन-  
हृतदुर्वासनं, दुर्वाससं, गर्वापेतवृत्तिरस्वर्वादरं विलोक्य द्वावपि प्रणम्य  
प्रणयोचिताभिः सत्क्रियाभिः पुरस्कृतः कृतसमुचितासनपरिग्रहो रहोऽभि-  
धीयमानविविधकथाप्रस्तावे “भगवन् कियदायुर्मे वत्सो रामः, किंप्रमाणञ्च  
मे कुलं भविष्यति, प्रसीदतु भगवान् प्रणयतः प्रतिवचनदानेनेति” दुर्वा-  
ससमप्राक्षीत् ॥३१७॥

सोप्येवं प्रत्यब्रवीत् ॥

राजन् श्रूयतामिदं पुराणमाख्यानं । पुरा किल दैवासुरे सङ्गरे पूर्व-  
देवा देवानामायुधैरायुःक्षयं नीयमाना मानाथानुद्धुता मानापगमेन लक्ष-  
पलालवत्पलायमानाः शिलामयमिव पुरं भृगुपत्नीचरणं शरणं प्रपद्य तया-  
दत्ताभया, वित्तापाहरणकृतागसो दस्यव इव गूढमवात्सुः ॥३१८॥



दैत्यानामभयार्पणेन कुपितश्चक्रेण नारायण-

स्तच्छीर्षं प्रथमं निकृत्य दनुजांश्चिच्छेद सर्वानथ ।

“विष्णो स्त्रीवियुतो भवेर्विधुरता यन्मे त्वयाऽऽपादिते”

त्येवं शापमदाद्भृगुर्गुरुरिषुर्नाङ्गीचकारैव तम् ॥ ३१९ ॥

ऊरीचकार भगवान्न यदाऽस्य शापं

नारीवियोगदमनेन भृशं विनप्तः ।

पारीणतामथ भृगुश्चययौ तपोऽब्धे-

धौरीभवन्नियमजाग्निविदग्धलोकः ॥ ३२० ॥

तुष्टोऽथ तेन तपसा वचसाऽम्बुजाक्षः

कस्ते मनोरथ इति द्विजमन्वयुङ्क्त ।

सोऽप्याख्यदच्युत रुषः फलभूतमेतं

शापं गृहाण मम पाहि च मामिहेति ॥ ३२१ ॥

इति निर्वन्धपूर्वकं प्रार्थयमाने तस्मिन् ब्राह्मणबन्धुर्दयासिन्धुः सिन्धुसु-  
ताजानिर्मुनिदारवधजनेतपापफलं शापमेनमभ्युपगम्य तमन्यस्मिन् जन्मन्य-  
नुब्रूषुस्तदपि जन्म देवकार्यार्थं प्रतीक्षमाणः कृती क्षमाभारनिरसनाय द्वि-  
रसनाधिपमयाच्छयनाद्भुवमाजिगमिपुस्तव सुतोऽजनि ॥ ३२२ ॥

एकादशाब्दकसहस्रमितं किलायू

रक्षिष्यतो भुवमिमां भवतः सुतस्य !

पत्नीवियोगमपि चाप्स्यति शीघ्रमस्य

पुत्रौ भविष्यत उभौ न पुनः पुरे ते ॥ ३२३ ॥

निशम्य वाक्यं नृपतिर्मुनीन्द्रा-

त्सुदुर्मनाः स्वं सदनं समागात् ।

रहस्यमेतद्ध्यशुचे तवोक्तं

न धीमतां हेतुविदां हि शोकः ॥ ३२४ ॥

इति तेन वचनेन प्रतिष्ठापितधृतिः सौमित्रिर्मित्रे पश्चिमपत्नीनिधिं  
प्रति कृतयात्रे मित्रेण तेन सुमन्त्रेण तत्रैव तां निशां नीत्वा प्रातरयोध्या-

मध्यास्य भ्रात्रे नेत्रे लोकस्य नेत्रेऽश्रुसंपूर्णाय कर्णान्तिके स्वनिर्वर्तितं कृत्य-  
जातं निवेद्य तेन च विषीदन्तं वदन्तं दुरन्तमेवेदं मे व्यसनमिति समाश्वासनै  
राममवन्ध्यबोधं प्रतिबोधयामास ॥ ३२५ ॥

अथ नृशंसमपि निजशासनमनुष्ठितवन्तं कनिष्ठानुजं तं भृशं स  
प्रशंसन् रामः “पौरकार्यानवेक्षणतो दोषो नृगस्येव भवेदस्माकमपी”  
त्यभिधाय तद्विवरणैषिणा सौमित्रिणा प्रार्थितः पुनरेवमभाषत ॥ ३२६ ॥

अभून्नृपो नृग इति नीतिविक्रमो

गवां शतं कनकशफं स जातुचित् ।

शुभां गतिं जिगमिषुरास्तिकोत्तमो

द्विजेभ्य उद्वतबहुवित्त आर्पिषत् ॥ ३२७ ॥

अथ सङ्घशः स्थितासु द्रोणदुघासु गोषु दैवादविदितमेव निज-  
गोकुलमिलितामन्यस्मै दत्तपूर्वा चार्वाभरणशोभितां गां दत्तवति कैस्म  
चिद्वारिद्यनिधये द्विजातये नृपतौ, पूवप्रतिग्रहीता स्वीयां धेनुं तत्र तत्र  
विचिन्वन्नतन्वादरः कनखलाख्यग्रामे तस्यापरस्य प्रतिग्रहीनुर्गृहे निवसन्तीं  
दृढसज्जात प्रत्यभिज्ञस्तां विलोक्य स्वमुखावलोकनस्ववचनश्रवणसम्भूतविस्त्रं  
समाकर्षन् स्वग्रामं प्रति प्रतस्थे ॥ ३२८ ॥

अथ ममेयं स्वं ममेयं स्वमिति परस्परसन्तजनपरार्धप्रेष्येय्यया  
कलहस्य निर्वाणमकुर्वाणौ तौ धरणीगीर्वाणौ निश्चित्यान्ततः “स एव  
राजाऽऽवयोर्दुर्वादं निर्वापयिष्यतीति” राजद्वारमुपेत्य प्रतीक्षमाणावपि निद्रा-  
परवशं राजानं न द्रागवलोकयन्तौ मृद्रातीतरुषावभद्रायास्य “यस्मान्नौ  
द्वारगतावपि कार्यार्थिनौ ब्राह्मणावुपैक्षिष्ठास्तस्मात्त्वं कृकलासो भूत्वा बहु-  
वर्षसहस्राणि गते निवत्स्यसि, युगान्तरे यदुकुलपयोनिधिपारिजातः पाल-  
यिष्यति भवन्तं श्रीकान्तः” इति शापं तदवसानं च वितीर्य गामपि तां-  
द्विजायान्यस्मै प्रतिपाद्य यथागतं ययतुः ॥ ३२९ ॥

श्रुत्वाऽथ नारदमुनेर्निजशापमेष

क्षमारक्षिताऽपि सह मन्त्रिपुरोहितायैः ।

सद्योऽभिषिच्य तनयं, विरचय्य गर्तं

शीतोष्णवर्षमरुदादिसहं विवेश ॥ ३३० ॥

इति लक्ष्मणाय कृतक्षणाय कथयित्वा प्रथितयशा रामस्तादृशं  
ब्राह्मणकोपं राज्ञश्च क्षमां प्रति विस्मेरचित्तस्य तस्य मानसोत्साहनाय कथा-  
मन्यां पुनरकथयत् ॥ ३३१ ॥

इक्ष्वाकोर्द्वादशोऽभून्निमिरिति तनयो बैजयन्ताभिधानं

निर्मायासौ पुराग्रथं सवकरणकृते ब्रह्ममूनुं वसिष्ठं ।

घत्रे चान्यांश्च विप्रानवददजसुतो जैष्णवे सप्तन्ता-

वृत्विग्गच्छामि पूर्वं वृत इति तदयं पाल्यतां मे स कालः ॥ ३३२ ॥

इति वदन्नेव निजागमनकालं प्रतीक्षेत पृथिवीपतिर्निमिरिति वृद्धं  
मन्वानः सुरपदमन्वासीनः समाप्य च तत्र तत्कर्म पुनर्निवृत्य तत्रान्तरे  
तत्स्थाने भृगुं प्रकल्प्य यथाकल्पं यजमानाय कृतनिजावमानाय निमये भृशं  
चूक्रोध वक्रोऽथ भ्रुकुटौ वसिष्ठः ॥ ३३३ ॥

शशाप चोर्वरिमणाय योगी यन्मामनादृत्य मखं तनोषि ।

इदं शरीरं परिहृत्य तस्माद्भूमिष्यसि त्वं सकलासु दिक्षु ॥ ३३४ ॥

अथानागतः स्वस्यानालोच्यैवास्यानेन शापदानेन समेधितमन्युना  
स्वमन्युर्कर्मण्यसमाप्तेऽपि तादृश एव शापे भूपेन प्रत्यर्पिते महर्षयेऽप्यहर्षि-  
णौ द्वावपि देहमिह विहाय विहायस्तलमलञ्चक्रतुः ॥ ३३५ ॥

ततो वसिष्ठः परमेष्ठिपादौ प्रणम्य देहीति तनुं ययाचे ।

असौ च मित्रावरुणोग्ररेतः प्रविश्य देहं कलयेत्यवाचत् ॥ ३३६ ॥

अत्रान्तरे दुग्धपयोधिनाथतां

मित्रोऽभजत्कार्यवशेन जातुचित् ।

वृतोर्वशी तेन यदृच्छयेक्षिता

प्रचेतसा चापि वृता ततोऽभवत् ॥ ३३७ ॥

मित्रणाहं यद्वृता पूर्वमेव

न्याय्या न स्यात्वद्वृतिर्धे पुनस्तत् ।

इत्युक्त्वाऽगात्सा स तत्कामनोत्थं

रेतोऽमुश्चत्कुत्रचित्कुम्भिकायाम् ॥ ३३८ ॥

मित्रोऽपि स्वनिकटमुर्वशीमथेतां

यादोराग्निहितविलोचनां विदित्वा ।

कोपेनाकूलितमनाः शशाप चैनां

जानंस्तां जनितविभङ्गनैजशीलाम् ॥ ३३९ ॥

अथ तस्मिन् यन्मया वृताऽपि निर्भयमेव पुरुषान्तरमुपेतवती, तत्त्व-  
मितोऽमर्त्यलोके पुरुरवसमुपेत्यापत्याविर्भावावधि निवत्स्यसीति शप्त्वा स्व-  
कीयमपि तदीयमोहजनितं तस्मिन्नेव कुम्भे विसृज्य वीर्यं निर्गते, शोकपरव-  
शीभूतोर्वशी शर्वरीव ग्रहग्रस्तविधुमण्डला विधुतरुचिवदना सदनान्निजान्मे-  
दिनीमवाप्य, वशस्थापितसकलेलं महाराजमैलमासाद्य तद्गुणगणरञ्जितमानसा  
शापमपि मित्रस्य मित्रस्य कृत्यमिव हितकरमेव मन्यमानाऽनन्यमानसेन  
तेन सह सहस्राक्षादीनामपि दुर्लभान् भोगान् सुचिरमनुभूय भूयसि काले गते  
गतेर्प्यारोषं दीर्घायुषं सुतमायुषं प्रसूय स्वःस्थानमागतवती ॥ ३४० ॥

घटात्तस्माज्जज्ञे सलिलनिधिपायी मुनिवृषा

पुरस्तात्पश्चात्सोऽप्यजनि रघुवंशोत्तमगुरुः ।

अथेक्ष्वाकुर्वत्रे निजकुलपुरोधस्त्वविधये

वसिष्ठं सोऽप्यास्ते कुलगुरुरतस्तत्प्रभृति नः ॥ ३४१ ॥

निशम्यतां षत्स निमेश्व वृत्तं

गते तनोरात्मानि याजकास्ते ।

संरक्ष्य गन्धादिभिरस्य देहं

सर्वं यथावत्तु समापयन्त ॥ ३४२ ॥

अथावभृथान्ते वरप्रदानार्थमागतैरुपागतदयैरादितैरवापितजननयन  
निवासे निर्भौ, याजकास्तु तद्वंशाङ्कुराय देहमस्य मथनक्रियया संयोज्य

तज्जातं मथनसम्भूतत्वान्मिथिरिति नामभाजं तनयमनयन्त निमिसद-  
नम् ॥ ३४३ ॥

तेनापि शर्मास्पदपौररम्या

निर्मापिता पूर्वमिथिलाऽर्यगम्या ।

अध्यास्य यां भूर्जुगुपेऽथ तेन

यस्यान्वये नो जनकः प्रसूतः ॥ ३४४ ॥

एवमाकर्णितकथस्य विप्रशापे प्राप्तेऽपि क्षान्तावेव कर्तव्यकोटौ  
स्थितायां कथमित्थं चुक्रोध निमिरिति विलक्षतरस्य लक्ष्मणस्य मनोविनो-  
दनाय कथामन्यामित्थं वर्णयामास ॥ ३४५ ॥

पुरा किल नयातिश्रद्धमना ययातिनामा महीपतिः (१) दैतेयगुरु  
राजयोरात्मजे देवयानाशर्मिष्ठे बंहिष्ठगुणगणाकृष्टमानसे परिणीय धरणीतल  
विख्यातयशसो यदुमुखांस्तनयांस्तयोः पूर्वस्यामपरस्यामपि महोजितानूरु-  
सारथीन् पूरुप्रभृतीन्पि पुत्रानुत्पादयामास ॥ ३४६ ॥

दैतेयेशसुता तदीयतनुजाश्चोर्वीप्रियस्य प्रिया

नाऽन्येऽतो रुषितः कविर्नरपति शापाज्जराढ्यं व्यधात् ।

राज्ञः सान्त्ववचःप्रसन्नहृदयस्त्वेनां जरामन्यतो

दानादीन्विधानपात्रमकरोदस्य प्रतुष्ट्यै पुनः ॥ ३४७ ॥

राजा यदुं मृदु जगाद जरां गृहाण

त्वद्यौवनं दिश समाः किल काञ्चिदेव ।

तत्ते पुनः प्रतिदिशानि सुखं विहृत्ये-

त्येवं यदुस्तु त्रिफलां पितृवाचमाधात् ॥ ३४८ ॥

अथ तथैवाभ्यर्थितेन प्रथिततरपुरुषवरगुणगणगुरुणा पूरुणा सप्र-  
मोदं जराग्रहणपूर्वकं निजयौवने प्रत्यर्पिते पृथिवीपतिः प्रहासपराय विनीते-  
तरतराय मतिमृदवे यदवे राक्षसत्वप्रापकं शापं वितीर्य राज्यादप्येनमपवाह्य

निजसूनुदापिततारुण्यया लावण्यगुणगरिष्ठया शर्मिष्ठया दृढालिंगननुटिन-  
हारया सह विजहार ॥ ३४९ ॥

काले गते बहुतिथेऽथ स भूमिपालो  
भूमिश्च यौवनमपि प्रणिधाय पूरौ ।  
शान्तिं गतो वनमियाय मुमुक्षुसेव्यं

न ह्यासते प्रवयसः सदनेषु सन्तः ॥ ३५० ॥

अथ यथाकालमवेक्षितराजकार्यस्य परित्यक्तभार्यस्याप्यपनरूढान्य-  
कलत्रस्य रघुपुत्रस्य व्यतीयाय सकलजननुतिपात्रं किमपि गणरात्रं ॥ ३५१ ॥

अथ कदाचिल्लवणोदधिबेलावनान्तसञ्चारिणो ब्रह्मचारिणो चारणोप-  
गीयमानरावणोद्धरणाकर्णनसम्भूतमहानन्दा अमन्दारातिनिग्रहप्रवणं लवण-  
कृतबाधामसहमाना मानधनं तपोधना रामं विरामं स्वबाधाकरस्थेच्छन्तः  
प्रशान्तान्तःकरणाः प्रपद्य यथाविधि जितारिणा पूजितास्तेन पृष्टाश्चागमन-  
प्रयोजनं विपत्परित्रातजनं तमेनमिति विज्ञापयामासुः ॥ ३५२ ॥

रामाभवन्मधुरिति श्रुतवान् सुरारिः

शम्भुं प्रसाद्य तपसाऽथ समक्षरूपात् ।

स्वस्यात्मनस्तनुभवस्य च युद्धभूमौ

नित्यं जयप्रदमवाप हरात्स शूलम् ॥ ३५३ ॥

तस्याद्य सूनुर्लवणाभिधानस्तेनैव शूलेन मदान्धचेताः ।

द्विजान्महीपान्मनुजांश्च हत्वा दिने दिनेऽयं जठरं विभर्ति ॥ ३५४ ॥

यस्य प्रभो ते भुजवीर्यवद्भौ दशास्यमुख्याः शलभायमानाः ।

नाशं गतास्तस्य तवैव बाहोर्वध्यः स दैतेय इति प्रतीमः ॥ ३५५ ॥

इति निशमितमुनिजनकथे दाशरथौ महारथौ रथौघकरितुरगादि  
विनाऽपि बलं रिपुवधनिघ्नौ भरतशत्रुघ्नौ समाहूय कस्यायं भागो लवणा-  
मुरदेशस्याभोगो निहत्य रिपुमनुभवनीय इत्यनुयुञ्जाने सञ्जातादरः शत्रुघ्नो  
विघ्नोपशमनं स्वस्यारात्याभिषेणने चिकीर्षुः “आर्य न कार्यमुपेक्षणमनि-

वीयादर वदता मम वचसि, भरतस्तु पुरा भवदागमनोपेक्षी 'प्रक्षीणसुखद-  
शश्चतुर्दश हायनानि महायमी भूत्वा दुस्सहं खेदमनुभवति स्म, तदयमेव  
जनोऽत्र नियुज्यतां" इत्यर्थावबोधः ॥ ३९६ ॥

रामोऽपि शत्रुघ्नमवेक्ष्य शुद्धसन्नद्धमेनं मणिपीठपृष्ठे ।

कृत्वाऽभिषिच्याथ मधोः पुराधिपत्ये वभाषे वचनं गभीरम् ॥

वत्स शत्रुघ्न सुमित्रासुभगापत्य सम्प्रत्यन्वर्थतां गमिष्यति ते  
नाम, चतुरङ्गचतुरङ्गबलसहितो वर्षान्तेऽमर्षात्तत्पुरं प्रतिपद्य बाहिर्गतमेन-  
मगृहीतशूलमेव पुरं प्रविशन्तं निपिद्धच, मधुकैटभवधाभिनिविष्टविष्टर-  
श्रवःसृष्टेन रिपुभ्यो दर्शितयमलोकमार्गेण मार्गेणानेन तं निहत्य तस्या-  
मेव पुरि कस्याप्यप्रियमनाचरन् विनाभूतदुःखनिकरान् पौरानानन्दयन्  
विन्देथा निवासमित्यभिधाय वितीर्य च तं शरं पूर्वप्रेषितसेनमेनं स्वसमीपे  
मासमावास्य प्रस्थापयामास प्रभुः ॥ ३९८ ॥

प्रस्थाय सोऽपि क्षितिपालमूनु-

स्त्रस्ताभयप्रापणवद्धकक्ष्यः ।

जाल्मीकरिष्यन् लवणं वनान्ते

वाल्मीकिमासाद्य ननाम भक्त्या ॥ ३९९ ॥

अथ यथोचितमभ्यर्च्य निजोटजं प्रवेशितो मुनिना स नरनाभसू-  
नुविमना रघुनायकदारस्मरणेन तरणेः किल किरणेभ्यः सुदूरासिकामर्षित-  
वांते तांस्मन् दवं निवेशितेनेत्रस्तत्रत्यसत्रविभूर्तिं प्रति पृष्ठेन शिष्टजन-  
प्राप्तिहृष्टेन मुनिवरिष्टेन वचनामिदमाचख्ये ॥ ३९० ॥

त्वत्पूर्वकोऽभूत्क्षितिपालवर्यः

सुदासजो वीरसहाभिधानः ।

अत्तुं वनेऽस्मिन्नखिलान् मृगौघान्

ददर्श स व्याघ्रतनू पलाशौ ॥ ३९१ ॥

आशुगासनवर्शा कुणपाशौ वीक्ष्य चकतरमत्र जघान ।

भूमिपाय रुषितः प्रतिकर्तुं तत्समक्षमपरः प्रातिजज्ञ ॥ ३९२ ॥

अथ कंदाचित्क्रियमाणवाजिमेधक्रियस्य यज्ञायतनकृतवासस्य सौ-  
दासस्य पुरो निष्ठितो नञ्जनिष्ठस्य वसिष्ठस्य रूपं पापं कर्तुं प्रपन्नः  
क्षपाचरः स कृपारहितः “राजन् याजनक्रियातान्तस्य मे कान्तं भोजनं  
सामिपं निमिषकालमात्रेण दीयता” मिति संप्रार्थ्यान्तर्धिमापद्य च सद्य  
एव सत्यमेतादिति बुद्ध्या समुपगतत्वेरेण नृपवरेण “तरसा तरसाऽभियुक्तं  
भोजनं भाजने रम्ये निधाय सन्निधाय गुरोः समक्षं तस्मै देहि” इति समादिष्टः  
न्दरूपेण तथेत्यभ्युपगम्य मानवमांसमस्मै समर्प्य यथागतमगात् ॥३६३॥

धातुः सुतो नृपललं प्रसमीक्ष्य रुष्टः

शेषे नृपाय नृपलाशनतां व्रजेति ।

शसु जलं नरपतिश्च दधौ निरागाः

सामेरितोऽथ मदयन्तिकया (?) स शान्तः ॥ ३६४ ॥

अथ निजगुरुशापान्निवृत्ते सुवृत्ते तज्जलं निजपदयोर्विसृज्य तेन कल्म-  
षितपादे कल्मापपादाभिधां जग्मुषि सौदासे वसिष्ठोऽपि राक्षसचेष्टितमिद-  
माखिलमिति विज्ञाय प्रज्ञावतामग्रणीर्गुरुणा करुणारसेन तरणायास्या विषदो  
“नेतासि द्वादशवत्सरमात्रावधिकं शापमिम” मिति पुनरेनं सकरग्रहमन्व-  
नर्हीत् ॥ ३६५ ॥

अथाभिभुज्य द्विजवर्यशापं

तदुक्तकालं नरपालवर्यः ।

पुनः प्रपन्नो नगरीं स्वकीया-

मशादिशापूर्णयशा धरित्रीं ॥ ३६६ ॥

तस्येयमध्वरभूरिति निर्दिशति तपोधने शौर्यधनेज्यः शत्रुघ्नोपि निज-  
वंशसंभूतचित्रचरित्राकर्णनेन मुदण्वनिमग्नहृदयः शयनीयमगात् ॥ ३६७ ॥

अथ तस्यामेव रजन्यां निशीथसनये जनकजाप्रसवं सकुतूहलमुनि-  
बालकगणैरावेदितो वाल्मीकिः सत्वरमेव गत्वा हृष्टतरस्तत्रारिष्टस्थितिबद्ध-



श्रद्धाभिर्वृद्धाभिर्निजकरस्थितेन कुशमुष्टिना लवेन च भूतरक्षाकर्मन्त्राभि-  
मन्त्रितेन बालयोः शरीरे. पर्यायशः परामर्श्य तत एव कारणात्कुशलवा-  
विति नामभाजौ तावकरोत् ॥ ३६८ ॥

श्रुत्वा जातौ राघवस्यात्मजातौ  
रामभ्राताऽतीव हृषस्य धाता ।

तस्या गत्वा वासमूचेऽथ नत्वा  
दिष्ट्या भासीत्यार्द्रया वीक्ष्य दृष्ट्या ॥ ३६९ ॥

अथ गतयामायां त्रियामायामनुज्ञाप्य मुनिं विज्ञाप्य च तस्मै प्र-  
स्तुतं कार्यमहार्थवरधैर्यपरः परप्राणच्यवनकरश्च्यवनमुखैस्त्वरितमेव रि-  
पुवधकाक्षिभिः पारिकाक्षिभिः सह प्रस्थाय महावीर्यपरिमाणप्रस्थाय मधु-  
पुरस्थाय साधुकृतरणाय लवणाय मरणावस्थामवस्थापयिष्यन्नदसायवृत्ता-  
न्तमन्वयुङ्क्त मुनीन् ॥ २७० ॥

ते चैनमेवमवोचन्त ॥

“पुरा किल सकलमार्गगणप्रार्थितसन्धाता मान्धाता नाम वः  
पूर्वको राजा विजातीयनिजातिवलविजितरिपुचक्रश्चक्रवर्तितां प्राप्य शक्रार्घा  
सनमन्ते सुधर्मन्ते कान्ते प्रपद्य सद्यः सम्भवदसूयेन जम्भरिपुणा किं वि-  
जितास्त्वया सर्वेऽप्युर्वीतले वीराः न ह्यजिताखिलारिसार्थस्य भूनाथस्य  
समुचितमिदं स्थान” मिति पृष्टः शिष्टसम्मतशीलतया तया गिरा परां  
प्रतीतिमुपेत्य धरां पुनरवाप्य निस्सीमधुतपरबलेन मधुपुरं बलेन समं  
समासाद्य बहूनि दिनान्यतिशयितरावणेन लवणेन युद्धा विद्ध्वा च तं  
मर्मसु, तदनु विजितप्रायेणानेन गतमानेन विमुक्तेन विपत्कालपालेन शूलेन  
पतितेन महत्यनिले तूलेन सदृशीं दशमापेदे ॥ ३७१ ॥

तस्मादस्माकं भवन्तं विना रिपुन्तं विजेतुं नास्ति प्रत्याशा, असं-  
शयं भवांस्तु विजेष्यते त” मिति प्रोत्साहितोऽहितोपतापगान्वर्धितनामा  
शत्रुघ्नश्च्यवनश्रममुपेत्य, परेद्यवि करेऽर्पितकोदण्डो (१) हिण्ड्यमानोदये

कमलिनीरागोदये तेजसि, सञ्जातपूरामिव लवणायशोरार्जिं (१) राजीविनी-  
नाथसुतां निस्तीर्य विस्तीर्णैरुदुपैः प्रातरेव कातरत्वं विहाय मक्ष्यसंपादनाय  
बहिर्गतलवणं, लवणराशिरिव दुग्धं पुरं रिपोः प्रविश्य विक्षोभयाञ्चके ॥ ३७२ ॥

पुष्करमध्यं याते पुष्करभाग्यावलीपरीपाके । (२)

वेगादागाद्रागान्नागादिप्राणिकुणपधृल्लवणः ॥ ३७३ ॥

नगरद्वारे रोधान्नगतुल्याङ्गो निबद्धदृढमन्युः ।

न गतः शूलमुपैतुं नगदृष्ट्या योद्धुकाम आगात्सः ॥ ३७४ ॥

अथ मथनसमये मन्दरमिव क्षीरविन्दून् कङ्कपत्रिणः शरौघान-  
मोघान् किरन्तं रघुवरं तं केनाप्यभ्रंलिहेनानोकहेन सन्ताड्य पीड्यमान-  
चेतनं केतनमिवेन्द्रस्य पातयित्वा मत्वा च मृतोऽयमिति स्वानीतं  
ग्रथितमुनिमदावलमृगकुक्कुरद्वीपितरक्षुप्रभृतिकलेवरं वरमुसलं सलीलमा-  
दाय पुरं प्रवेष्टुमुद्यतचरणे निन्दिततराचरणे लवणे, शत्रुघ्नोऽपि मूर्च्छा-  
मपहाय सरभसमुत्थिततनुर्धनुर्गृहेत्वा स्वाग्रजदत्तं संवर्तिपुरप्रापितसपत्नं  
बाणरत्नं सन्धाय समनुसन्धाय च रघुनन्दनं हृदा तेन च शरेण तं पूर्व-  
देवमप्यपूर्वदेवमेव (३) विरचय्य तद्वधसन्तुष्टविष्टपत्रयसमभिष्टुतप्रभावः प्रभा-  
करकुलतिलकस्तदनु ज्ञानिजनानुज्ञयैव मधुपुरं प्रविश्य तत्रत्यलोकमपि समा-  
श्वास्य विश्वास्य च निजे विश्वावनारिञ्जनक्षमत्वे सुखं पृथिवीं पालय-  
न्नास्त ॥ ३७५ ॥

अथ कदाचिदग्रजसेवासमुत्सुकमानसो मानसोत्सुक इव राजहंसे  
राजहंसेऽयमुत्तराभिमुखं प्रस्थाय कतिचन मित्राणि मित्रादिकानिव सुत्रामा  
पुरस्कृत्य कृत्यविदां प्रवरो वल्मीकजन्मानमतिथिकृतमानमुपेत्य तेन च  
लवणवधसञ्जनितामन्दानन्दतुन्दिलहृदयेन कृतोज्ज्वलदयेन (४) भृशं स  
कृतप्रशंसस्तत्र तां रात्रिमुवास ॥ ३७६ ॥

(१) राजीविनीनाथसुतां रवितनयां यमुनामित्यर्थः ॥ (२) सूर्ये । (३) अपूर्वदेवं  
असुरभिन्नमिति विरोधः । नवसुरमिति परिहारः । (४) कृतः उज्ज्वलन प्रकाशमानः  
अयः (लवणवधजातदृष्टिदोषादिहरः) शुभावहविधियेन ॥

सीमानं कवितारसस्य महतो रामायणाख्यां कृतिं

रामापत्यकगीतपद्यसुभगां प्रेक्षान्ध आकर्ष्य सः ।

सोमांशुस्थितचन्द्रकान्तसमहृद्दीमान्मुनेराज्ञया

धामाप्याऽथ रघूत्तमस्य चरणौ नामालपन्नग्रहीत् ॥ ३७७ ॥

साकेते सप्त निशा नाके किल वासितोऽथ शत्रुघ्नः ।

सम्मानितश्च सहजः शर्मास्पदमागमत्पुनः स्वपुरम् ॥ ३७८ ॥

कदाचिदेत्य प्रतिहारदेशं मृतं मुतं कञ्चन बाल्य एव ।

द्विजोऽङ्कमारोप्य निजं सुदुःखश्चिरं व्यलापीदभिहत्य वक्षः ॥ ३७९ ॥

हा वत्स चेतोहररूप यासि त्वन्नाथमेतं पितरं विमुच्य ।

तं मामपीतो नय पुत्र देशं यत्र त्वया गम्यत एव त्वया ॥ ३८० ॥

हा वत्स पापस्य नृपस्य राज्ये

प्राणान्तेहेतोरुषितोऽसि नृनम् ।

पूर्वेषु शासत्सु नृपेषु भूमिं

श्रुतः किमल्पायुरवाप्तमृत्युः ॥ ३८१ ॥

हा राजन मम पुत्रघातदुरितं पुष्पासि तृष्णा न ते

धर्मेण क्षितिरक्षणे दशरथाद्धर्मात्मनस्त्वं कथं ।

पापान्मा जनिमागमो ध्रुवमयं दोषात्तवान्तं गतो

दैवं मां परिपात्य ते जनपदे हा हन्त हन्ति द्रुतम् ॥ ३८२ ॥

इत्यादि बहु विलपन्तं प्रलपन्तं निन्दन्तं नृपं नन्दनमनुशोचन्तञ्च  
कठोरशोकशंकृपद्भुतहृदयं सद्यं धरणीरमणो धरणीगीर्वाणं निर्वर्ण्य निर्वाण-  
मितस्य मुतस्य शरीररक्षणं लक्ष्मणेन समादिश्य निखिलमहर्षिप्रमुखाभिर्दश-  
मुखारिः प्रकृतिभिः सभामवाप्य तत्र स्थितेन महानुभावताविराजितेन  
मुनिराजने नारदेन “राजन् शम्भुकां नाम कलियुगतपश्चर्यायोग्यो मर्यादा-  
मर्तात्य तपस्यति, तत एवाधर्मान्मृतो विप्रमुतोऽयमतोऽसावन्यथाकारी  
हन्थतामान्वप्येति मन्यते मे हृदयं” इत्यादिष्टः सद्य एव द्विजदिष्टं शुभ-

पुष्टं कर्तुं यममृष्टप्रत्यानयनार्थमतिकष्टमप्यनपराधवधं विधातुमुद्यतः प्रद्यो-  
तनकुलमणिः स्मृतिमात्रसमागतेन पुष्पकेण निष्पतन् गवेषितदिशाऽत्रितयो  
दक्षिणो दक्षिणस्यां दिशि दण्डकायामधोमुण्डकं तपश्चरन्तं कमप्यालोक्य  
प्रश्नोत्तरविदिततदीयजातिर्जातक्रोधः समाकृष्य कृपाणमपप्राणमेनम-  
करोत् ॥ ३८३ ॥

सोऽयं ततो नभसि लम्बितमप्रमेयं  
दिव्याम्बरस्रगनुलेपनभव्यमूर्तिः ।

तस्माच्छरीरित उदेत्य मुदेक्षमाणे  
रागे विमानवरमद्भुतमारोह ॥ ३८४ ॥

यानेन तेनैव गतो धरित्रीं दिनेशविम्बोज्ज्वलचारुणाऽसौ ।

दिव्यः पुमानेत्य दिलीपवंशमुक्तामणिं तं प्रणनाम भक्त्या ॥

साञ्जालिवन्धमुवाच चैवं ॥

(१) एतेनैव शरीरकेण सह सम्प्राप्तुं सुपर्वाल्यं

वाञ्छावानतपं तपस्तदधुना दत्ते स्म भूषः फलम् ।

नो चेन्मे कनु दर्शनं तव विभो स्वर्गः कथं चाप्यतां

मन्नाथाय नमो नमोऽस्तु जगन्नामीशाय रामाय ते ॥ ३८६ ॥

इति विज्ञाप्य प्रणिपत्य च दिवं गते शम्बूके. परितुष्टमुरदत्तवर-  
लब्धजीवितं द्विजसुतं विरचय्य मुनिगणसमभ्यर्च्यमानः कुम्भयोनेराश्रम-  
मुपेत्य तेन सत्कृतस्तत्प्रतिपादितं मणिवलयं तदुक्त्या (२) क्षत्रियोऽपि  
प्रतिगृह्णानः तदागमनिदानं पृष्टेन हृष्टेन मुनिना जगदे जगदेकनाथः ॥ ३८७ ॥

पुरा किल त्रेतायुगेऽहं गेहं कुत्राप्यकल्पयन्, वनेऽस्मिन् पक्षि-  
मृगादिहीने चरणाभ्यामेव सञ्चरमाणः प्रमाणातीतं कमपि रमणीयतरतीरं  
सरोवरं प्रपन्नः स्नानादिकमनुतिष्ठन् तस्य जले छवमानं पुष्टप्रतीकं प्रतीरप्र-

(१) एतेनेति खड्गहतस्य पूर्वशरीरस्य निर्देशः । (२) गङ्गाः सर्वलोकपालांश-  
वर्द्धन्दांशेन प्रतिग्रहोऽप्याचित इत्याद्यात्मिक्य ॥

तीयमानपूतिगन्धं प्रेतशरीरमभिवीक्ष्य कस्येदं किंनिमित्तं चास्यात्र पुवन-  
मिति विचिन्तयन्, किङ्किणीनिनादपरितोषितश्रवणं वैश्रवणरथसङ्काशम-  
कल्पान्तेऽपि पतदङ्गपतङ्गभ्रमकरणचणमप्सरोगणवीज्यमानं वालव्यजनाष्ट-  
केन परमाद्भुतभद्रासनपरिकर्मितमध्यप्रदेशं स्वसमानरहितं विमानवरमधि-  
ष्ठितं भूषष्टमवतरन्तं कमपि दिव्यपुरुषं क्रमादद्वाक्षं ॥ ३८८ ॥

कष्टं कष्टं स धरणिगतः प्राप्य कासारमध्यं

प्रेतं तत्र स्थितमपि मुदा भक्षयित्वाऽथ तृप्तः ।

गत्वा तीरं निहितनयनः सर्वतो विस्मितं मां

वेगादेत्य प्रणतिमकरोत्प्राञ्जलिः पादयोर्मे ॥ ३८९ ॥

तदनु “कोऽसि किमर्थं चेदृशमतिबोभत्सं कर्माचरसी” ति पृष्ठः  
स पुमानात्मनो वृत्तान्तमित्थमकथयत् ॥ ३९० ॥

“अहं किल विवर्भाधिदेवस्य सुदेवस्याग्रजस्तनुजः पितरि स्वर्गतेनि  
र्गतेर्प्यादिदुर्गुणो लवणोदधिकृतावधिं भुवं चिरं प्रशास्य दशामवाप्य जरात्मि-  
कामरातिनिषूदनवरिष्ठे धर्मैकनिष्ठे कनिष्ठे भ्रातरि तरिप्यन् भवांबुधिमम्बुधि-  
मेखलां निक्षिप्य पक्षिमृगमात्रसहायः सहादरेण परेण वने विचरन् पर्याप्त-  
तपश्चर्यालंकृतः सरसोऽस्य वरसोपानतले परित्यज्य शरीरं परीप्सुरानन्दं  
ब्रह्मानुध्यानविधूतैः नसा मनसा ब्रह्मलोकमगमं ॥ ३९१ ॥

ततो महाहर्षिमहर्षिवरतोष्टूयमानपद्मविष्टरे नारदतुंगुरुप्रमुखसुरवैणि-  
कजेगीयमानगीर्देवतापदाने सनकादियोगिवरजोद्युष्यमाणनिगमनिगमान्तमहा  
रहस्ये सदस्येव क्षुत्पिपासावसादावसन्नमूर्तिरार्तिमापन्नो विपन्नो विधिमुपेत्य  
कृत्यमात्ययिकं विज्ञाप्य समाज्ञापितश्च तेन “न ह्यशनायातृषादितानामस्य-  
शनायात्र दातव्यं, तत्स्वर्ग एवेदं मार्गयितव्य” मिति नाक्रम्येत्य तत्रापि  
वृत्रारिणा विदितमदीयवृत्तेन “न हि त्रिदिवेऽस्ति किञ्चिदपि तव भोज्यं ।  
यन्न किमपि त्वया पूर्वस्मिन् भवे चार्वाभिजनाय दत्तं, तत्तवैव तनुमतनुं  
नित्यभक्षणेऽपि मत्प्रसादेन भक्षय, यदा कुंभसंभवं संभावयिष्यासि प्रदानेन

ताद किल लप्स्यसे क्षुत्प्रशान्तिं ” इत्यादिष्टः प्रतिदिनमिहागत्य गत्यन्तरा-  
भावात्परमजुगप्सितमपि कर्मेदमीप्सितमिवाचरन् प्रतिपालयामि चिरकाल-  
यापितं भगवद्भागमनं ” इत्यभिधाय रचिताश्रुविसर्गे स्वर्गिणि तस्मिन्नकम्पा-  
नुकम्पासमाकंपिताय मह्यं शंपाविजैत्रप्रभाङ्कनं कङ्कणमिदं वितीर्य प्रतीर्य  
च दुःखसागरं तत्र च मया प्रतिगृहीतमात्रे क्षणादेव देवपुरुषे सरःस्थस्व-  
शरीरविनाशदर्शनसुखमनुभूयान्तर्हिते हितेहितमना अहमप्यस्य दानपात्रं  
समुचितं चिरान्निश्चित्य भवन्तं भवतेऽद्य प्रादामिति ॥ ३९२ ॥

निशम्यैतद्वृत्तं रघुपतिरथो विस्मितमना

(१) वने ज्ञातुं हेतुं खगमृगाविहीनत्वकरणम् ।

अपृच्छद्भूयोऽमुं मुनिवृषभमेषोऽप्यकथयत्

रघूत्तंस श्रीमन् शृणु समवधेह्यद्य कथये ॥ ३९३ ॥

इक्ष्वाकोर्दण्डनामा चरम उदभवत्पुत्रकः सोऽपि काव्यं

पौराहित्याय कृत्वाऽऽशषदवनिमथो जातु सोऽगादरण्यम् ।

गत्वाऽऽचार्यस्य वासं रतिसदृशतनुं तत्र वीक्ष्यास्य पुत्रीं

कामार्तस्तामकामामरमयत बलात्स्वर्गतेऽस्यास्तु ताते ॥ ३९४ ॥

अरजा (२) मथ जातमन्युना ता-

मभिर्वीक्ष्योशनसा कृताऽस्य भूमिः ।

रहिता मृगपक्षिवृक्षगुल्मैः

पतितैर्व्योमतलात्तु पांसुवर्षैः ॥ ३९५ ॥

एवमाकर्ण्य कर्णमधुरां कथां दाशरथिर्मुनिवरमापृच्छचाथ वियच्छचा-  
मतनुलब्धपरभागादिव्यकङ्कणोऽयोध्यामध्यास्य बुद्ध्या निश्चित्य यष्टुमिष्टतरौ  
सहोदरौ समानीय सकलराजकमाननीयराजसूयसवविधित्सां धृनोत्साह-  
माभ्यां निवेदयामास ॥ ३९६ ॥

अथ वश्यावश्यपरीक्षाशून्यं सकलानपि महीपतीन् विजितवैत्र  
कर्तव्यस्य राजसूयसवस्य चिकीर्षया खिन्नमना मनागप्यनायासयन्नेव परान्

(१) पूर्वमगस्त्यवाक्ये “पक्षिमृगादिहीने” इति वनविशेषणं मनसि निधाय  
रामः सन्दिग्धे ॥ (२) अरजेति शुकपुत्र नाम

भरतो 'वश्यानामवश्यायविन्दूनामिव रवेर्भवतः सन्निधाने स्थातुमप्यशक्नुवतां  
राज्ञां निपीडनपेक्षया वरं क्रतुवरमश्वमेधमनुष्ठाय देवप्रीणन' मिति रामं  
विज्ञापयामास ॥ ३९७ ॥

निशम्य तां सादरमेव भारती

स्तवोचितां लक्ष्मण एष भारतीम् ।

कथां स्मरन् कामपि वाजिमधगां

रघूत्तमं वाक्यमवोचदुत्तमम् ॥ ३९८ ॥

धर्मात्मा वृत्रनामाऽभवदसुरवरो वीर्यैर्यैकभूमि-

स्तिष्ठन्तं वीक्ष्य चैनं तपसि सुरपतिर्भीतभीतो रमेशम् ।

संप्राथर्यास्मिन् महेन्द्रं कुलिशमपि भुवं चाविशत्यात्तवज्र-

स्तंहत्वा ब्रह्महत्यापरिकलिततनुर्विद्रुतः कापि लिल्ये ॥ ३९९ ॥

संप्राप्याथो महेन्द्रं जलजभवमुखा बोधयामासुर्ब्रह्मैः

सोऽकार्षीदश्वमेधं तदनु परिगता दृश्यतां दुर्वसा (१) सा ।

कृत्वाऽऽत्मानं चतुर्धा भुवि च युवतिषु प्रावृषेण्ये च पूरे

विप्राद्वूपे च लीनाऽभवदथ सुखितः स्वां पुरीमिन्द्र आगात् ॥

अथ हयमेधसमेधितमेध्यताप्रशंसां भृशं साधयितुं रामोऽपि सोमो-

द्भवसङ्कतेलोपाख्यानमाख्यातुमुपचक्रमे ॥ ४०१ ॥

आसीद्राजेळनामा मृगयुरयमयाज्जातु शैलेन्द्रपार्श्वं

तत्रादेशेन शम्भोः स्वगततनुमतां स्त्रीत्वदं दावमागात् ।

आत्मानं वीक्ष्य नारीकृतमथ विहृतौ वद्धतृष्णं ययाचे

देवं देवीसमेतं पुनरपि पुरुषत्वाप्तिमत्यन्तमार्तः ॥ ४०२ ॥

देवो नैवानुमेनेऽन्यथयितुमथ गां स्वादिता, मेघ देवीं

प्रापत्स्वापत्प्रशान्त्यं, तदनु गिरिसुता वाचमूचे दयार्द्रा ।

शम्भोरङ्गे ममार्थं स्वमत इदमिह प्रोच्यसे मासमेकं

स्त्री भूत्वा मासमेकं पुरुषतदुधरो न स्मरिष्यस्यतीतं ॥ ४०३ ॥

(१) दुर्वसा ब्रह्महत्याज्जाता काऽपि कृत्वा ।

सेळा सर्वाङ्गसुन्दर्यथ वनमविशद्विस्मृतातीतकार्या,  
 तामीक्षामास सौम्यः सरसि कृततपाः कुत्रचित्तत्र चाप्तां ।  
 विद्धः क्लामेन तीरं समुपगत इमां चाटुभिर्भोहयित्वा  
 रमे मासं, ततोऽगात्पुरुषतनुमसौ, सोऽपि तमुं सरस्तत् ॥  
 याते गाने पुनः स्त्रीमरमयदथ तामेवमापन्नगर्भा  
 काले पुत्रं प्रमूतेयमथ बुध्रइमं नित्यपुंस्त्वं चिकीर्षुः ।  
 आलोच्यामर्मुनीन्द्रैरगचयत सवं वाजिमेधं नृपेण  
 प्रादात्तुष्टततोऽस्मै सह वरनिकरैर्नित्यपुंस्त्वं महेशः ॥४०५॥  
 पुरं प्रतिष्ठानमवाप्य राजा स्वनिर्मितं भूमिमिळः शशास ।  
 वृद्धो वनं चाप सुते स्वमूते पुरुरवस्यार्पितराज्यभारः ॥४०६॥

एवं परस्परसम्मन्त्रणभिद्धान्तितकर्तव्यताके तुरगमेधमखे रामः  
 प्रसन्नमनाः समानाद्य वसिष्ठादीन् गरिष्ठान्मुनीननश्चरमश्वमेधमवश्यं विधेयं  
 निश्चित्य नैमिशे विशेषतः कर्मणां फलप्रदे प्रदेशं यज्ञस्य कारयित्वा सन्दे-  
 शसमानोतसकलमुनिनृपप्रमुखजनः जनकनन्दिन्या काञ्चनमय्या पुरतो  
 भरतोपनीतया सह समनुगतश्च महता सैन्येन पादपीठसङ्घर्षितसामन्त-  
 किरिटतटो यज्ञवाटं प्रविश्य श्याममश्वं शुभावर्तं शुभे मुहूर्ते विससर्ज ॥४०७॥

ततो मखदर्शनार्थमुपागतस्य वाल्मीकेः प्रियान्तेवासिनौ सहजतेजः-  
 पुञ्जमज्जातशरीराच्छादनावपि वल्कलाच्छादनौ कुशीलवौ सुप्रसिद्धकुशलवना-  
 मानौ विधृतवीक्षकजनकटक्षदामानौ निजगुरुनिदेशेन तत्र तत्र गीयमानरा-  
 मायणौ रामः स्वयज्ञवाटमानाद्य सत्कृत्य कृत्यविदां वरः परमेष्ठिसमप्रभा-  
 वैः प्रभापहसितप्रभाः रैर्मुनिभिर्महीपतिभिरन्यैश्च अन्यैः प्रकृतिमण्डलैः परि-  
 मण्डितोपान्तो वारितश्रोतृश्रावकजनदुरितजातं, (१) आतङ्कमातङ्कमातङ्क-  
 रिपुं, आश्रयं रसानां, आस्पदं (२) गुणानां, आकरं (३) रमणीयपद्म-  
 मणीनां, विधानं श्रोतृजनमनोरथसिद्धानां, प्रधानं महाकाव्यानां, कमनीयं  
 श्रुतिलयसम्पदा, श्रवणीयं भवसागरततिर्षिवाद्धिः, सुनमिव लालनीयं,  
 निधिमिव पालनीयं, मार्गप्रदर्शकं महाकवीनां, माहात्म्यप्रदर्शनस्थानं महा-  
 कवित्वस्य, सर्वस्वाधानस्थलं सरस्वत्याः, सद्यावलोकनकारणं सागरकन्य-

(१) आतङ्का एव मातङ्का गजान्तेषां मातङ्गरिपुं सिद्धं । रामायणस्मरणमात्रे-  
 ण सर्वेऽप्यातङ्का नान्यन्त्यायमः । (२) गुणानां प्रसादादानां । (३) आकरं खनिं जन्म-



कायाः, शशशृङ्गायमाणदोषनिकरे, शुभरङ्गायमाणं शोभनार्थनटानां, पेट-  
कायमानमलङ्काराणां (४) घोटकायमानं (५) पदरचनाविशेषाणां, हरि-  
मिव (६) श्रुतिलयविशिष्टचरणं, सत्कलत्रमिव शुभतरशय्यासमाकलन-  
सम्पादितपुरुषार्थं, सज्जनमिव बहुसर्गप्रपञ्चप्रदर्शनकलितमुदं, कामिनीकण्ठ-  
मिव सुवर्णाकलितमुक्तावलीसमाश्रितं, नगरमिव महापद्याकलितपदकृतानन्दं,  
रामायणं गातुमादिदेश ॥ ४०८ ॥

वाग्देवीभुजगाधिपावृततनुं वाल्मीकिमन्थाचलं

श्रीमद्रामकथासुधाजलनिधौ निक्षिप्य निर्लोडिते ।

श्रीरामायणनामकामृतमजेनात्तं श्रवःपेयकं

निघ्नद्रोगजरामृती रघवरो मत्तोऽनुभूयाभवत् ॥ ४०९ ॥

स्यान्निमित्तार्थः । (४) अलङ्कारा अनुप्रासादयः उपमादयश्च त एव अलङ्कारा भूषणा-  
नेति श्लिष्टरूपक । (५) पदानां सुप्तिङन्तानां रचना प्रयोगप्रकारः तद्विशेषाणामेव पद-  
रचनायाः पादविन्यासस्य (धागात्मकस्य) विशेषाणां भेदानामिति श्लिष्टरूपकं । (६) श्रुती-  
त्यादि । श्रुतयः स्वरावयवविशेषाः सङ्गातशास्त्रे प्रसिद्धाः लयाः तालमाम्यापरपर्या-  
याः तैर्विशिष्टाः चरणाः श्लोकतुरीयांशा यस्मिन् । हरिपक्षे श्रुतौ वेदे लयः ली-  
नत्वं (प्रतिपाद्यतया) तद्विशिष्टौ चरणौ यस्य तं । शुभेति । शुभतराया अतिश्ला-  
घ्याया शय्यायाः शब्दगुम्भविन्यासात्मिकायाः समाकलनेन मनसाऽनुधानेन सम्पा-  
दिताः पुरुषार्था धर्मादयः येन । अन्यत्र शुभतरायां शय्यायां तल्पे समाकलनेन सह  
स्थित्या सम्पादितः पुरुषस्य अर्थाद्भर्तुः अर्थः स्वपाणिग्रहणप्रयोजनं येन । सद्गीती-  
ति । सद्गीतिः शोभन(अनुष्ठानस्य) प्रकारस्य अनुसरणेन वशीकृताः स्वस्मिन् भक्ती-  
कृताः जनाः येन । रामायणपक्षे गीतयो वेदभ्यादयः । वह्निमिति । बहूनां सर्गाणां त-  
दाख्यानां अध्यायानां प्रपञ्चस्य विस्तारस्य प्रदर्शनेन कलितमुदं रचितानन्दं । अन्यत्र  
बह्वेषु सर्गेषु दिनन्दिनप्रलयान्तकालिकसृष्टिषु प्रपञ्चस्य जगतः प्रदर्शनेन कलितमुदं प्राप्त-  
हृषे, कल्पान्तेऽपि मुक्तानां विनाशाभावात् । सुवर्णेति । सुवर्णैः पूजनीयाक्षरैराकलि-  
तं पूर्णमित्यर्थः । मुक्तावल्या मोक्षं प्राप्तानां ममूढेन समाश्रित सेवितमित्यर्थः । सुव-  
र्णाकलितञ्च तन्मुक्तावलीसमाश्रितस्त्वेत्यन्यतरस्य विशेष्यत्वाभिप्रायेण समासः । अन्यत्र  
सुवर्णाकलितया हेममूत्रगुम्भितया मुक्तावल्या हारेण समाश्रितं । महापद्येति । मह-  
त्सु पूज्येषु पद्येषु श्लोकेष्वाकलितैः प्रयुक्तैः पदैः कृतानन्दं । अन्यत्र महापद्या राज-  
मार्गः तत्र कलितपदानां सञ्चरतां कृतानन्दं । नगरे राजमार्गस्यैव रमणीयतमत्वात्  
दृश्यत्वात् दृश्यवस्तुपूर्णत्वाच्च ॥

इति मधुसमधुरमधुरकण्ठस्वरेण च्छमादिस्वरप्रपञ्चसमुदञ्चितविपञ्ची-  
निनादसङ्कलनसमम्यर्हितसम्यजनकर्णनिकायेन सकलजनविलक्षीकरणानि-  
पुणतररामसादृश्यदृश्यतरकायेन कुमारद्वयेन प्रतिदिनं विंशतिः सर्गा इति  
रीत्या गीयमाने रामायणे, ग्रन्थसन्दर्भपरिज्ञातनिजतनयभावौ कुशलवावा-  
दाय प्रदाय चाज्ञां वाल्मीकेः स्वसमीपं प्रत्यानयनाय नयनारविन्दविष्टंभि-  
ताश्रुः प्रतीक्षमाणो मुनेरागमनं नमनपरदुरितविरामकरो रामः सभायामव-  
तस्थे ॥ ४१० ॥

अथ सदसि सीतास्मरणजदुःखनिमीलिताक्षेण रामेण “क्षेमेण युक्ता  
यदि क्षमातनया सकललोकसमक्षं समानीयताम्” इति वल्मीकजन्मा समादिष्ट-  
स्तदिष्टमवष्टम्य तथैव तामपेतानन्दां वृन्दारकसरितमिव निदाघशुष्कां कुश-  
सितां सीतां समितिमानीय सकलानपि पौरजानपदान् हस्तमुद्यम्य विहस्त-  
तरमिदमवोचत् ॥ ४११ ॥

सीता पूता न खलु विशयः साधु विज्ञाय नीता

नैजावासं ध्रुवमिह मया सत्यमद्य ब्रवीमि ।

स्यादेषा चेदुरितकलुषा सिद्धिमान्मा स्म भूवं

जन्मारभ्याकलिततपसां प्रापितानां च वृद्धिम् ॥ ४१२ ॥

इति मुनिवचनं निशम्यापि निशम्यापि च पुरतः स्थितामस्थिमा-  
प्रशेषावयवां मूर्तामिव पातिव्रत्यलक्ष्मीं लक्षितक्षितितलाम् क्षितिसुतां,  
रम्येतरमनःसंस्काराणां पौराणां केषाञ्चित्प्रत्यायनाय “कृत्यानि समुचितानि  
क्रियन्तामस्मन्मात्रविदितसच्चरित्रयाऽपि विदेहराजपुत्र्या” इति भृशदूतचेतसं  
प्राचेतसमुद्दिश्य सामान्वितां रामादाकर्ण्य गिरं रामाकुलशिरोमाणिरियमिति-  
करणीयमतिशून्येषु मान्येषु जनेषु वचनमिदं रचयामास ॥ ४१३ ॥

करणैस्त्रिभिरपि नित्यं राघवमेवार्हयामि यदि सत्यम् ।

माता भूतानामिह मम च ददातु प्रसद्य विवरं मे ॥ ४१४ ॥

समनन्तरमेव तद्गिरोऽस्या वरसिंहासनमुत्तमाश्मदीपम् ।

भुजगैर्धृतमीक्ष्यते स्म जातं विवराद्भूमितलस्य पाटितस्य ॥ ४१५ ॥

अथ पश्यत एव राघवस्य द्रुतमारोप्य तदासनं सुतां स्वां ।

धरया विवरे तिरोबभूवे मिळितं चाथ दलद्वयं धरण्याः ॥४१६॥

अन्तर्हितां स दधितामनुचिन्त्य रामो

दीनं विलप्य दुरवस्थितमानसोऽयम् ।

कोपाद्विपाद्यितुमुद्यत एष भूमिं

लिप्सू रसातलगतामपि चापमाप ॥४१७॥

अथ कमलभवः सुरैः समेतः सविधमुपेत्य रघूत्तमस्य भक्त्या ।

विरचितविनुतिर्जगाद वाचं विदधदतिस्फुटमेव रामतत्त्वम् ॥४१८॥

देव न स्मरसि किमिदं भृगवे प्रतिज्ञास्यसे “ त्वदीयं शापं दशरथा-  
दुद्भविता सन्ननुभवितास्मी ”ति । तदशोच्योऽयं विषयः यदि भवान् स्मरति  
सवाशनैः सह विहितं मन्त्रं सन्त्रस्तसुररक्षणाय शिक्षणाय च दशवदनस्य  
महीमवतरिष्यामीति । तस्माद्विस्मायिताखिललोके स्वीकृत्येमे अपत्ये कृतकृत्यो  
भविष्यसि । शिष्टमप्याभ्यां गीयमानं निशम्य मिथ एव रामायणं विरचित-  
धर्मसंस्थापनः समागमिष्यसि च यथाप्रतिज्ञमेकादशसहस्रवत्सरान्ते वैकुण्ठ-  
मकुण्ठप्रभावः । सङ्गस्यते च तदा त्वया क्षमातलकृताधिवासा क्षमातनूजेति  
विज्ञाप्यानुज्ञाप्य च रामं स्वलोकाभिमुखे चतुर्मुखे, समापितावशिष्टमस्वक्रियः  
प्रियौ तनुजावादाय तोदावहो विद्विषां स्वपुरमवाप्य मुनिजनमात्रसभ्यः  
परममभ्यर्हितं निजकथाशेषं निशम्य नीतिपूर्वमुर्वी सर्वा परिपालया-  
ञ्चक्रे ॥ ४१९ ॥

मातृणां पतिलोकमीप्सिततमं पुण्यैर्गतानां ततो

दातृणां वर और्ध्वदैहिकविधीनन्यादृशान् कारयन् ।

भ्रातृणामपि चात्मनस्तनुभवैरन्वास्यमानो महीं

नतृणां प्रवरोऽशिषद्रघुवरो धर्मेण शर्मैधयन् ॥ ४२० ॥

अथ कदाचिच्छुधाजिदनुग्रहितेन पुरोहितेन गार्ग्येण निवेदितगन्धर्व-  
हिंसावृत्तान्तेन रामेण कुमारौ तक्षपुष्कलौ यगन्धवराज्याथमभिषिच ताभ्यां

सह प्रेषितो विजयैकरतो भरतो निजसैन्यनिवेशीकृतमातुलपुरः पुरस्कृतमा-  
तुलः पुनरपि प्रस्थाय स्वस्थानीकृतसिन्धुनदीतीरान् बन्धुभिः सह युद्धाय  
सन्नद्धान् बद्धायुधान् बुद्धावनाहितभयान् सिद्धान्तितस्वविजयान् त्रिकोटि-  
सङ्ख्याकान् सङ्ख्यावनौ गन्धर्वानिन्धनानि शराग्नौ विरचय्य तेषां विषये  
पृतनाभिः सह कृतवासः पञ्च समाः समाकलितरामदर्शनादरोऽथादरोदि-  
तत्वरोऽसौ तक्षं तक्षशिलायां पुष्कलं पुष्कलावते च पुरे परेणाभिषिच्य  
विभवेन भवेन समो विक्रमे क्रमेण रामेण सङ्गमे ॥ ४२१ ॥

सौमित्रेः सुतयोस्ततोऽङ्गदमवापय्याङ्गदीयां पुरीं  
चन्द्रश्रीवहचन्द्रकेतुकमपि श्रीचन्द्रकान्ताभिधाम् ।  
राजानावभिषिच्य कारुपथकश्रीमल्लभूदेशयो-  
रादिश्यावनिरक्षणाय च रघूत्तंसोऽशिषद्वां चिरम् ॥ ४२२ ॥

कतिपयदिने काले याते तपस्विवपुर्धरो  
रघुवरमगात्कालस्तेनाप्यतीव पुरस्कृतः ।  
वचनमवदद्वाच्यं किञ्चिद्रहोऽस्ति तृतीयको  
यदि निशमयेत्पश्येद्वा नौ त्वयाऽथ स वध्यताम् ॥ ४२३ ॥

अथ तथेति प्रतिपद्य सद्य एव लक्ष्मणमाहूय विनिवेद्य च मुनिमनी-  
षितं “द्वाररक्षणधूर्वहेन त्वया न कश्चिदप्यन्तः प्रवेशयितव्यः । यदि कश्चि-  
दावां पश्यति निशमयति वा मिथो जल्पन्तौ नूनमयं वध्यतामध्यारोहेदिति  
समादिश्य चावश्याकर्णनीयं परमेष्ठिप्रेषितं वैकुण्ठागमनप्रार्थनासन्देशं स-  
माकर्ण्य तथा करवाणीति वरवाणीमर्पयति रिपुदर्पभङ्गकरे रघुवरे ॥ ४२४ ॥

दुर्वासा द्वारमागादवददपि वचो लक्ष्मणं पूजयन्तं  
रामं मेऽद्यैव नेत्राध्वानि रचय न चेत्संप्रधक्ष्यामि सर्वम् ।  
श्रुत्वा सौमित्रिरेतद्भयभृतहृदयः स्वैकयातेन तुष्यन्  
पार्श्वे रामस्य गत्वा विदितमतनुतास्यर्षिवृत्तं समस्तं ॥ ४२५ ॥

श्रुत्वैतद्यापयित्वा यममथ मुनिमभ्यागमद्रामभद्रो  
 दत्त्वा भोज्यान्नमस्मै व्रतविरतिकृते पारणायै गतेऽस्मिन् ।  
 खिन्नः सौमित्रिशिक्षाकरण उपगतो ब्रह्मपुत्रादिगोष्ठीं  
 विज्ञाप्याशेषवृत्तं तदनु च विललापेत्थमत्यन्तमार्तः ॥४२६॥

आन्मा बहिश्चर इवास्ति हि लक्ष्मणो मे  
 घोरा मया विरचिता किल सा प्रतिज्ञा ।  
 तप्तायसि प्राणिहितस्य कूपेरवस्थां  
 चेतो ममैति भृशपीडितमाः किमेतत् ॥ ४२७ ॥

इत्यादि बहु विलपन्तं रघुवरं तमनन्तविज्ञानकृतप्रतिष्ठे वसिष्ठे “द्र-  
 दिष्ठोऽयं तव कनिष्ठवियोगनियोजितपाकशोकः परमर्षिभिर्दृष्टचर एव त-  
 द्विसर्जय लक्ष्मणमपुनर्दर्शनाय न पुनः प्रतिज्ञां । यदाग्नायते “वधो विसर्ग-  
 श्च द्वयमपि तुल्यमेवेति” करिष्यसि च राज्यं विनैव सौमित्रिं मिश्रवत्सलं”  
 इति समाश्वासयति, रामोऽपि “वामो मे जातस्त्वयि स्नेहः” इति सत्वात्प-  
 गद्गदं शोकशंकुपीड्यमानस्वान्तं स्वान्तादपि रामवियोगमेव शोककरं  
 मन्वानं पक्षमभूताश्रुलक्षणं लक्ष्मणमभिधाय विहाय च तं सदश्च सुदुश्चर-  
 कृत्यो भृत्योपदर्शितमार्गः स्वमगारमगात् ॥ ४२८ ॥

सौमित्रिः सरयूतटं प्रातिगतः पादं स्वमंशं हरे-  
 ध्यात्वा आसननिरोधतस्तनुमगादिव्यां ततो वैष्णवीम् ।  
 दृष्ट्वा तं पुरुदूत एत्य सुमना नीत्वा विमानं वरं  
 प्रापय्य त्रिदिवं च नित्यमकरोत्पूजां सुजातादरः ॥ ४२९ ॥

रामोऽपि सौमित्रिवियोगखिन्नो  
 धामोत्तमं स्वं प्रति यातुमिच्छुः ।  
 सामोक्तिभिः सभ्यसमक्षमूचे  
 कामोपपूत्यै भरतं भृतश्रीः ॥ ४३० ॥

भूमेर्भरं भरचिरं भरत प्रयातुं

धामेप्सितं मम मनस्त्वरते सदाऽपि ।

कोमे सुखस्य लव आ (१) हतलक्ष्मणस्य

सीमेयमेव मम चायुष ईहितस्य ॥ ४३१ ॥

इति गुर्वादेशमिमं सर्वात्मनाऽननुमन्यमाने पर्वामृतांशुनेव शर्वरीचर-  
मयामे रामेण सहैव गन्तुं नितान्तरते भरते व्युपरतेळागतवस्तुस्पृहो धूर्व-  
हो रघुकुलस्य कुशलस्य कृते कोसलानां सकलराजन्यमदावळांकुशं कुशं  
कुशावत्यां क्रव्यादसमर्पितरिपुशरीरलवं लवं च कामनीयकाधिगतप्रशस्त्यां  
श्रावस्त्यां राजत्वेऽभिषिच्य पच्यमानमनाः शोकेन त्यक्ष्यमाणमहीस्थानो  
महाप्रस्थानोपकल्पितसंनाहः शत्रुघ्नाय दूतान् प्रेषयामास ॥ ४३२ ॥

अथैतदुपश्रुत्य कृत्यमात्ययिकं मनसि निश्चित्य नन्दिततरजननेत्रयोः  
पुत्रयोर्वैरिवधोद्यतबाहुं सुबाहुं चिन्तितवस्तुसमर्पणधृतधुरायां मधुरायां प्र-  
वृद्धबलशत्रुघातिनं शत्रुघातिनं रमणीयमणिसदनप्रभाप्रकाशितदिशे वैदिशे  
च निवेद्यादिश्य च क्षितिरेक्षणाय सत्वरमेव प्रस्थाय प्रविश्य च रिपुजना-  
बाध्यामयोध्यां तत्पूर्वनिध्यातवृत्तान्तैस्तान्तैस्तृणीकृतानेजान्तैः कपिराक्षसै-  
रुपेत्यासेव्यमानं, अतिमानमहिमानं, विरहितलक्ष्मणाश्रयं, लक्ष्मणानुजो-  
रामं सप्रश्रयप्रणामं समभिगम्य रम्यतरां निजामापि तदनुजिगमिषां विषाद-  
रहितं विनिवेदयामास ॥ ४३३ ॥

अथ विदितराघवव्यवसाये दुःखविवर्णीभूतकाये पौरनिकाये विसृ-  
ष्टाक्षितोये विहायेषणात्रयं कृत्तरामानुगमनस्पृहे, सहैवापत्यसदृशैः सकलै-  
रपि दिवं जिगमिषुर्विना विभीषणादीन् पञ्च वञ्चितमिवात्मानं मन्यमानान्  
“मा नाम वो भूत्वेदो मामनुगच्छत” इति सर्वान्निर्वापयन् शोकाग्निम-  
न्वग्रहीत् ॥ ४३४ ॥

अथ रामः कृतानुगमनेषणं रिपुकुलभीषणं विभीषणमिक्ष्वाकुकुलध-  
ना (१) राधने नियुज्य प्रयुज्य च विविधानि सान्त्ववचानि स्वचरणभक्त्ये-  
कविनेयमाञ्जनेयमपि पुनङ्गवर्यमाभूतसंछवं रामायणकथाश्रवणपरान्तःक-  
रणं द्रुहिणवितीर्णमरणाभावं महानुभावं स्थिरतरनिजपदभक्तिप्रदानेनानु-  
गृह्यावस्थाप्य च जाम्बवन्मैन्दद्विविदानपि यावत्कालि भूमौ स्थातव्यमित्या-  
दिश्य च प्रस्थातुं कृतक्षणः क्षणदान्तं प्रतीक्षमाणस्तस्थौ ॥ ४३५ ॥

प्रभाते रामोऽसौ विरचितमहाप्रस्थितिविधिः

पुरस्कृत्याग्निं सद्विजगणमथ प्रास्थित गृहात् ।

सपद्मा श्रीभूत्वा जनकतनया दक्षिणमगा-

त्प्रभोः पार्श्वं सव्यं धरणिरपि भूर्त्ता श्रितवती ॥ ४३६ ॥

शत्रुघ्नो भरतोऽप्यथानुययतुः प्रेष्टुं रघूणां समं

शुद्धान्तेन, मुनिव्रजाश्च सचिवाः पौराश्च युक्तानुगाः ।

ये द्रष्टुं समुपागता रघुवरं ये वाऽस्य देशे स्थिता-

स्ते सर्वे सचराचरा अनुययुर्हर्षान्न निर्वन्धतः ॥ ४३७ ॥

तैः साकं रघुनन्दनेऽथ सरयूमभ्येत्य तस्या जलं

पद्भ्यां स्पृष्टवति प्रभौ कमलजः संप्राप्य कृत्वा नतीः ।

स्वं स्व रूपमुपायवाद्भरथ तं सम्मालित भ्रातृभो-

रामं स्वीकृतविष्णुरूपमपरैरानर्च सार्धं रसात् ॥ ४३८ ॥

अथ हरितनो रामस्याज्ञावशेन पितामहो

भुवनमदिशत्सन्तानाख्यं प्रभोरनुयायिनां ।

विविशुरमरांस्तत्तज्जाताः कपीन्द्रमुखास्तदा

पञ्चगनिकराः सर्वे हृष्टं प्रमत्ततरं वभौ ॥ ४३९ ॥

(१) इक्ष्वाकुकुलधनं रहविमानमिति पौराणिकाः ॥

एवं स्वाश्रितदत्तदिव्यनिलयः सम्मज्जनात्सारवे  
तीर्थे गोप्रतरे रमामहियुतो रामात्मकः श्रीपतिः ।

वृष्टानां सुमनोगणैः सुमनसां स्थानं मुनीन्द्रैः स्तुत-

स्तूर्यैः साध्वभिनन्दितश्च भुवनं वैकुण्ठमागन्मुदा ॥ ४४० ॥

(?) उद्धर्तुं धरणीभरं पुनरपि प्राप्ते युगे द्वापरे

पुत्रत्वं वसुदेववृष्णिर्मणस्यासाद्य कंसादिकान् ।

हत्वा दुष्टनमान् विदर्भतनुजारूपामुदुह्य प्रियां

सीतां द्वारवतीपुरे वसुमतीं रामश्चिरादन्वशात् ॥ ४४१ ॥

दशोत्तरे पञ्चसहस्रवर्षे कलौ युगे जग्मुपि कीलकाब्दे ।

माघे किलासावभिलिख्य चम्पूः समापिता रामपदेऽर्पिता च ॥

इति श्रीचोलमण्डलमण्डनायमानश्रीकुम्भवोणनगरवरपरिसरविराज-  
मानवलङ्गिमान्ग्रामाभिजनेन पण्डितप्रकाण्डमण्डलाभिष्टूयमानयशोऽडिण्डीर  
श्रीकृष्णदैवज्ञसूनुना लक्ष्म्यम्बागर्भदुग्धोदमुग्धामृतांशुना विष्णुपुराभिजनानां  
गौतमतन्त्रपारावारपारीणानां श्रीस्वामिशस्त्रिणां प्रियान्तेवासिना श्रीराम-  
चन्द्रचरणारविन्देन्दिन्दिरायमाणमानसेन श्रीसुब्रह्मण्यकविवरेण प्रणीता  
उत्तरचम्पूः समाप्तिमगमत् ॥

श्रीरामचन्द्राय परब्रह्मणे नमः ॥

(१) भगवतः वैकुण्ठप्राप्तिकथनेन ग्रन्थसमापनममङ्गलमिव शङ्कमानः कविरनन्त-  
रावतारे तावेव सीतारामौ रुक्मिणीकृष्णत्वेनाभिवर्ण्य तयोरनुग्रहमात्मन आशास्ते उद्धर्तुमि-  
त्यादिना पद्येन ।

लोके सज्जातभीके दशमुखदमनात्प्रार्थितो देवसङ्घैः

कौसल्याकर्मसिद्धिर्दार्थसुकृतोर्वारुहाणां फलञ्च ।

भूत्वा, भूमीतनूजामयकमलगृहासंयुतः स्थापयित्वा

धर्म, हत्वा दशास्यं निजभुवनगतः पातु नः पद्मनाभः ॥

इत्युत्तरचम्पूग्रन्थः शिष्टो समाप्तः ॥

॥ श्रीरामः शरणं मम ॥



# श्रीमदुत्तरचम्पूग्रन्थस्थश्लोकानां श्लोकाङ्क- सहितानामकारादिक्रमेण सूचिका ॥

अचिन्तयित्वैव महीतनूभवा	२८०	अमोघपातस्तव नाम दण्डः	१६१
अतोऽहमधेदमहो शरीरं	३०५	अयि सुन्दरि मन्दिरे मणीढ्ये	१२०
अत्रान्तरे जनकजाऽपि	३०९	अरजामथ जातमन्युना तां	३९५
अत्रान्तरे शतधृतिस्सह सर्व	१६६	अलभ्यलामोद्भवदुर्निवार	२४
अत्रान्तरे हस्तसहस्रकेण	२३०	अलातचक्राभमथास्य	१५८
अत्रान्तरे दुग्धपयोधिनाथतां	३३७	अवाप्तराज्यं रघुवंशरत्नं	१९
अथ कमलजः श्रुत्वा वाचं	१६०	आकर्णयार्कान्वयरत्न सादरं	५०
अथ कथमपि कर्तुं भ्रातु	२७६	आकर्ण्यतां वाचमपारभूमा	२१७
अथ जातु मरुत्सुतो ग्रहेशं	२५६	आकर्ण्य वाक्यमिदमम्बुजसं	१६३
अथ दक्षिणवारिधेः प्रतीरे	२४३	आख्याह ते भ्रातरमप्रमेय	२९५
अथ पश्यत एव राघवस्य	४१६	आगत्य सोऽथ रजनीचरनाथ	२३३
राजराजवचनात्समा	९८	आगच्छद्भुजगमुपर्वदानवानां	१७७
अथ वाचमाह कृतवीर्यमुतं	२३	आत्मा बहिश्चरइवास्ति हि	४२७
अथ हरितनोरामस्याज्ञा	४३९	आधरन्तं करुणाम्बोधे	२२५
अथाभिभुज्य द्विजवर्यशापं	३६६	आयातः सदृशः पातैर्दशमुखः	१२५
अथावनीजा सह लक्ष्मणेन	२७९	आयाते हविषोऽशमासुममर	१३५
अथैव राघवकुले	२२	आर्ये गङ्गातीरमालोक्य भूयः	२७७
अनुग्रहेणाथ पुरामरातेः	५४	आर्ये प्रकम्पयते वदतोऽद्य	२८३
अन्तर्हितां सदायितामनुचिन्त्य	४१७	आर्येऽस्मि वज्रहृदयो वचनञ्च	२८६
अन्येषां वनिता हरंस्त्वमधुना	१८४	आलक्ष्येदं सूक्ष्मबुद्धिः सवाली	२४४
अग्निय्य तत्र च सखीरथ राज	४०	आशुगासनवशौ कुणपाशौ	३६२
अभून्नृपो नृगइति नीति	३२७	आश्वासितेतीव विदेहपुत्री	३१३
अमी तमीचरप्रभो प्रमीत	२४१	आसीद्राजेळनामा	४०२
अमृतात्मतां प्रपन्नोऽस्य	२२६	इक्ष्वाकोर्दिण्डनामा चरम	३६४

इक्ष्वकोर्द्वादशोऽभूत्	३३२	कल्याणाय तदस्तां	६१
इतः पर यांटजुमेत्य कन्या	३७	कष्टं कष्टं सधरणिगतः	२४९
इति कृतवचनेऽस्मिन् सा नता	११६	कस्येदमन्तकमठा नयनैक	२३२
इति तस्य वचो निशम्य हृष्टः	१५५	काकुत्स्थकोऽयं विनयो	२६
इति वचः स निशम्य दशाननः	१०७	कापि मम भाग्यसीमा	२२२
इति वचोऽस्य खरं क्रकचोपमं	२९०	कारागृहे स्थितिजुषोथ	२१२
इत्युक्तयासौ जनकेन्द्रपुत्र्या	२७०	काले गते बहुतिथे मयपुत्रिका	९३
इत्थं विलप्य करुणं वसुधा	३०७	काले गते बहुतिथेय ययाति	३५०
इन्दुरविवहिनयनकमिन्द्रिय	२२३	काले गतेथ समुतो मरुतो	२५५
उटजमेत्य ततो मुनिपुङ्गवः	३१४	कुप्येत्पिता यादे मम प्रवदानि	४३
उत्पत्स्यते मम कुले किल	१४९	कुरङ्गवासः कृतयोगिहर्षः	१९६
उदस्ते वासाद्रौ प्रमथ	१०८	कृत्यानि ते प्रतुष्टौ	६३
उद्धर्तुं धरणीभरं पुनरपि	४४१	कृत्वा माली दुस्सहं	६९
उपदिशामि तददद्यनिशम्यतां	१६२	कैलासं समवाप्य राक्षस	९७
उषित्वाऽथ मासं दशास्यः	१६९	कोनामात्र मृडाह्वयो	१०४
ऊरीचकार भगवान्नयदास्य	३२०	कोपाद्वाचमिमां विधाय	१४१
एकादशाब्दकसहस्रमितं	३२३	गतायां जनन्यां परित्यज्य	२५१
एतेनैव शरीरकेण सह	३८६	गत्वा ते रघुकुलराज	२०
एवं तस्योद्भद्रदां वाचमेनां	२७८	गद्यं हि यद्यपि बुधाशय	१५
एवं यदासवमवाप नृपो	१४३	घटात्तस्माज्जज्ञे सलिलनिधि	३४१
एवं वितीर्य वरमञ्जभवे प्रयाते	८६	चतुर्मुखोऽथो मग्नवन्मुखै	८४
एवं स्वाश्रितदत्तदिव्यभुवनो	४४०	चिरात्प्रपद्यापि महीसुता	२९२
कतिपयदिने काले याते	४२३	जन्मीयदीयचरणस्मरणाद्विरा	१०
कदाचनाशराधिपो महा	२४०	जातेषु तेषु जननीजठरात्	७६
कदाचिदेत्य प्रतिहारभुमि	३७९	जाते सुते दशमुखः प्रमदा	९४
कनकगिरिस्समीपे तातपीतिस्म	३५	तच्छ्रुत्वाथ समागतास्तनुभवा	१७४
कर्तुं यतेऽहमपि रामकथा	१२	ततोऽट्टहासं विपुलं विमुच्य	१६४
करणैस्त्रिभिरपि नित्यं	४१४	ततो मरुत्ताख्यमिलाधिनाथं	१३४
कालितविनतिः पित्रे कृष्णा	१४	ततो वसिष्ठः परमेष्ठिपादौ	३३६

ततः प्रभासो रचितातिहासः	१७५	तां वीक्ष्य तादृशमयाकुलकम्पि	१०९
तत्रान्तरे दशमुखस्य सुतोति	१८०	तामेनां सुगुन्दरीमथ	२०१
तत्रान्तरे दशमुखो नगरतदीयं	१८१	तुष्टोऽथ तेन तपमा	३२१
तत्रान्तरे मुनिसुताः प्रसर्माक्ष्य	३०८	तेनापि शर्मास्पदपोरम्या	३४४
तथापि काकुत्स्थ पदाम्बुजद्वयं	१७	तैः साकं रघुनन्दनेऽथ	४३८
तथा तेनास्माकं मनसिनमुखं	२८	त्वत्पूर्वकोभूत्सिति	३६१
तदनु विजयघोषं घोषयित्वा	१७३	त्रायस्व मामविधवां कुरु	१८७
तदनु मधुना युक्तोऽयुक्तो	१९०	त्रैलोक्याम्बुजिनीमतङ्गज	२
तदनु बहूनमन्तं सख्यमिच्छ	२४७	दशवदनस्ततो जलजसम्भव	८३
तदनु मातृममानवयोगताः	७८	दशाननोऽथो विरचन्नितस्ततः	११२
तदनु शरसमूहैर्मालि	६८	दशोत्तरे पञ्चसहस्रवर्षे	४४२
तदारभ्य काकुत्स्थ देवेन्द्र	२१४	दिष्ट्या राम त्रिभुवनजुषां	२७
सदागमं वीक्ष्य दिनेदिनेसौ	३६	दुग्धोदे यस्य बाणो	२२८
तद्वच्छ शीघ्रं धरणेस्तनूजां	२८९	दुर्वासद्व रमागादवददां प	४२५
तद्वीक्ष्य नन्दिवदनं दशकन्धर	१०६	दृष्ट्वा तां समतिं व्यधात्किमि	११३
तन्निशम्य परमेष्ठिभाषितं	१६८	दृष्ट्वाऽथ तत्र करुणं तनया	२८२
तनुरियमहो पुष्टिं	४२	देव त्वदंशिकमलं नियता	६४
तन्मुञ्च राजन् रजनीचरेश्वरं	२३८	देवास्ततस्तेऽप्यभिषे	६६
तमीचराणामधिपः स्वपुत्रं	१८१	देवो नैवानुमेने	४०३
तयोस्ततोऽभूत्तनयस्तु	४६	दैतेयेशमुतातदीयत	३४७
नस्मादसूनयपरित्यजेयं	३०६	दैत्यानामभयार्पणेन	३१९
तस्मिन् युद्धे कान्दिशिकेषु	१७१	धर्मात्मा वृत्रनामाऽभवदसुर	३९९
तस्याद्य सूनुलवणाभिधानः	३५४	धातुः सुतो नृपललं	६४
तं वीक्ष्य तत्र दशकण्ठमनुग्रप	१७०	धाराळदृष्टियुगळा धरणौ	२३५
तादृशं रिपुभर्तिसतं स्वपितरं	२११	धैर्यं जगाम विलयं	२००
तादाज्जनांस्त्रिवितो निज	२२७	धृतास्थिमालोद्भूतौ	१९४
तामालोक्यामन्दमानन्दमाप्तः	२६७	नगरद्वारे रोधान्नगतु	३७४
तां विलोक्य शुभगर्भलक्षणां	४४	न चागुणज्ञो रघुवंश	२९४
तां वीक्ष्य तादृशतनुं तपसापि	११९	नन्दामि ते लक्ष्मणभक्ति	२९८

नरानेतान् सर्वान् य इह	१५४	विभ्राणा परमाकुलान्	२०५
नाथेयमेव सदृशी तव	१३०	ब्रह्मर्षिमुख्योऽथ पलाश	१५२
नानटीति कर्तुं हृदयन्ते	३३	ब्रह्मादिबर्हिमुखसन्निधाने	२८८
निर्वर्त्य सद्यो मखमेनमुग्र	१४२	भयेन धांत्सु निशाचराणां	६७
निशम्य तद्वाक्यमदारविक्रमः	१३७	भिक्षार्थमटसि शम्भो रक्षां	२२४
निशम्यतां वाचमपारभूमा	८८	भूत्वा विदेहतनयाहं	३००
निशम्यतां वत्स निमेषश्च वृत्तं	३४२	भूमेर्भरं भर चिरं भरत	४३१
निशम्य तां सादरमेव भारती	३९८	भूयोऽपि मायोपनिरोध	२७१
निशम्य वाक्यं नृपतिर्मुनीन्द्रा	३२४	भ्रात्रा क्रूरतमेन हन्त	१७९
निशम्य शम्भोरनुगस्य वाक्यं	१०३	मनसि कलयन्नेवं रक्षः	११४
निशम्यैतद्वृत्तं रघुपति	३९३	मन्देनापि यदीयसन्निधिजुषा	५
निष्कामादिहृदेयुषे निधि	२२९	मल्लीचम्पकजातिमुख्यसुमनः	२३१
निष्कृतक्रूरचापं निरवधि	२१०	महीन्द्रस्योक्तिमाणर्थ	४९
निहत्य रक्षांसि सुरक्षिता	२९६	मातृवाक्यं ते हितं साधु	८०
नीलाम्बुवाहचितहेममहीध्र	१२१	मा त्वं रुदो लक्ष्मणदैवमेवं	२९३
पङ्कचास्यं कुम्भकर्णे प्रघस	३१	मारीचादीन् सीदतो वीक्ष्य वीरा	९९
परिगृह्य तथैव तं कपीन्द्रः	२४५	मार्जयाक्षिसलिलं कुरु धैर्य	३११
पुनश्च पप्रच्छ सरामभद्रः	२४८	मातृणां पतिलोकमीप्सिततमं	४२०
पुरं प्रतिष्ठानमवाप्य राजा	४०६	मित्रिणाहं यद्वृता पूर्व	३३८
पुरासीदैश्वाकप्रवर	२१८	मित्रोऽपि स्वानिकटमुर्वशी	३३९
पुलस्त्यस्तदानीं समाप्य	३९	मुक्तानामपि चित्तविभ्रम	१२३
पुष्करमध्यं याते पुष्कर	३७३	मूर्च्छालतां प्राप्य मही	२९१
पुष्पकमारुह्य ततो गच्छन्	१५१	मृद्बुद्धेः कवनं हि मे	१६
पूजान्ते विरचितनृत्त एष	२२१	म्रियमाणलब्धममृतं	२३
पूर्वगतेन मुनिना विदितीखला	१५६	यत्सालमूर्धनिलयोगण	५६
प्रत्यब्रवीत्सम्भयकम्पिताङ्गी	२०२	यत्सौन्दर्यलवैकपात्रित	११५
प्रभोत रामोऽसौ विराचत	४३६	यद्गोपुराग्रगतशीतकरो	५७
प्रस्थाय सोपि क्षितिपाल	३५९	यन्मामनन्यशरणां कमला	१२७
प्रिय हृदा स्वन यदिच्छसि	२६९	यन्मूर्तिद्वितयं दधद्गरिहरा	३

यस्य प्रभो ते भुजवीर्यबहौ	३५५	वन्द्या सत्कविविततिनिन्द्या न	७
यस्याः करांघ्रिवदनं	२६४	वाग्देवी भुजगाधिपावृततनुं	४०९
यस्याः स्मितं जडधियः	२६६	वाणि त्वां विनताग्रमोषण	८
यस्याः स्वरस्य मधुरत्वमेवत्य	२६५	वाताशनानिव पलाशनसैन	१७२
याते मासे पुनः स्त्रीमरमयत	४०५	वामोरु मामिहसमागतमद्य	२६८
याते वर्षसहस्रके दश	८१	विख्यातोऽहं त्रिभुवनतले	१२४
यानेन तेऽगतो धरित्री	२८५	विज्ञाय वृत्तं विमना महीन्द्रः	४५
या रामाग्निमुपाश्रिता कृतयुगे	१३२	विद्राणेषु च याजकेषु	१३६
येन श्रीः स्वयमेव याति पुरुषं	५	विधुन्तुदस्तं प्रसमीक्ष्य	२५२
रक्षोनाथः स्वनगरगतः कुम्भ	९२	विनापि हेतुं किंमेवाद्य	४१
रक्षोनाथविमुक्तमार्गण	१५७	विभीषणः सत्त्वतां वरिष्ठः	८५
रघुवरचरितस्यालापतः	१३	विभीषणमजीजनत्तदनु केकसी	७७
रजनिचरपते त्वां किञ्चि	१५३	विशदितलोके यशसा	२६२
रहासि विदितवार्तश्चरमुख्यैः	२८७	विशामि चेदद्य शरारुवक्रं	३०४
राजन् पूर्वं वीरवादान् गभीरा	१४७	वृद्धोऽग्रकोपमथ तं प्रशमय्य	१८६
राजा यदुं मृदु जगाद	३४८	वैदेहीदाशरथ्योः परिणय	१
रामाभवनमधुरिति प्रथितः	३५३	व्यलापीदथासौ दशास्यो	११०
रामोऽपि शत्रुघ्नमवेक्ष्य	३५७	शत्रुघ्नो भ्रातोऽप्यथानुययतुः	४३७
रामोऽपि सौमित्रिवियोग	४३०	शशाप चोर्वीरमणाय	३३४
रे केकसीयौवनदावबहे	१०२	शापं च रक्षःपतये उदौ	२०६
लोके शूर्पणखां न कोऽपि	९५	शापं प्राप्य महीपालात्	१५०
वक्त्रामृतांशुकिरणैः	१२२	शासति रामे पृथिवीं शाम्य	२६१
उचो दैत्यात्तसा	१६७	शिष्टां कथां शृणु रघूत्तम	१३६
दत्सातिकष्टैर्यजसीह	१८२	शुश्रूषां करवाणि ते कल	२१३
वत्सावनीजारघुनाथयोः	३१६	श्रियमिह कुर्यादधिकां श्रित	६०
वत्सेमुनास्मन्नगरी प्रभुज्यते	७२	श्रीकाळिदासभवभूतिमुखान्	११
वत्से त्रिलोकजयिनो मम किं	१८८	श्रुत्वा जातौ राघवस्यात्मजातौ	३६९
वनमथ मृगयायै जातु	९०	श्रुत्वा तदार्ततरधीनळकूबुरो	२०७
वनमालिनि हतमालिनिममालि	७०	श्रुत्वा तत्सन्निधौ वृतः	१८५

श्रुत्वाऽथ नारदमुनेर्निजशाप	३३०	सोऽयं ततो नभसि लम्बितं	३८४
श्रुत्वाऽमुं निश्चिन्नायकस्य	२३६	सौमित्रिः पुनरेत्य सिद्धतटिनी	३१५
श्रुत्वेतद्धरणिपती रूपावलीदः	१४८	सौमित्रिः सरयूतटं प्रतिगतः	४९२
श्रुत्वेतद्यापयित्वा यममथ	४२६	सौमित्रेः सुतयोस्ततोद्गद	४२२
श्वः प्रातस्त्वं रथवरमधिष्ठाय	२७४	संप्राप्याथो महेन्द्रं	४००
श्वश्रूजनं सर्वमपि क्रमेण प्रणम्य	२९७	स्नात्वा कक्षगतारिरत्र जलधिं	२४६
मताङ्का शुभ्ररुचा पगीता	१९३	स्नात्वा तत्र यथाविधि प्रक्षतं	२२०
मनां समूहैः परिवार्यमाणः	१९५	म्मृत्वा यस्य यदृच्छयाऽपि	१३९
ममनन्तरमेव तादृगेऽभ्याः	३१५	हने तु ताते सरसीरुहाक्षं	११८
मर्गमजभवजन्मा साधुभिः	३४	हत्वा राक्षसनायकं रणभुवि	१८
मल्लीलयेक्षणानां हल्लीनं	९	हन्ताऽप्युद्धतरावणस्य जगतो	३१२
मा कंकमी तदनु गर्भमधत्त	७५	हा दैव किं नाम फलं त्वया	३०२
माकृते सप्तनिशा नाकं	३७८	हा नाथ लोकत्रयसन्निधाने	३०१
मारं श्रुतिवचनानां	६२	हा राम हा वत्सल धर्मबुद्धे	३०३
मिञ्चन्नप्यमुनेन हन्त सकलान्	१९८	हा राजन् मम पुत्रघातदुरितं	३८२
मीना पृथा न शैल विशयः	४१२	हा वत्स चेतोहररूप यासि	३८०
मीमानं कवितारमस्य महतः	३७७	हा वत्स पापस्य नृपस्य देशे	३८१
मुरज्येष्ठादेशाद्दशमुग्ध	१७६	हुताशनं साक्षिणमाकलय्य	२०६
भेलाभर्वाङ्गमुन्दर्यथ	४०४	हृदि वसति यो यं ब्रह्माहृश्च	

# शुद्धाशुद्धविवेचनम्.

पुं.	पुं.	अशुद्धम्	शुद्धम्	पुं.	पुं.	अशुद्धम्	शुद्धम्
3	16	दुर्ग	दुर्ग	19	13	श्यातर	श्यामतर
7	22	अत्र	प्रात्र	53	8	निधिग्य	निधिग्य
10	7	कुसुम	कुसुम	53	24	दुनतर	दुनतर
	16	विशति	विशति		25	शातिपो	शापितो
12	17	मुष्	मुष्	54	12	लब्ध	लब्ध
13	17	मुष्	मुष्	55	25	वनत	वनत
	22	केत	केत	59	1	नेर्ताव	तेर्ताव
14	7	मृग	मृग			मृता	मृता
	16	विज	विज	61	12	कर्म	कर्म
	12	मेव	मेव		13	पुव	पुव
	14	वनत	केतुप		7	मन्दजन	मन्दजन
15	3	पुष्पक	पुष्पक			वर्षेय्य	वर्षेय्य
	4	वज्रज	वज्रज				व्या
16	7	दृष्टि	दृष्टि	62	15	सूको	सूको
17	21	लङ्क	लङ्क	63	10	मिनोऽम्य	मिनोऽम्य
18	7	चनेम्	चनेम्	68	11	यिष्य	यिष्य
19	18	माधुषात	माधुषात	70	6	मदतः	मदतः
21	19	प्राप्य	प्राप्य		23	राजेन	राजेन
	23	स्वय	स्वय	74	2	पेक्षया	पेक्षया
22	1	पीवता	पीवता	75	25	निर्तापा	निर्तापा
23	12	प्राप्य	प्राप्य	77	15	कलषा	कलषा
31	20	ज्येष्ठ	ज्येष्ठ	78	25	गन्धर्वग	गन्धर्वग
37	13	नायकः	नायकः			[ज्याय	[ज्याय
41	6	वक्र	वक्र			पिच	पिच
42	13	अन्वाऽमु	अन्वाऽमु	80		आन्मा	आत्मा
46	25	वत्सल	वत्सल		12	वत्सल	वत्सल
47	6	नायकः	नायकः				

